

BIBLIOTHECA INDICA:  
COLLECTION OF <sup>A</sup>ORIENTAL WORKS

PUBLISHED BY THE  
ASIATIC SOCIETY OF BENGAL.

NEW SERIES, No. 1361.

सटीक-कविकल्पलता ।


KAVI-KALPA-LATĀ

A WORK ON RHETORIC BY DEVESVARA  
TOGETHER WITH HIS OWN COMMENTARY.




EDITED BY  
PANDIT SARAT CHANDRA SASTRI.  
FASC. I.

CALCUTTA :  
PRINTED AT THE BAPTIST MISSION PRESS,  
AND PUBLISHED BY THE  
ASIATIC SOCIETY, 1, PARK STREET.  
1913.





# कविकल्पलता ।



श्रीमता देवेश्वरेण विरचिता,

तेनैव कृतया टीकया च सहिता,


श्रीशरच्चन्द्रशास्त्रिणा  
सम्पादिता ।

वङ्गदेशीयासियाटिकसोसाइटीनामधेय-  
समाजानुमत्या

कलिकातानगर्यां

व्यापटिष्टमिशन-यन्त्रे मुद्रिता ।

शकाब्दाः १८३४ ।



## कविकल्पलता ।

ॐ नमो गणेशाय<sup>१</sup> ।

गङ्गावारिभिरुक्षिताः फणिफणैरुत्पल्लवास्तच्छिखा-  
रत्नैः कोरकिताः सुधांशुकलया<sup>२</sup> स्मेरैकपुष्पश्रियः ।  
आनन्दाश्रुपरिप्लुताक्षिहुतभुग्धूमैर्मिलदोहदा  
नाल्यं कल्पलताः फलं ददतु<sup>३</sup> बोऽभीष्टं जटा धूर्जटेः ॥ १ ॥  
मालवेन्द्रमहामात्यश्रीमद्वाग्भटनन्दनः ।  
देवेश्वरः प्रतनुते कविकल्पलतामिमाम् ॥ २ ॥  
प्रतिभाभावितात्मानः कवित्वं के न कुर्वते ।  
अन्यत्र कविताधानकुशला विरलाः पुनः ॥ ३ ॥  
यदन्यैर्वत्स न क्षुप्तं तत्र सच्चरतो मम ।  
पदे पदे प्रस्खलतः सन्तः सन्त्ववलम्बनम्<sup>४</sup> ॥ ४ ॥

ॐ नमोगणेशाय । इदानीं वृद्धजनवत्मानुसरणेन निजग्रन्थस्य  
प्रामाण्यं निदर्शयति ।

१ श्रीगणेशाय नमः (A).

२ सितांशुकलया (S).

३ ददतु (S).

४ विचारकाः (S).



कविशिक्षाशतं वीक्ष्य कवीन्द्रान् उपजीव्य च ।  
 निबद्धेयं मया धीरास्त्वरितश्लोकसिद्धये ॥ ५ ॥  
 सुवृत्तरम्यस्तवका सदालिपरिशौलिता ।  
 कविकल्पलता सेयममला परिशील्यताम् ॥ ६ ॥  
 शब्दश्लेषकथार्थाख्याश्चत्वारस्तवका इह ।  
 ते चतुः पञ्चषट्सप्तकुसुमैरन्विताः क्रमात् ॥ ७ ॥  
 तत्राद्यस्तवके<sup>१</sup>च्छन्दोऽभ्यासः सामान्यशब्दकः ।  
 वर्णस्थितिरनुप्रासः कुसुमानि यथाक्रमम्<sup>२</sup> ॥ ८ ॥

(५) कविशिक्षाशतेत्यादि । भो धीराः पण्डिता इयं कवि-  
 कल्पलता मया निबद्धा, किमर्थं? त्वरितं शीघ्रं श्लोकानां सिद्धये  
 सम्पत्तये, किं कृत्वा कविशिक्षाशतं वीक्ष्य, कवयः शिष्यन्तेऽनया  
 इति कविशिक्षा कविलोपायग्रन्थस्तेषां शतम् असंख्यातं दृष्ट्वा  
 कवीन्द्रान् कविश्रेष्ठान् उपजीव्य अनुशील्य च तेभ्यः श्रुत्वा  
 कविलोपायप्रसरमिति यावत् ।

(६) सुवृत्तेत्यादि । शोभनं यदुत्तं पद्यं तेन रम्यः स्तवको  
 ग्रन्थपरिच्छेदो यस्याः सा तथा । सताम् अलिः श्रेणी तथा  
 परिशीलिता समभ्यस्ता या सा तथा । पक्षे सुवृत्तोऽत्यन्तवर्तुल्लो  
 रम्यः स्तवको गुच्छो यस्याः (सा), सर्वदा अलिभिर्भ्रमरैः परि-  
 शीलिता अनुसेविता ।

छन्दोऽभ्यासप्रसूनेऽच नेचभूते<sup>१</sup> विपश्चिताम् ।  
 कथ्यन्ते केऽपि शब्दा यैश्छन्दो मन्दोऽपि विन्दति ॥ ९ ॥  
 श्रीलक्ष्मीः कमला पद्मालया च हरिवल्लभा ।  
 दुग्धाब्धिनन्दिनौ<sup>२</sup> क्षौरसागरापत्यमित्यपि ॥ १० ॥  
 क्षौरपाथोदितनयेत्येवमेकाक्षरादिकम् ।  
 आदौ साध्यं पदं स्थाप्यं शेषं कुर्याद्विशेषणैः<sup>३</sup> ॥ ११ ॥  
 विशेष्योऽर्थोवर्णाकाराधाराधेयक्रियागुणैः ।  
 सादृश्यपरिवाराद्यैः क्रियते सविशेषणैः ॥ १२ ॥  
 यथा सुधांशुर्धवलोऽतिवृत्तः  
 क्रान्तान्तरौक्षे<sup>४</sup> हरिणं दधानः ।  
 महत्तमो घ्नन् जनतापहारौ  
 मृगेन्द्रवद्राजति ऋक्षमध्ये ॥ १३ ॥

(११) कविलरचनाप्रकारमाह आदाविति प्रथमतो वण-  
 नीयत्वेनापेक्षितं यत् साध्यं विशेष्यं पदं तदेव स्थापनीयं, शेषं  
 पश्चात् तदेव विशेषणैरुपलक्षितं कुर्यात् ।

(१३) अमुमेवार्थं प्रपञ्चयति विशेष्योऽर्थ इत्यादि अल्लैवोदा-  
 हरणमाह यथेति सुधांशुश्छन्दो राजति कदव मृगेन्द्रवत् सिंहइव  
 सोऽपि ऋक्षाणां भक्षूकानां मध्ये शोभते उभयोर्विशेषणमाह

१ नेचभूता (S).

२ दुग्धाब्धिनन्दना (S).

३ विशेषणम् (S).

४ क्रान्तान्तरिक्षः (S).

बन्धुश्चौरः सुहृद् वादौ कल्पः प्रत्यः प्रभः समः ।

देशीयदेश्यरिघाभसोदराद्या इवार्थकाः ॥ १४ ॥

धवलः शुक्लोऽतिवृत्तोऽत्यन्तवर्तुलाकारोऽतिक्रान्तचरित्रश्च क्रान्तान्तरौचः प्राप्ताकाशो हरिणं मृगं दधानः पक्षे उत्सुत्याक्रान्तान्तरौचः सन् हरिणं विभ्रदित्यर्थः । महत्तमो घ्नन् महान्वकारं नाशयन् पक्षे महत्तमोऽतिमहान्, घ्नन् हिंसात्मक इत्यर्थः । जनतापहारी जनानां तापं तपादिजन्यक्लेशमपहर्तुं शीलमस्येति पक्षे जनताया जनसमूहस्य अपहारी अपहर्तुं क्षमः । अत्र क्रमेण धवलादिविशेषणपदैर्वर्णाद्याकारादीनामुदाहरणमुक्तम् ॥

(१४) सादृश्यप्रस्तावे तदभिधायकान् शब्दान् अभिधत्ते बन्धुरित्यादि बन्धुपर्यायास्तेन बान्धवदायादादयः । चौर इति चौरपर्यायास्तेन तस्करमोषकारापहारकादयः । सुहृदिति सुहृत्पर्यायास्तेन मित्रसख्यादयः । वादौति वादिपर्यायास्तेन वावदूकवदावद-वाचाट-वक्तृ-प्रतिवक्तृप्रभृतयोऽप्यूह्याः । कल्प इति कल्पप्रत्ययः प्रत्यय इति स्वरूपं प्रभ इति स्वरूपं सम इति समानार्थाः समान-सदृश-सदृक्-सदृक्-तुल्य-प्रतिमोपमादयः । देश्यदेशीयौ प्रत्ययौ । रिपुरिति रिपुरपर्यायास्तेन वैरि-सपत्ना-रि-विद्वेषि-प्रतिमल्ल-प्रत्यनौक-प्रतिभठप्रभृतयः । सोदर इति सोदरपर्यायास्तेन सगर्भ-सहज-सोदर्य-सनाभि-सपिण्डादयः । अत्र आदिशब्दाज्जेह निन्दकोपहासकानुकारकविडम्बकादयः प्रतिबोद्धव्याः । अत्र केचन शब्दा अभिधावृत्त्यैवार्थमभिदधति । केचित्तु लक्षणावृत्त्या बन्धु-चौरसुहृत्सोदरादयः । तथा च मुख्यार्थवाधे तद्योगे ययान्योऽर्थः



यथेन्दुबन्धुमुक्ताश्रीचौरो हारश्रियः सुहृत् ।  
 कुन्दादौ हंसकल्पः श्वीरप्रस्थो हिमप्रभः ॥ १५ ॥  
 गङ्गासमोऽञ्जदेशीयः शेषदेश्यः सुधारिपुः ।  
 विसाभस्तेजसोराशिः कैलासोदरसोदरः ॥ १६ ॥  
 कथानगरसर्वार्थनित्यकृत्यादिवर्णनैः ।  
 लोकानां दृष्टचेष्टाभिच्छन्दोऽभ्यासक्रमो यथा ॥ १७ ॥  
 आसीद् दशरथो राजा चत्वारस्तस्य सूनवः ।  
 रामलक्ष्मणशत्रुघ्नभरता<sup>१</sup> इति विश्रुताः ॥ १८ ॥  
 ध्वस्तध्वान्तभरं रत्नवेश्मविस्मेररश्मिभिः ।  
 राजधानौ दिनस्येव तत्पूरं द्योतते सदा ॥ १९ ॥

प्रतीयते रूढेः प्रयोजनादासौ लक्षणा शक्तिरर्पिता । एतानेवोदा-  
 हरति यथेति विसाभः विसं मृणालं तत्सदृशम् अन्यत् स्पष्टम् ।

(१९) राजधानी तत्पूरमिति तत्सिद्धं पुरं नगरं तस्य  
 कस्यचिज्जनस्य वा पुरं तत्पूरं द्योतते किम्भूतं तत् रत्नवेश्मनां  
 मणिमयगृहाणां विस्मेरैः प्रकाशमानैरश्मिभिः किरणैर्ध्वस्तध्वान्त-  
 भरं निरस्तान्धकारातिशयं केव द्योतते दिनस्य राजधानी ।  
 रत्नवेश्मनां किरणैर्निरस्तध्वान्ततया राजधानी यथा दिवसे  
 भाति रात्रावपि तथेदं भातीत्यर्थः सप्तम्यर्थे सम्बन्धमात्रविवक्षया  
 दिनस्येति षष्ठी ।

स्थालौ भाव्यन्नपूर्णेयमर्णोभिः<sup>१</sup> शोभते घटः ।  
 पटः संलक्ष्यते सूक्ष्मः साक्षात्सूक्ष्मोरियं बधूः ॥ २० ॥  
 प्रातः कृतश्रमः स्नातोऽर्चितदेवो हुतानलः ।  
 भुक्तान्नः श्रुतसच्छात्रः सार्यं शय्यागृहं ययौ ॥ २१ ॥  
 पुष्पाणि पाणिदेशेऽसौ कृत्वा क्रीडति कामुकः ।  
 ताम्बुलिकोऽत्र ताम्बुलमस्य पश्यार्पयत्यसौ<sup>२</sup> ॥ २२ ॥  
 तदर्थान्यपदैः स्वान्यश्लोकस्य<sup>३</sup> परिवर्त्तनात् ।  
 तत्रैव छन्दस्यभ्यस्येदयच्छन्दोऽन्तरे यथा ॥ २३ ॥  
 प्रत्यर्थिपृथिवीपालतमोजालदिवाकरः ।  
 नौतिव्रततिपर्जन्यो राजते जगतीपतिः ॥ २४ ॥  
 प्रत्यनीकावनौकान्तध्वान्तविध्वंसनांशुमान् ।  
 नयवल्लीवनाभ्योदः शोभते भूमिवल्लभः ॥ २५ ॥

(२३) तदर्थेत्यादि यएव पूर्वकृतकाव्याभिधेयौकृतधेयौकृतः  
 स एव विवक्षितो वाक्यार्थः । किन्तु पदान्यानि तैः पदैः स्वस्यात्म-  
 कृतस्य अन्यकृतस्य वा श्लोकस्य परिवर्त्तनात् परिवृत्तैस्तत्रैव अन्य-  
 रचितश्लोकस्य छन्दसि छन्दोऽन्तरे वा अभ्यासं कुर्यादित्यर्थः ॥

१ अम्भोभिः (S).

२ पार्श्वेऽर्पयत्यसौ (S)

३ तदर्थान्यपदैरेव श्लोकस्य (S).

प्रत्यर्थिपृथ्वीहृदयाधिनाथ  
 ध्वान्तौघविध्वंसनवासरेशः ।  
 सन्नीतिवल्लीवनवारिवाहो  
 विश्वम्भराया दयितो विभाति ॥ २६ ॥  
 दुर्ङ्गरागिधरणीधरोद्धत  
 ध्वान्तमण्डलविखण्डनांशुमान् ।  
 नौतिवल्लीवननूतनाम्बुदो  
 मेदिनीपरिवृद्धो विराजते ॥ २७ ॥  
 यतिभङ्गो नामधातुभागभेदे भवेद् यथा ।  
 पुनातु नरकारिश्चक्रभूषितकगाम्बुजः ॥ २८ ॥  
 दिविषहृन्दवन्द्यं वन्दे गोविन्दपदद्वयम् ।  
 स्वरसन्धौतु न श्रीशोऽस्तु भूत्यै भवतो यथा ॥ २९ ॥  
 न स्याद्विभक्तिभेदे भात्येष राजेति कुञ्चित्<sup>१</sup> ।  
 कञ्चित् स्याद् यथा देवाय नमश्चन्द्रमौलये ॥ ३० ॥

(२८) नामधातुभागभेद इति । नामानि प्रातिपदिकानि  
 वृत्तपञ्चादयः शब्दाः, धातव इति क्रियापदानि भवति जयति  
 प्रमृत्तयोऽनयोर्भागो विभजनं तेन यो भेदो विच्छित्तिप्रकारस्तत्र  
 भागभेदे विशेषे वा । स्वरसन्धाविति स्वरा अचक्षेष्वा यः सन्धिः  
 संहितकार्यं पूर्वरूपापादनादिति तत्र ।



चादयो न प्रयोक्तव्या विच्छेदात् परतो यथा ।  
 नमः शिवाय कृष्णाय च दानवविनाशिने ॥ ३१ ॥  
 एकस्वरोपसर्गेण विच्छेदः श्रुतिसौख्यकृत् ।  
 यथा पिनाकपाणिं प्रणमामि स्मरशासनम् ॥ ३२ ॥  
 एवं यथा यथोद्देगः सुधियां नोपजायते ।  
 तथा तथा मधुरता निमित्तं यतिरिष्यते ॥ ३३ ॥  
 अबुद्धार्था<sup>१</sup>पि मधुरा मनोहरति भारतौ ।  
 तमोनिचयसङ्काशा मञ्जुला<sup>२</sup> देवकोकिला ॥ ३४ ॥

(३२) एकस्वरोपसर्गेणेति एकस्वरो यस्य एवम्भूतो य उपसर्गः  
 प्रादिस्तेन ।

इति प्रथमस्तवके कन्दोऽध्यासो नाम प्रथमं कुसुमम् ॥

सामान्यशब्दाः कथ्यन्ते क्रमादेकाक्षरादयः ।

एकाक्षरम् ।

श्री भो हे हि नु नि प्र त्वं ।

वि प्राग् आ सत् सु सं तथा ॥ १ ॥

श्रीकृष्ण भो केशव हे हरे द्राङ्

निष्पौडितारे सुमार्तिं प्रयच्छ ।

निकाममासेव्य विभासि नु त्वं

सद्योगिनां चेतसि सङ्गतो हि ॥ २ ॥

द्व्यक्षरम् ।

स्फुटं स्फुर्जत् स्फुरत् स्फारं सारं तारं वरं परम् ।

प्राग्रं<sup>१</sup> प्राज्यं प्रियं ज्येष्ठं प्रेष्ठं श्रेष्ठं मुहुर्वहु ॥ ३ ॥

कौर्त्त्यं काम्यं कम्पं कान्तं मञ्जु मङ्क्षु महन्मिलत् ।

गाढं वाढं दढं प्रौढं बलत् बलाल्ललल्लुलत् ॥ ४ ॥

स्वैरं सम्यक् सदा शश्वत् सत्यं नित्यं ध्रुवं द्रुतम् ।

धुर्यं वर्यं पुनः प्रायः सुष्टु सद्यो भृशं लसत् ॥ ५ ॥

ननु नाम किल क्रीडच्चच्चत् चारु जवात्<sup>२</sup>खलु ।

श्रीमदुच्चैः<sup>३</sup> शनैर्माद्यद्रङ्गद्रिङ्ग<sup>४</sup>च्चिरं परि ॥ ६ ॥

(१) स्फुटमित्यादि स्फारं महत्, तारं शुद्धं, प्राज्यं प्रचुरम् ।

(४) कम्पं कमनौथं, मञ्जु शीघ्रं, वर्यु शोभनं, सुष्टु शोभनं,  
माद्यत् ह्य्यत् ।

१ प्राञ्चं (S). २ यथा (S). ३ प्रोच्चैः (S). ४ राजत् (S).

अक्षरम् ।

झटिति प्रकटं सपदि प्रसभं<sup>१</sup>  
 निविडं रुचिरं सुभगं प्रचुरम्<sup>२</sup> ।  
 विकसद्विहसद्विचरद्विलसद्<sup>३</sup>  
 विमलं सकलं बहुलं<sup>४</sup> प्रवलम् ॥ ७ ॥  
 सर्वदा सर्वथा सर्वतः शीघ्रतः  
 सत्वरं सन्ततं निश्चितं वेगतः ।  
 उच्चकैरञ्जसा नित्यशः सुन्दरं  
 पेशलं मञ्जुलं प्रोक्षसद्विस्फुरत् ॥ ८ ॥  
 प्रोद्दाम विभ्राज दुत्तुङ्ग विस्फुर्ज  
 दुत्तान शोभाढ्य विस्फार विक्रीडत् ।  
 सच्छाय सच्छोभ निःशङ्क निःशेष  
 मित्यं बुधैस्त्र्यक्षरं वै प्रयोज्यम्<sup>५</sup> ॥ ९ ॥

चतुरक्षरम् ।

मनोरमं मनोहरं समन्ततः समीहितम् ।  
 वरद्युति स्फुरत्प्रभं महोज्ज्वलं<sup>६</sup> घनच्छवि ॥ १० ॥

(८) अञ्जसा तत्वेन ।

१ प्रभृति (S).

२ प्रवरं (S).

३ विसरत् (S).

४ बहुलं (S).

५ बुधैस्त्र्यक्षराणि प्रयोज्यानि (S).

६ घनोज्ज्वलं (S).



रयादेव जवादेव सर्व्वकालं सुनिश्चितम् ।  
 स्फारशोभं प्रभायुक्तं स्फुरच्छायं श्रियायुतम्<sup>१</sup> ॥ ११ ॥  
 वराभोगं बहुश्रीकं लसत्कान्ति स्फुरद्यशः ।  
 घनच्छायं झटित्येव शोभायुक्तं विकस्वरम् ॥ १२ ॥

पञ्चाक्षरम् ।

प्रवरश्रीकं रूचिरच्छायं स्फुटलक्ष्मीकं वहलश्रीमत् ।  
 कलयायुक्तं विकसद्रोचिः प्रचुरज्योतिर्द्युतिरोचिष्णुः ॥ १३ ॥  
 विलसच्छवि प्रसरत्प्रभं<sup>२</sup> प्रसरद्रसं सुषमामयम् ।  
 बहुवैभवं रूचिभासुरं कलयान्वितं मलवर्जितम् ॥ १४ ॥  
 स्फुरितोदयं खचितं श्रिया विकटोच्छयं प्रमदालयम् ।  
 घनविभ्रमं भुवनाद्भुतं वरदौधिति द्युतिसुन्दरम्<sup>३</sup> ॥ १५ ॥

षडक्षरम् ।

अद्भुतवैभवमस्मिन्महोत्सव  
 मुज्ज्वलभातति भूरितरद्युति ।

- (१२) वराभोगं वरः श्रेष्ठ आभोगः परिपूर्णता यस्य तत् ।  
 (१४) सुषमामयं परमशोभायुक्तम् ।  
 (१५) खचितं व्याप्तं, उच्छ्रय उन्नतिरुद्भूतो वा ।

१ श्रियान्वितं (S).

२ प्रभवत्प्रभं (S).

३ स्फुरदौधिति (S).

कान्तिनिकेतनमिद्वतमाकृति  
 चारुतरच्छवि सुन्दरदोधिति ॥ १६ ॥  
 मनोहरच्छायमुदञ्चितद्युति  
 स्फुरत्प्रभाचारु घनश्रिया युतम् ।  
 समुल्लसत्कान्ति विभाविभासितं  
 निवेश्यमित्यन्तु षडक्षरं पदम्<sup>१</sup> ॥ १७ ॥

अष्टाक्षरम् ।

समुल्लसितशोभाढ्यो रोचिर्निचयरोचितः ।  
 चारुचञ्चत्कलाशालौ कान्तकान्तिनिकेतनम् ॥ १८ ॥  
 वल्गुवलद्वपुर्लक्ष्मीर्महामहिममन्दरम्<sup>२</sup> ।  
 आभासम्भारसंशोभौ दीप्तिमण्डलमण्डितः ॥ १९ ॥  
 प्रभाप्राग्भारसारश्रीरुद्यद्भृद्यतरद्युतिः<sup>३</sup> ।  
 मनोरमतमच्छायो विभावैभवशोभितः ॥ २० ॥

(१६) दीधिति दीप्तिः इद्वतमो दीप्ततमः । उदञ्चितम् उद्गतम् ।

(१८) कला नृत्यवादित्रादिलयकौशलम् ।

(१९) वलद् उद्गच्छत् ।

१ नियोज्यमेवन्तु षडक्षरं पदम् (S).

२ वल्गुवर्णवपुर्लक्ष्मीर्महामहिममन्दिरम् (S).

३ प्रभाप्राग्भासारश्रीरुद्यद्भृद्यतरद्युतिः (S).

षोडशाक्षरम् ।

चमत्कारकरस्फारप्रभाप्राग्भारभासुरः ।  
 मनोरमतमक्रीडत्कान्तिमण्डलमण्डितः ॥ २१ ॥  
 मनोहरतर<sup>१</sup>स्फूर्जदूर्जस्वलकलोज्ज्वलः ।  
 अत्यद्भुतवपुर्लक्ष्मीशोभितक्षितिमण्डलः ॥ २२ ॥  
 मनोहारितरोच्छायकायच्छायचयान्वितः ।  
 प्रीतिस्फीतिकरप्रेङ्खत्प्रभासंहतिसंहतः ॥ २३ ॥  
 विस्फुरद्रश्मिविस्मेरविस्मयाविष्टपिष्टपः<sup>२</sup> ।  
 नयनानन्दनोद्दामरामणीयकमन्दिरम् ॥ २४ ॥  
 अवनीतलवर्त्तिदृशाम्  
 अमृतांशुः सम्मदैककुलगेहम्<sup>३</sup> ।  
 चित्ताकर्षमहौषधिर्  
 अधिवासः कान्तिकेतक्याः ॥ २५ ॥

(२१) प्राग्भारः समूहः ।

(२३) स्फीतिकरो वृद्धिकरः ।

(२४) रश्मिविस्मेरो रश्मिप्रकाशः स्मेरशब्दोऽत्र भावप्रधानः ।

यथा कुन्दाभामलमन्दस्मेरसुधानिन्दितसुहृदानन्दमिति शङ्करा-  
 चार्योक्तिः । रामणीयकं रामणीयत्वम् ।

१ मनोरमतमस्फूर्जत् (S). २ विस्मयाविष्टविष्टपः (A).

३ अवनीतलवर्त्तिदृशोरमृतांशुसम्मदैककुलज्ज्वलगेहम् (S).



परिस्फुरत्कान्तिभरप्रचारकः  
 स्वपीडनेनापि परोपकारकः<sup>१</sup> ।  
 समीपभाजां हृदयैकहारकः  
 स्वभावसौन्दर्यविशेषभूषकः ॥ २६ ॥  
 जगत्प्रमोदोदयदानसज्जनः  
 शुभौघलक्ष्यप्रवलप्रशंसनः ।  
 नियन्त्रितानेकमनस्तुरङ्गमः  
 स्थिरौक्यतालोककहृद्विहङ्गमः<sup>२</sup> ॥ २७ ॥  
 प्रमोदपात्रीकृतसर्व्वभूतलः  
 प्रतिक्षणाक्षौण्णगुणोर्मिशैतलः ।  
 समुल्लसद्दीधितिपुञ्जमञ्जुलः  
 समस्तचित्तोत्सवकृत्स्वभावतः ॥ २८ ॥

श्लोकत्रयेऽपि पादान्ताचरलोपेन कन्दोऽन्तरं ज्ञेयम् ।

जगत्त्रयैकान्तमनोज्ञताभू-  
 रनन्यसाधारणकान्तिकान्तः ।

(२८) समस्तचित्तोत्सवकृत्स्वभावो यस्येत्येकं पदम् । पदान्ता-  
 चरलोपपक्षेऽन्यत् स्यष्टम् ।

१ स्वपीडनेनापि दृढोपकारकः (S).

२ स्थिरौक्यतालोककहृद्विहङ्गमः (S).

अथाजमाधुर्यसुधानिधानम्  
 मनोविहङ्गानयनैकपाशः<sup>१</sup> ॥ २९ ॥  
 निरवद्यसमुद्यदुज्ज्वल-  
 स्वगुणश्रेणिमनोहराकृतिः ।  
 चिजगज्जनचित्तचित्रक-  
 नयनानन्दसिताभ्रवर्तिका ॥ ३० ॥  
 अवनीतलवर्तिलोचना-  
 मृतवर्तिः प्रमदैकमन्दिरम् ।  
 घनविस्मयचित्रशालिका  
 हृदयाम्भोरुहभानुमण्डलः ॥ ३१ ॥  
 हृद्यतरद्युतिवारिपयोधि-  
 लोकाविलोचन<sup>२</sup>शैतमयूखः ।  
 चारुतमापघनौघनिवेशो  
 भूवल्लयस्थितविस्मयहेतुः<sup>३</sup> ॥ ३२ ॥

(२९) अथाजमनौपाधिकं स्वाभाविकं यन्माधुर्यं सौन्दर्यं  
 तदेव सुधा । चारुखादुमतोर्मधुरः ।

(३०) निरवद्यम् अनिन्द्यं सिताभ्रवर्तिका कर्पूरवर्तिका ।

(३२) अपघनौघनिवेशोऽङ्गनिवहसंस्थानभेदः ।

१ मनोविहङ्गाहरणैकपाशः (S).

२ विष्णोक्तगशैतमयूखः (S).

३ भूवल्लयस्थिति विस्मयहेतुः (S).

मुखास्थानी सम्पदां सम्मदानां  
 लीलाशाला भाविता भावितानैः ।  
 पुंसां नेत्रक्षेत्रपीयूषवृष्टि-  
 विश्वोद्दामाश्चर्य्यहर्ष्यस्त्रैलः ॥ ३३ ॥  
 उद्यदुज्ज्वलगुणौघमेदुरो  
 रामणीयकविलासमन्दिरम् ।  
 सुन्दरावयवसन्निवेशनं  
 कान्तकान्तिभरभासुराकृतिः ॥ ३४ ॥  
 गुणमणिप्रकरैकमहोदधिः  
 सकललोकविलोचनचन्द्रमाः ।  
 विलसदुज्ज्वलकान्तिनिकेतनम्  
 सहृदयौघचमत्कृतिकारणम् ॥ ३५ ॥  
 लसदङ्गरुचिप्रचयेन युतो  
 नयनौघमधुव्रतफुल्लवनम् ।  
 हृदयाब्जविजृम्भणतीक्ष्णकरो  
 घनविस्मयसम्मदवासगृहम् ॥ ३६ ॥

(३३) भावितानैर्दीप्तिविस्तारैर्भाविता घटिता । उद्दामं  
 यदेवाश्चर्य्यं चमत्कारस्तदेव हर्ष्यचः सिंहस्तस्य त्रैलः क्रीडापर्वतः ।

(३४) मेदुरः स्निग्धो मनोज्ञ इति यावत् ।



तडित्पुञ्जमञ्जुप्रसरत्प्रतीक<sup>१</sup>  
 प्रभापूरदूरावधूतान्धकारः ।  
 मनोमौनहर्षप्रहर्षैकवर्ष<sup>२</sup>  
 दृगम्भोरुहानन्दसन्दोहहेतुः ॥ ३७ ॥  
 अखिलजगदवेक्ष्यमाणलक्ष्मीः  
 स्वगुणविराजिभिरङ्गकैः प्रशस्यः ।  
 वसतिरतिवलक्ष्णहंसपक्षप्रकर-  
 विजित्वरकीर्तिकौमुदीनाम् ॥ ३८ ॥  
 निःशेषलोकपरितोषकरस्वरूपः  
 शोभान्वितावयवसुन्दरसन्निवेशः ।  
 दूरं निरस्तखलदुर्वचनावकाशो  
 व्याजृम्भमाणगुणसंग्रहणप्रवीणः ॥ ३९ ॥  
 प्रव्यक्ततत्तदखिलावयवानवद्यः  
 प्रोद्यन्निजोज्ज्वलगुणप्रकराभिरामः ।  
 आनन्दिभिः सहृदयैरभिनन्द्यमानः  
 स्वप्रक्रियाभिरभितश्च विराजमानः ॥ ४० ॥

(३७) प्रतीकं शरीरम् ।

(३८) वल्लभपक्षिणो हंसाः ।

१ प्रसर्पत्प्रतीकप्रभापूरदूरावधूतान्धकारः (S).

२ वसतिरतिवलक्ष्णपक्षचन्द्रप्रकरविजित्वरकीर्तिकौमुदीनाम् (A).

कुतुकतरलचित्तैः सज्जनैः स्तूयमान  
 स्त्रिभुवनजननेत्रक्षेत्रपौयूषवृष्टिः ।  
 प्रतिकलसमुदञ्चद्रूपसम्पन्निधानं  
 सकलमलविमुक्तः साधुवादेन युक्तः ॥ ४१ ॥  
 मुखरखरखलोक्तिध्वान्तविध्वंसनेन्दु-  
 र्विलसदमलकायव्यायतानन्तकान्तिः ।  
 अनणुगुणमणिश्रीश्रेणिविश्रामधाम  
 क्षपितसकलदोषः<sup>१</sup> सर्वसन्तोषहेतुः ॥ ४२ ॥  
 समुद्यत्यत्यङ्गप्रसृमरमनोज्ज्वलिभरो  
 मनोमौनारुष्टिप्रवलवडिशं काममृगयोः ।  
 घनाश्चर्यस्थानं जगति कुतुकोत्तानितदृशां  
 नराणामानन्दामृतलहरिदुग्धाम्बुधिरयम् ॥ ४३ ॥  
 उच्चैश्चेतोहरिणहरणाखर्वगन्धर्वगीतं  
 तत्तन्नेत्राबलिमधुलिहां माकरन्दः प्रवाहः ।  
 सर्वाश्चर्यप्रदसमुदयद्रूपसम्पन्निधानं  
 चञ्चद्रोचिःप्रचयसिचयच्छन्नसम्पन्नगावः ॥ ४४ ॥

(४१) प्रतिकलसमुदञ्चदतिकलसं पूरयित्वा प्रतिकलं प्रत्य-  
 वयवं समुदञ्चदिति वार्थः ।

(४२) काममृगयोर्मदनलुब्धकस्य ।

(४४) माकरन्दप्रवाहः पुष्परसनिस्थन्दः । सिचयं वस्त्रं ।

सकलजनताचित्ताश्चर्यप्रदप्रकटोल्लस-  
 न्मधुरिमपरिपाकोद्रेकस्फुरद्युतिसुन्दरः ।  
 नयननलिनानन्दोल्लासग्रहाधिपमण्डलो  
 मिलदवयवश्रीरोचिष्णुर्निजान्वयभूषणम् ॥ ४५ ॥  
 लसद्वनरसच्छटानयनमौनयोर्जन्मिना-  
 मुदच्चदतिसुन्दरप्रसृमरप्रभाभासुरः ।  
 अमन्दगुणमन्दिरं<sup>१</sup> सुभगतालतामण्डपः  
 समस्तजनविस्मयप्रदसमुल्लसत्स्वाकृतिः ॥ ४६ ॥  
 अवयवसन्निवेशजितसर्वमनोज्ञचयो  
 घनवसुधाजनेक्षणसुधारससेचनकम् ।  
 सहृदयमानसाम्बुजविजृम्भणतौक्षणकरो  
 युतिभरभासिताकृतितया<sup>२</sup>तिचमत्कृतिकृत् ॥ ४७ ॥  
 सर्वावद्यविनाकृतः कृतपरौरम्भः समस्तैर्गुणै-  
 रानन्दैकनिदानमानदपतिश्चावासिराशिस्तुतः<sup>३</sup> ।

(४५) मधुरिमपरिपाकोद्रेकः सौन्दर्यपरिणामातिशयः ।

(४६) घनरसच्छटा जनश्रेणी । जन्मिनां प्राणिनां । प्रसृमरः  
 प्रसरणशीलः । भासुरः शोभनः । सुभगता श्रीः ।

१ अनन्तगुणमन्दिरं (S).

२ युतिभरभासिताकृतितया (S).

३ समग्रैः (S).

४ मानवपतिश्चावासिराशिस्तुतः (A).



उन्मीलन्निजकान्तिकेतकसमाश्रष्टाक्षिपुष्यन्धयो  
 विद्वन्मानसराजहंसविसरावासाय सौधं सरः ॥ ४८ ॥  
 सान्द्रानन्दसुधासमुद्रलहरौ साम्राज्यमग्नात्मभिः  
 सर्वैः सर्वकलाकलापकुशलैः साकाङ्क्षमुद्वीक्षितः ।  
 उद्यद्बुद्धतरोरुकान्तिपटलौ विन्ध्यासरम्याकृतिः  
 साधारण्यपदव्यतीतसहजोन्मीलत्तनुश्रीभरः ॥ ४९ ॥  
 अङ्गप्रत्यङ्गरङ्गत्प्रचुरतरमहाकान्तिभाराभिरामः  
 निर्व्याजभ्राजमानानणिमनिजगुणग्रामविश्रामधाम<sup>१</sup> ।  
 लोकैरालोक्यमानः प्रमदजलपरिषत्तनेचारविन्दैः  
 आनन्दस्यैकसौधं<sup>२</sup> सकलवसुमतौमण्डलीसारभूतः ॥ ५० ॥

(४८) आनन्दपतिर्नन्दपतिः समुद्रस्तत्पर्यन्तं ये क्ष्मावासिनो  
 लोकाः । अक्षिपुष्यन्धयश्चतुर्भ्रमरः ।

(४९) स एवं सुधासम्बन्धि सरः कासारः लहरौ साम्राज्यं  
 [तव ज्ञातिः वक्तुः?] साधारण्यपदव्यतीतम् असाधारणमित्यर्थः ।

(५०) अङ्गप्रत्यङ्गेति अङ्गं हस्तपदादि, प्रत्यङ्गं अङ्गुल्यादि,  
 रङ्गत् प्रसरत् । निर्व्याजभ्राजमानो निसर्गैरमणीयः अनणिमनि-  
 जगुणग्रामः अणोर्भावोऽणिमा अत्यल्पपरिमाणत्वं तेन रहितो यो  
 निजगुणानां ग्रामः समूहः ।

१ निर्व्याजभ्राजमानानुपमनिजगुणग्रामविश्रामधाम (S).

२ आनन्दस्यैकसारः (S).

एवं साधारणैः शब्दैरौचित्येन निवेशितैः ।

दक्षैश्चन्द्रःसु सर्वेषु कर्तव्यं पदयोजनम् ॥ ५१ ॥

अथ संस्कृतप्राकृतयोः समाः ।

अथोच्यन्ते मया केऽपि संस्कृतप्राकृते समाः ।

अन्यत्र वितताः शब्दा वालानां बुद्धिहेतवे ॥ ५२ ॥

अत्रादौ पुलिङ्गाः ।

हाराहारविहारसारसरसाः<sup>१</sup> सम्भोगरोगासुराः

संहारासरवारवारणगणाष्टङ्कारतारारणाः<sup>२</sup> ।

लोलोल्लासविलासवायसहराहङ्कारहीराङ्कुराः

नीहारोरगरागतालतरलागोविन्दकन्दोदराः ॥ ५३ ॥

तरुणतरणिदासामोहसन्दोहभासाः<sup>३</sup>

खुरखरतरुधासा कासरारम्भहासाः ।

करकरिकिरिकौराः कोलकल्लोलधौरा

मलमलयकरौरा वामदेवासिवीराः ॥ ५४ ॥

(५३) हाराहारेत्यादि भाषाद्वये समाः समानरूपाः शब्दा-  
द्वयर्थः । उल्लोलस्तरङ्गः । वायसः काकः । हीरो हीरकः ।  
नीहारो हिमं । कन्दो मूलं ।

(५४) कासरौ महिषः । किरिः शूकरः । करौरौ वंशाङ्कुरः ।

नरनरककरङ्गा दण्डचण्डालरङ्गाः  
 दरसरलकलङ्गाः कम्बलाकारपङ्गाः ।  
 खलवहलकुरङ्गा देहसन्देहसङ्गाः  
 परकुररतरङ्गाश्चर<sup>१</sup>सञ्चारभङ्गाः ॥ ५५ ॥  
 अरि-हरि-परिणाहाः कण्ठकुण्ठाहिदाहाः  
 परिसरझरहाहामञ्जुमञ्जौरवाहाः ।  
 अचलकुलकुमाराः कुम्भकुम्भीरमाराः<sup>२</sup>  
 विरलकवलजाराः सुन्दरोदारपाराः ॥ ५६ ॥  
 जम्बीरकेशरि<sup>३</sup>वराहमुरारिकालाः  
 काकोलकुन्तलचमूरुविरामवालाः ।  
 आरोह<sup>४</sup>राहुरणसङ्गरचोलतालाः  
 संसारकेरलसमीरणटङ्कभालाः ॥ ५७ ॥

(५५) करङ्गो हस्तिपञ्जरः । कुररः पक्षिभेदः ।

(५६) परिणाहो विशालता । कुण्ठो मन्दः । झरः प्रवाहः ।  
 हाहा देवगायनः । मञ्जौरो नूपुरः । मारः कालः । कवलः घासः ।  
 जारः उपपत्तिः । उदारो दाहमहतोः ।

(५७) काकोलो द्रोणः काकः । कुण्डलः केशः । चमूरुर्द्वग-  
 भेदः । आरोहो नितम्बः । सङ्गरौ युद्धम् । चोलो देशभेदः ।

१ सङ्गरारम्भहासाः (S).

२ चारु (S).

३ केसरि (A).

४ आलोलवाहुरणसङ्गरचोरभालाः (S)



आसारचामरतुरङ्गकुलीरशूराः  
 कङ्कालकन्दलकरालविलासपूराः ।  
 हेरम्बकम्बुविधुसिन्धुबुधान्धबन्धाः<sup>१</sup>  
 कुन्देन्दुमन्दरसमौरसमूहगन्धाः ॥ ५८ ॥  
 भौमाङ्गसङ्करकिरीटतमालकुञ्जाः ।  
 हिन्तालतोमरमहीरुहविम्बपुञ्जाः ।  
 हिण्डीरपिण्डवरसञ्चर<sup>२</sup>कोणकाणाः  
 संरम्भसोमपरिरम्भविकारवाणाः ॥ ५९ ॥

वसन्तासववेशन्तवासवावासवासराः ।  
 कासारसारसरसाः किरणारुणवारणाः ॥ ६० ॥

तालः शब्दभेदस्तम्भभेदो वा । केरलो देशभेदः । टङ्कः पाषाण-  
 दारणः । भालो ललाटं ।

(५८) आसारो धारासम्पातः । कुलीरः कर्कटः । शूरः  
 सूर्यः । कङ्कालो मथं । कन्दलस्तृणभेदः । करालो दन्तुरे तुङ्गे ।  
 पूरः प्रवाहः । कम्बुः शङ्खः ।

(५९) सङ्करो मिश्रणं । तोमरो वाणभेदः । विम्बः  
 फलभेदो मण्डलं वा । सम्बरोऽसुरभेदः ।

(६०) वेशन्तः चुट्टसरः ।

एते पुंलिङ्गाः ।

हेला खेला कला माला रसाला काहला चला ।  
 कौलालीलाऽवलावालाऽलौलादोलालसामसी ॥ ६१ ॥  
 धरणौ धारणा गोणी रोहिणी रमणी मणी ।  
 वीणा वाणी रसा वेणी रौढ़ा गङ्गा तरङ्गिणी ॥ ६२ ॥  
 कदलौ लहरी नारी रामा भेरी वसुन्धरा ।  
 कालीकरालीचामुण्डारण्डारम्भातुलामही ॥ ६३ ॥

एते स्त्रीलिङ्गाः ।

जलफलपलमूलंवारिकौलालतूलं  
 वलपललदुकूलंलिङ्गगम्भीरकूलम् ।  
 सलिलकमलचीरं तुच्छराजीवनौरं  
 हलरजतकुटीरं दारुनालं पटीरम् ॥ ६४ ॥

(६१) रसाला पक्वान्नभेदः । काहला वाद्यभेदोऽचला पृथ्वी । कौला वन्तिज्वाला । मसी कालिका ।

(६२) धारणा योगाङ्गभेदः । गोणी त्रीहिस्थापनशोणादि सूत्रमयः पात्रभेदः । रोहिणी नक्षत्रभेदः । मणीतिलिङ्गद्वये अस्य वृत्तिः । रसा पृथ्वी । वेणी प्रवाहः केशसंस्कारो वा । रौढ़ा श्रवमानना ।

(६३) कदलौ रम्भा मृगभेदो वा । भेरी वाद्यभेदः । रण्डा विधवास्त्री ।

(६४) कौलालं जलवक्त्रयोः । पललं मांसं । चीरं वस्त्रकलं ।

कारणं रोहणं चेलं कुहराम्बरमन्दिरम् ।  
कुद्वलं मण्डलं तामरसं कुण्डलमङ्गदम् ॥ ६५ ॥  
पुरारविन्दलोहाङ्गतडागं करणं कुलम् ।  
तोरणं मरणं तुङ्गमानसागारभासुरम्<sup>१</sup> ॥ ६६ ॥

एते नपुंसकलिङ्गाः ।

भण गच्छ देहि संहर कुरु चोरय मारयावगच्छेहि ।  
अवलोकयावचिन्तय खादेति धातुजं विद्धि ॥ ६७ ॥

अथ निरोध्याः ।

नीहारहारहरिणाङ्गराट्टहास-  
कैलासकासरदनारदसिंहसङ्घाः ।  
शेषाहिहंसघनसारहरीन्द्रनाग-  
हिण्डीरनिर्जर<sup>२</sup>शरद्घनचन्द्रकान्ताः ॥ ६८ ॥  
शृङ्गारसागरतडागजडागयाग-  
हर्ष्यक्षतक्षकनखक्षतदौक्षिताक्षाः ।

(६५) तामरसं पद्मम् ।

(६७) धातुजं क्रियापदं विद्धि जानीहि ।

(६८) घनसारः कर्पूरः ।

(६९) तडागो रत्नादिरचितालङ्कारः । जडोमूर्खः । अगः  
सर्व्वतोवृचकः । कौचको वंशभेदः । चारणः परिचारकः ।

१ तुङ्गमलमागारभासुरं (A).

२ निर्भरशरद्घनचन्द्रकान्ताः ।



नाराचकाचकचकौचकचच्चरीक-  
 चाणक्यचारणगणक्षणाकाणशोणाः ॥ ६९ ॥  
 संसारसारसरसारिरसालशल-  
 कङ्कालकालकलिशैलखलालकार्काः ।  
 किञ्जल्ककल्करशङ्करकीरहीर-  
 लङ्केशकेशगरकेशरदेशलेशः ॥ ७० ॥  
 आनन्दनन्दनधनञ्जयखञ्जरीटाः  
 कौटामिकण्टककटाहकटाक्षयक्षाः ।  
 दक्षान्नयज्ञजनकाञ्जलियत्नयन्त्रा-  
 रत्नाकरान्धकधराधरधीरसीराः ॥ ७१ ॥

एते पुंलिङ्गाः ।

गङ्गा गीता सती सीता सिद्धिः सन्ध्या गया गदा ।  
 आशीः काशी निशा नासा कान्तिः शान्तिर्दंशा रसा  
 ॥ ७२ ॥

(७०) रसाल आम्रः कल्को मानभेदः कीरः शुकः ।

(७१) कटाहो लौहपात्रभेदः सीरो लाङ्गलम् ।

(७२) आशीः भाग्यं शुभाशंसनं वा । काशी वाराणसी,  
 नासा नासिका, दंशा अवस्था वस्तैकदेशो वा, रसा पृथ्वी, आर्द्रा  
 नक्षत्रभेदः, दृक् चक्षुः, कारा बन्धनगृहम्, सारी सारिका पक्षि-  
 पासको वा, दरी गृहम् । घटिका मुहूर्त्तः, खटिका कठिनी,  
 कचा काञ्ची ।

आर्द्रानिद्राहरिद्रादृग्द्राक्षालाक्षाधृतिः कृतिः ।  
 छायाजायाकथाकान्ताधात्री रात्री रतिर्गतिः<sup>१</sup> ॥ ७३ ॥  
 कन्धराधारणाधाराताराकाराजराधरा ।  
 आजौराजीरजन्यर्त्तिः कीर्त्तिः कन्या तटौ नटौ ॥ ७४ ॥  
 नारीसारीदरीदासीघटिकाखटिकाजटा ।  
 कक्षारक्षाशिखासंख्याकालिन्दीकलिकाकला ॥ ७५ ॥

एते स्त्रीलिङ्गाः ॥

चरणकरणाचक्रं श्लेषनक्षत्रतक्रं  
 रजतशतशरीरं क्षौरनौराक्षितौरं ।  
 धनकनकनिधानं ध्यानसंस्थानदानं  
 नलिननगरगीतच्छत्रनेत्रास्थिगात्रम् ॥ ७६ ॥  
 आलिङ्गनस्नानशिरश्चरित्रं  
 जलस्थलस्थानकलचचित्रम् ।  
 कीलालजालालकनालदैर्घ्यं  
 लिङ्गाङ्गनारण्यहिरण्यसैन्यम् ॥ ७७ ॥  
 अञ्जनाजिनयानासृक्काञ्चनाननकाननं ।  
 हाटकं नाटकं नाट्यं तैलं चैलं<sup>२</sup> रसातलम् ॥ ७८ ॥

(७७) नालं पद्मदण्डः, अङ्गनं चतुराजिरे, हिरण्यं सुवर्णम् ।

(७८) अजिनं चर्म, असृक् शोणितं ।

१ कृतिः (S). २ गरलगात्रं कृचनेत्रास्थिदात्रं (S). ३ चैलं (S).

अदनं मदनं ज्ञानं<sup>१</sup> निदानं दधि चन्दनं ।

अक्षरं लक्षणं लक्ष्यं शस्त्रं शास्त्रं दलं हलम् ॥ ७६ ॥

एते नपुंसकलिङ्गाः ॥

आशस्तेऽस्ति चकास्ति निन्दति सृजत्याशंसति क्रौडति  
ध्यायत्यर्चति याचते व्यतिहरत्याराध्यति चस्यति ।

ग्रेते गच्छति यच्छतीच्छति नयत्यायाति हन्तीहते

ऽन्नाति स्नाति ददाति याति जयतीत्याद्याः क्रियाश्चिन्त-  
येत् ॥ ८० ॥

इति प्रथमस्तवके सामान्यशब्दोनाम द्वितीयं कुसुमम् ॥०॥



अथ वर्णानि कथ्यन्ते तानि यानि कवीश्वरैः ।  
 महाकाव्यप्रभृतिषु प्रबन्धेषु बबन्धिरे ॥ १ ॥  
 राजा राजवधूः पुरोहितकुमारामात्यसेनाधिपाः  
 देशो ग्रामपुरीसरोऽब्धिसरिदुद्यानाद्यरण्याश्रमाः ।  
 मन्त्रो दूतरणप्रयाणमृगयाश्चेभर्त्विनेन्दूदयाः  
 वीवाहो विरहस्वयम्बरसुरापुष्पाम्बुखेलारतम् ॥ २ ॥  
 नृपे कीर्त्तिः प्रतापाज्ञादुष्टशास्तिविवेकिताः ।  
 धर्मप्रयाणसंग्रामशास्त्राभ्यासनयश्चमाः ॥ ३ ॥  
 प्रजारागोऽरिशैलादिवासोरिपुरशून्यता ।  
 औदार्यधैर्यगाम्भीर्यशौर्यैश्चर्योद्यमादयः ॥ ४ ॥

(१) मृगयाश्चेभर्त्विनेन्दूदया इति मृगया च अश्वश्च दम्भश्च  
 चतवश्च इनेन्दूदयौ च ते तथा । वीवाहइति उपसर्गस्य घञ-  
 मनुष्येभ्यो बहुलमितिदीर्घः, स्वयम्बरसुरापुष्पाम्बुखेलारतम् इति  
 स्वयम्बरश्चसुरापुष्पाम्बुनिच खेला च रतञ्च तेषां समाहारस्तथा ।

(२) नृपइत्यादि आज्ञा शासनम् इदमहमवश्यं करिष्यामि  
 इति दृढनिश्चयः, विवेकिता सदसद्भिचारः, औदार्यं दातृत्वं  
 तथाच उदारो दातृमहतोः, धैर्यं पाण्डित्यं, गाम्भीर्यमनवगाह्यहृद-  
 यत्वं, शौर्यं शूरत्वं, आश्चर्यं चमत्कारित्वं, उद्यमः परजयोत्साहः ।

देव्यां सौभाग्यलावण्यशीलशृङ्गारमन्मथाः ।  
 चपाचातुर्यदाक्षिण्यप्रेममानव्रतादयः ॥ ५ ॥  
 वेणीधम्मिल्लसौमन्तभालश्रवणनासिकं ।  
 कपोलाधरनेत्रधूकटाक्षरदभाषणम् ॥ ६ ॥  
 गण्डबाहुकरोरोजनाभीमध्यवलिचयं ।  
 रोमालिश्रोणिजङ्घोरुगतिक्रमनखंक्रमात् ॥ ७ ॥  
 पुरोहितो हितो वेदस्मृतिज्ञः सत्यवाक् शुचिः ।  
 ब्रह्मण्योविमलाचारः प्रतिकर्तापदामृजुः ॥ ८ ॥  
 कुमारे शस्त्रशास्त्रश्रीकलाबलगुणोच्छ्रयाः ।  
 वात्यालीखुरलीराजभक्तिः सुभगतादयः ॥ ९ ॥  
 मन्त्री भक्तः शुचिः शूरोऽनुद्धतो बुद्धिमान् क्षमौ ।  
 आन्वीक्षिक्यादिकुशलः परिच्छेदी स्वदेशजः ॥ १० ॥  
 सेनापतिर्जितायासः स्वामिभक्तः सुधौरभौ ।  
 अभ्यासी वाहने शस्त्रे शास्त्रे च विजयौ रणे ॥ ११ ॥

(५) सौभाग्यं पतिस्नेहः, शीलं सद्वृत्तं, मानश्चित्तसमुच्चतिः ।

(९) वात्यालीखुरली वादित्रघटाभ्यासः ।

(१०) आन्वीक्षिक्यादिकुशलः तर्कनीतिशास्त्रादिनिपुणः  
 परिच्छेदी कार्यकार्यनिर्णता ।

देशे रत्नखनिद्रव्यपण्यधान्याकरोद्भवाः ।  
 दुर्गग्रामजनाधिक्यनदीमातृकतादयः ॥ १२ ॥  
 ग्रामे धान्यलतावृक्षसरसौपशुपुष्टयः ।  
 श्लेचावहट्टकेदारग्रामेयसुखविभ्रमाः ॥ १३ ॥  
 पुरे ऽट्टपरिखावप्रप्रतोलौतोरणध्वजाः ।  
 प्रासादाध्वप्रपारामवापीवेश्यासतौत्वरौ ॥ १४ ॥  
 सरस्यम्भो लहर्त्यम्भो गजाद्यम्बुजषट्पदाः ।  
 हंसचक्रादयस्तीरोद्यानस्त्रीपान्यकेलयः ॥ १५ ॥

(१२) नदीमातृकता नद्यम्बुपालितत्वं आदिशब्दाद्देव-  
 मातृकता च ।

(१३) अवहट्टं हट्टं चुट्टविपणिस्थानं, ग्रामेयौ नापित्यादि-  
 स्त्रौ तस्याः सुखविभ्रमाः सुखविलासाः ।

(१४) अट्टं दृष्टकागृहं, वप्रः प्राकारः, प्रतोलौ रथ्यातोरणो  
 वह्निर्दारं, अध्वा राजमार्गः, प्रपा पानीयशालिका, आराम उपवनं  
 वापी दीर्घिका, सतौ साध्वौ, दत्तरौ गुप्तवेश्या ।

(१५) अम्भोगजादि जलवारणादि आदिशब्दाज्जलमानुष  
 जलसिंहादयः । हंसचक्रादयः हंसः ख्यातः, चक्रः चक्रवाकः,  
 आदिशब्दात्मद्गुकारणवादि ।

१ वहुखनिद्रव्यपण्यधान्याकरोद्भवाः (S).

२ श्लेचावहट्टकेदारग्रामेयसुखविभ्रमाः (A).



अथौ द्वीपाद्रिरत्नोर्मिपोतयादो जलस्रवाः ।  
 विष्णुः कुल्यागमश्चन्द्रावृद्धिरौर्वोऽभ्रपूरणम् ॥ १६ ॥  
 सरित्यम्बुधियायित्वं वीच्यो जलगजादयः ।  
 पद्मानि षट्पदाहंसचक्राद्याः कूलशाखिनः ॥ १७ ॥  
 उद्याने सरणिसर्व्वफलपुष्पलताद्रुमाः ।  
 पिकालिकेलिहंसाद्याः क्रौडावाप्यध्वगस्थितिः ॥ १८ ॥  
 शैले मेघौषधौधातुवंशकिन्नरनिर्झराः ।  
 शृङ्गपादगुहारत्नवनजौवाद्युपत्यकाः ॥ १९ ॥

(१६) द्वीपाः सिंहलादयः अद्रयो मैनाकादयः, पोतो  
 नौकाप्रभेदः, यादो जलजन्तुः, जलस्रवो जोयार इति ख्यातो  
 जलप्रवाहः, जलगज्यागतो विष्णुः, कुल्या नदी, कुल्यमस्थि कुल्या-  
 नीरप्रतोलिका तासामागमः प्रवेशः, और्व्वो वड़वानलः, अभ्रपूरणं  
 मेघजलपूरणं ।

(१७) अम्बुधियायित्वं समुद्रप्रवेशः ।

(१८) सरणिः पङ्क्तिः ।

(१९) धातुर्गैरिकादिः, निर्झरो वारिप्रवाहः पादाः, प्रत्यन्त-  
 पर्व्वताः, वनजौवादि सिंहव्याघ्रादि, आदिना किरातादयः,  
 उपत्यकाद्रेरासना भूमिः ।

अरण्येऽहिवराहेभयूथसिंहादयो द्रुमाः ।  
 शुककाकपोताद्याभिल्लभल्लदरादयः ॥ २० ॥  
 आश्रमेऽतिथिपूजैणविश्वासो हिंस्रशान्तता ।  
 यज्ञधूमो मुनिसुता द्रुसेको वल्कलं द्रुमाः ॥ २१ ॥  
 मन्त्रे पञ्चाङ्गताशक्तिषाङ्गुण्योपायसिद्धयः ।  
 उदया<sup>१</sup>श्चिन्तनीयाश्च स्थैर्योन्नत्यादिसूक्तयः ॥ २२ ॥  
 दूते स्वस्वामितेजःश्रीविक्रमौन्नत्यकृद्वचः ।  
 शत्रुहोभकरौ चेष्टा धार्ढ्यं दाक्ष्यमभीरुता ॥ २३ ॥

(२०) भिल्लभल्लौवनमानुषभेदौ ।

(२१) एणविश्वासो हरिणविश्रम्भः, हिंस्रशान्तता हिंसाणां  
 व्याघ्रादीनां शान्तता शशकादिभिः सिंहाद्यवस्थानात्, द्रुसेको  
 द्रुमाणां सेचनं ।

(२२) पञ्चाङ्गानि विपत्प्रतीकारदेशकालविभागादयः, तिस्रः  
 शूक्तयः प्रभावोत्साहमन्त्रजाः, षड्गुणा एव षाड्गुणं सन्धिविग्रह-  
 यानामनादयः उपायाः सामदानभेददण्डाः, मन्त्रोत्साहप्रभाव-  
 जास्तिस्रः सिद्धयः, सूक्तयः शोभनवचनानि ।

(२३) स्वामिनोनृपादेस्तेजः प्रतापः श्रीः सम्पत् विक्रमः  
 शैर्यं शौन्नत्यं महत्त्वञ्चैतानि करोति यद्वर्णनां धार्ढ्यं निस्त्रपत्वं  
 दाक्ष्यं राजकार्यं दक्षता ।

युद्धे तु वर्मवलचाररजांसितूर्य-  
निखाननादशरमण्डपरक्तनद्यः ।  
छिन्नातपचरयचामरकेतुकुन्ति-

मुक्ताः सुरीदृतभटाः सुरपुष्पवृष्टिः ॥ २४ ॥

प्रयाणे भेरिनिखानम्रुकम्पवलधूलयः<sup>१</sup> ।

करभोक्षध्वजच्छत्रवाणशकटवेसराः ॥ २५ ॥

मृगयायां श्वसच्चारो वागुरालीकवेषता<sup>२</sup> ।

भटहक्का<sup>३</sup>मृगचासः सिंहयुद्धं गतित्वरा ॥ २६ ॥

अश्ववेगित्वमौन्नत्यं तेजः सल्लक्षणस्थितिः ।

खुरात् खातरजोरूपं जातिर्गतिविचित्रता ॥ २७ ॥

(२४) युद्धकार्यं वर्म सन्नाहः, चारश्च गूढपुरुषः, तूर्यं वाद्यमाण्डं तस्य निखानो निनादः, नादः हेति-हननेत्यादिशब्दः सुरीदेवस्त्रीजनस्तेनदृता भटाः ।

(२५) करभः उद्भ्रजः, उच्चाणो वृषभाः, वेसरो गर्दभ्यामश्वतो जातोऽश्वः ।

(२६) श्वसच्चारः शूनो भषकस्य भ्रमणं, वागुरा मृगबन्धनी-रज्जुः, अलीकवेषता मृगधारणार्थं कपटवेषः, नीलवेषेति च पाठः भटहक्का योधकत् हक्काशब्दः, भटटक्केति च पाठः ।

(२७) औन्नत्यम् उच्चायः, सल्लक्षणस्थितिः देवमणिप्रभृतीनाम्



गजे सहस्रयोधित्वमुच्चत्वं कर्णचापलम् ।

अरिव्यूहविभेदित्वं कुम्भमुक्तमदालयः ॥ २८ ॥

सुरभौ दोला कोकिलमारुत-

सूर्यगतितरुदलोद्भेदाः<sup>१</sup> ।

जातीतरपुष्पचयाम्रमञ्जरी

भ्रमरझङ्काराः ॥ २९ ॥

ग्रीष्मे पाटलमल्लीतापसरः

पथिकशोषवातोल्काः ।

सक्तुप्रपास्त्रीमृगतृष्णा-

आदिफलपाकाः ॥ ३० ॥

आवर्त्तरूपाणां प्रशस्तलक्षणानां स्थितिः, रूपं सौन्दर्यं, जातिः कौलिन्यं, गतिविचित्रता राधादिगमवैचित्र्यम् ।

(२८) सहस्रयोधित्वं सहस्रेण सार्द्धं युद्धक्षमत्वम्, उच्चत्वं औन्नत्यं, कर्णचापलं कर्णयोश्चाच्चल्यं, अरिव्यूहविभेदित्वं अरीणां व्यूहो बलविन्यासः समूहो वा तद्भेदित्वं, मदालयो मदजलपायिनो भ्रमराः ।

(२९) सुरभौ वसन्ते, दोला हिन्दोला, सूर्यगतिः रवेरुत्तरायणं, जातीतरः मालत्या अन्यः । तथा च न विकसति वसन्ते कोऽहेतुरिति ।

(३०) सरः, पथिकयोः शोषः, वातो झञ्झामारुतः, उल्का

वर्षासु घनशिखिस्रयो हंसगमाः

पङ्ककन्दलोद्भेदै<sup>१</sup> ।

जातीकदम्बकेतकञ्जानिल-

निम्नगालिप्रीतिः ॥ ३१ ॥

शरदीन्दुरविपटुत्वं जलाच्छता-

गस्थहंसवृषदर्पाः ।

सप्तम्बदपद्मसिताभ्रधान्य-

शिखिपक्षमदपाताः ॥ ३२ ॥

अग्न्युत्पातः, प्रपा पानीयशालिका, प्रपास्त्री तद्वर्त्तिनी मृग-  
दृष्णामरुमरीचिका ।

(३१) घनशिखिस्रयो घनो मेघः, शिखी मयूरो घन-  
मयूरयोः स्रयो गर्जः, हंसगमाः हंसगतं, हंसानां गमो मानससरः  
प्रतिगमनं, पङ्कः कर्दमः, कन्दलस्तृणभेदस्तयोरुद्भेद उद्गमश्च ।  
जाती मालती, कञ्जानिलः उत्कटवातवाहिलं, निम्नगा नदी,  
अलिनः कृषकास्तेषां प्रीतिः ।

(३२) जलाच्छता वारिनैर्ध्रुव्यं, अगस्थमुनेहंसस्य वृषभस्य च  
[दर्पाः] पद्मः, सिताभ्रः शुक्लमेघः, शिखिनो मयूरस्य मदपक्षयोः  
पातः पतनम् ।

हेमन्ते दिनलघुता शीतयवस्तम्ब-  
मरुवका हिमानि ।

करौष<sup>१</sup>पुष्पधूषरिकुन्दाम्बुजदाह-  
शिशिरोत्कर्षाः ॥ ३३ ॥

सूर्य्यरुणता रविमणिचक्राम्बुज-  
पथिकलोचनप्रीतिः ।

तारेन्दुदीपकौषधि-  
घूक<sup>२</sup>तमश्चौरकुमुदकुलटार्त्तिः ॥ ३४ ॥

चन्द्रे कुलटाचक्राम्बुजग्लानि-  
विरहितमोर्त्तिरौज्ज्वल्यम् ।

जलधिजलनेत्रकैरवचकोर-  
चन्द्राश्मदम्पतिप्रीतिः ॥ ३५ ॥

(३३) मरुवकं पुष्पभेदो मरुया इति ख्यातः, करौषं शुक्ल-  
गोमयं तद्रूपः, अम्बुजदाहः पद्मलानिः ।

(३४) अरुणता लौहित्यं, रविमणिः सूर्य्यकान्तः, घूकः पेचकः ।

(३५) औज्ज्वल्यं प्रसन्नता, कैरवं कुमुदं, चकोरः पद्मभेद-  
श्चन्द्राश्म चन्द्रकान्तमणिः दम्पती जायापती ।



विवाहे स्नानशुभाङ्गभूषोलूलुचयोरवाः ।  
 वेदीसङ्गीततारेष्वा लाजमङ्गलवर्त्तनम् ॥ ३६ ॥  
 विरहे तापनिःश्वासचिन्तामौनकृशाङ्गताः ।  
 अब्दसंख्या निशादैर्यं जागरः शिशिरोष्णता ॥ ३७ ॥  
 स्वयम्बरे शचीरक्षामञ्चमण्डपसज्जनं ।  
 राजपुत्रीन्दपाकारान्वयचेष्टाप्रकाशनम् ॥ ३८ ॥  
 सुरापाने विकलता स्खलनं वचने गतौ ।  
 लज्जामानच्युतिः प्रेमाधिक्यं रक्ताक्षताम्रमाः ॥ ३९ ॥

पुष्पावचये पुष्पावचयः  
 पुष्पार्पणार्थिता दयिते ।  
 माना गोत्रस्खलनेर्षा-  
 वक्रोक्तिसंभ्रमाश्लेषाः ॥ ४० ॥

(३६) शुभाङ्गः निर्मलाभ्यङ्गः, उलूलुर्जिह्वाध्वनिः, चचीरवः  
 वेदध्वनिः, वेदी परिष्कृता भूमिः, तारेचा अरुन्धतीदर्शनं, लाजा  
 मृष्टधान्यम् ।

(३७) अब्दसंख्या वत्सरगणनम् ।

(३८) नृपाकारान्वयचेष्टाप्रकाशनं नृपाणामाकारो रूपम्  
 अन्वयो वंशश्रेष्ठा ईहितम् एषां प्रकटनम् ।

(४०) पुष्पार्पणार्थिता दयिताया नायकविषये पुष्पाणाम्  
 अर्पणे आसक्तिः, गोत्रस्खलनेर्या सपत्नीनां नामस्खलनेन दयित-

जलकेलौ सरःश्लोभश्चक्रहंसापसर्पणम् ।

पद्मम्लानिपयोविन्दुदृग्गो भूषणच्युतिः ॥ ४१ ॥

सुरते सात्त्विका भावाः सौत्काराः कुड्मलाक्षता ।

काञ्चीकङ्कणमञ्जीररावोऽधरनखक्षते<sup>१</sup> ॥ ४२ ॥

वर्णेषु वर्णभावानां दिङ्मात्रमिह दर्शितम् ।

सुधीभिश्चिन्त्यमानानां भवत्येवमनन्तता ॥ ४३ ॥

विषये ईर्ष्या, सुरतादिनिमित्तं रहोनय नायकं प्रति नायिकाया इदमितोपि दूरे रयणीयं कुसुममारामं विचिन्तुव इत्यादि-  
वचनभङ्गी वक्रोक्तिः, भ्रमरादिझङ्कारं श्रुत्वा साध्वसच्छलेन नायकालिङ्गनं सम्भ्रमास्त्रेयः ।

(४१) चक्रहंसापसर्पणं चक्रवाकहंमयोः पलायनं, दृग्गोभ्यश्च लौहित्यं, भूषणच्युतिः भूषणानां वलयादीनां जले करतालि-  
कादिना च्युतिः पतनम् ।

(४२) सात्त्विक भावा सत्त्वोद्रेकभावा भावविकारास्तथाच स्तम्भः स्नेहोऽथ रोमाञ्चः गात्रहर्षोऽथ वेपथुः । वैवर्ण्यमश्रुप्रलय-  
मित्यष्टौ सात्त्विका मताः । कुड्मलाक्षता आकुञ्चितनयनत्वं, काञ्ची मेखलादाम, कङ्कणो वलयः, मञ्जीरं नूपुरं, एषां रावो ध्वनिः,  
काञ्चीशब्दस्तु सुरतवैपरीत्ये भवति रदनखक्षते दन्तनखरयोर-  
धरस्तनादौ दंशनाघातौ ।

(४३) वर्णेषु वर्णनीयेषु वर्णभावानां वर्णनीयपदार्थानाम् ।

असतोऽपि निबन्धेन निबन्धेन सतोऽपि वा<sup>१</sup> ।

नियमेन च जात्यादेः कवीनां समयस्त्रिधा ॥ ४४ ॥

असतोऽपि निबन्धे यथा ;—

रत्नानि यत्र तथाद्रौ<sup>२</sup> हंसाद्यल्पजलाशये ।

जलेभाद्यं नभोनद्यामम्भोजाद्यं नदीष्वपि ॥ ४५ ॥

तिमिरस्य तथा मुष्टिग्राह्यत्वं सूचिभेद्यता ।

अञ्जलिग्राह्यता कुम्भोपवाह्यत्वं शशित्विषः ॥ ४६ ॥

शुक्लत्वं कौर्त्तिहासादौ काष्ण्यं चाकौर्त्तिपापयोः ।

प्रतापे रक्ततोषणत्वे रक्तत्वं क्रोधरागयोः ॥ ४७ ॥

(४४) असतोऽपि वस्तुतोऽविद्यमानस्यापि सतोऽपि वस्तुतो विद्यमानस्यापि, जात्यादेर्जातिगुणक्रियाद्रव्यस्य समय आचारः सम्प्रदायक्रमः, तथाच समयः प्रपञ्चाचारकालसिद्धान्तयुक्तिश्चित्ति ।

(४५) यत्र तत्राद्रौ रोहणादिगिरेरेतन्त्रापि गिरौ, अल्प-जलाशये पल्लवाद्यौ, जलेभाद्यं जलवारणादि, नभोनद्याम् आकाशगङ्गायाम् ।

(४६) सूचिभेद्यता सूचिः सूक्ष्मशलाका तथा विदार्यता, कुम्भोपवाह्यत्वं कलशैः पूरणीयत्वं, शशित्विषः ज्योत्स्नायाः ।

(४७) कौर्त्तिहासादौ आदिशब्दात् गुणसाधुमनः-प्रभृतयः, अकौर्त्तिपापयोः कुकौर्त्तिपापादौ आदिशब्दात् अगुणदोष-खलमनः-प्रभृतयः ।



विभावर्थां भिन्नतटाश्रयणं चक्रवाकयोः ।

ज्योत्स्नापानं चकोराणां चतुष्कलं पयोनिधेः ॥ ४८ ॥

सतोऽप्यनिबन्धो यथा ;—

वसन्ते मालतीपुष्पं फलपुष्पे च चन्दने ।

अशोके च फलं ज्योत्स्नाध्वान्ते कृष्णान्यपक्षयोः ॥ ४९ ॥

कामिदन्तेषु कुन्दानां मुकुलेषु च रक्तता ।

हरितत्वं दिवा नीलोत्पलानाञ्च विकसिता<sup>१</sup> ॥ ५० ॥

वर्णयेन्नसदप्येतन्नियमोऽथ प्रकाशयते ।

भूर्जत्वग्धिमवत्येव मलये ह्येव चन्दनम् ॥ ५१ ॥

सामान्यग्रहणे शौक्लं छत्राभःपुष्पवाससाम् ।

कृष्णत्वं केशकाकाहिपयोनिधिपयोमुचाम् ॥ ५२ ॥

रक्तत्वं रत्नबन्धूकविम्बाम्भोजविवस्वताम् ।

तथा वसन्त एवान्यपुष्टानां कलकूजितम् ॥ ५३ ॥

(४८) विवर्णं यदसदप्येतद् इत्यत्र चतुष्कलं पयोनिधेः ।

(४९) ज्योत्स्ना च ध्वान्तञ्च ते ।

(५०) कामिदन्तेषु रक्तत्वं कुन्दानां मुकुलेषु च हरितत्व-  
मित्यन्वयः ।

(५१) (५२) (५३) भूर्जत्वगित्यादि जातिनियमः शौक्ल-  
मित्यादि गुणनियमः कूजितमित्यादि क्रियानियमः कमलेत्यादि-  
क्रियाद्रव्यनियमः ।

वर्षास्वेव मयूराणां रुतं नृत्यं च वर्णयेत् ।  
 नियमस्य विशेषोऽथ पुनः कश्चित् प्रकाशयते ॥ ५४ ॥  
 कमलासम्पदोः कृष्णहरितोर्नागसर्पयोः ।  
 पीतलोहितयोः स्वर्णपरागाग्निशिखादिषु ॥ ५५ ॥  
 चन्द्रे शशैरणयोः कामध्वजे मकरमत्स्ययोः ।  
 दानवासुरदैत्यानामैक्यमेवाभिसम्मतम् ॥ ५६ ॥  
 बहुकालजन्मनोऽपि शिवचन्द्रस्य वालता ।  
 मानवा मौलितो वर्ण्या देवाश्चरणतः पुनः ॥ ५७ ॥

इति प्रथमस्तवके वर्णस्थितिर्नाम  
 तृतीयं कुसुमम् ॥

(५५) कमलासम्पदोर्लक्ष्मीराजसम्पत्तयोः, कृष्णहरितोः अक्षित-  
 पलाशवर्णयोः, स्वर्णं कनकं, परागः कौसुमरेणुः, अग्निशिखादि-  
 स्थिति आदिशब्दात् सूर्य्यकराणाञ्च ।

(५६) शशैरणयोः शशहरिणयोः, दानवा दनुतनया असुराः  
 सुरविरोधिनः, दैत्या दितिपुत्राः, ऐक्यमित्यनेन कमलादेः सर्व्व-  
 स्थान्यः ।

अथ कथादिके राजवर्णनाद्युपयोगिनः ।  
 अनुप्रासस्य सिद्ध्यर्थं<sup>१</sup> वर्णान् कतिपयान् ब्रुवे ॥ १ ॥  
 वर्णानामनुवृत्तिर्या नातिदूरान्तरस्थितिः ।  
 अनुप्रासः स तेनैव सनाथा काव्यपद्धतिः ॥ २ ॥  
 गतालङ्कारशङ्कोऽपि काव्यबन्धो विराजते ।  
 वर्णाः सद्योऽर्णवोद्गीर्णसुधाविस्पर्द्धिनो<sup>२</sup> यदि ॥ ३ ॥  
 मृगनाभिसनाभिः श्रीकण्ठाकुण्डकण्ठरुक् ।  
 सतो यतो यदच्छायो घनाघनघनद्युतिः ॥ ४ ॥  
 स्वर्धुनी ते धुनी तेऽघं निर्यन्निर्जरनिर्झरा ।  
 मेदुरापा दुरापात्वामक्षता रक्षतात् क्षतात् ॥ ५ ॥

(१) अथ कथादिके आख्यायिकादौ प्रस्तुतकथास्त्वके वा ।

(२) अनुवृत्तिः पञ्चादृत्तिः, अनु पञ्चात् प्रकर्षेण आसनं  
 चेप इति कृत्वा ।

(३) सद्यः तत्काले अर्णवात् उद्गीर्णा उद्यता सुधा तां  
 विस्पर्द्धितुं शीलास्ते ।

(५) ते तव अघं पापं धुनीते नाशयति, कौटुम्भी निर्यन्  
 निर्गच्छन् दून्लगतावित्यस्य धातोः शतरि रूपं, निर्जरो निर्मलो  
 निर्झरो वारिप्रवाहो यस्याः सा, तथा सा किम्भूता पुनर्मेदुरापा

१ शिक्षार्थम् (S).

२ सद्योऽर्णवोद्गीर्णसुधाविस्पर्द्धिनः (S).



अर्थ्यमावर्थ्यमाहात्म्यः कोकशोकविमोक्तवत् ।

कीनाशभीनाशकरः प्रवालप्रवलच्छविः ॥ ६ ॥

घनाभोगे नभोगे त्वां सेवते देवतेश्वरः ।

वन्देऽहं गतसन्देहं विमलं कमलं तव ॥ ७ ॥

स्फुर्जडूर्जटिसङ्काशः कोपे गोपतिकेतनः<sup>१</sup> ।

वैरिमर्दी कपर्दी च निस्तन्द्रश्चन्द्रचूडवत् ॥ ८ ॥

रणे गणेशसंकाशो गतार्त्तिः कार्तिकेयवत् ।

श्रीमान् रामाभिरामश्रीः स त्रिविक्रमविक्रमः ॥ ९ ॥

विश्वरूपसरूपश्रीः<sup>२</sup> क्रतुपूरुषपौरुषः ।

श्रीवत्सलाञ्छनच्छायो धरणीधरदुर्जरः ॥ १० ॥

स्निग्धजला अः समासान्तः, दुरापा दुष्प्रापा त्वां चतात् चयात्  
रचतात् रचतु, कौटूशी अचता न विद्यते चतं चयो यस्याः सा ।

(६) अर्थ्यमा सूर्यः, कोकशक्रवाकः, कीनाशो यमः, तस्मात्  
या भीतस्य नाशकरः प्रवालो विद्रुमः, नवपल्लवे ।

(७) नभोगे गङ्गे घनाभोगे घनो निविड आभोगः परिपूर्णता  
यस्याः घनभोग इति च पाठः कमलं वारि अलम् अत्यर्थं वा ।

(८) गोपतिकेतनः वृषभध्वजः कपर्दीव शिव इव निस्तन्द्रः  
निरालसः ।

(९) त्रिविक्रमः वामनः त्रयो विक्रमास्तेन सहितः ।

(१०) क्रतुपूरुषो विष्णुः ।

विष्टरश्रवसाविष्टश्छद्मना पद्मनाभवत् ।

रराज राजराजश्रीः पितामहमहा महान् ॥ ११ ॥

कश्चित् दुश्चवनप्रायः पाकशासनशासनः ।

श्रीमानिन्द्र इवोन्निद्रः समन्युः शतमन्युवत् ॥ १२ ॥

निविड़ौजा विड़ौजोवदनघो मघवानिव ।

जम्भदम्भजिदारम्भः प्रत्यूहव्यूहवर्जितः ॥ १३ ॥

महौमहौयान् संसारसारः शक्रपराक्रमः ।

सङ्कल्पकल्पवृक्षश्रीः प्रज्ञावज्ज्ञातवाग्यतिः ॥ १४ ॥

(११) विष्टरश्रवसा कृष्णेण विष्टः कृतावेशश्छद्मना कैतवेन,  
राजानो यचास्तेषां राजा कुवेरः तद्वत् श्रीर्यस्य, पितामहो ब्रह्मा  
तद्वन्महस्तेजो यस्य ।

(१२) दुश्चवनप्राय इन्द्रतुल्यः पाकशासन इन्द्रस्तद्वत् शासनम्  
आज्ञा यस्य, उन्निद्रो निरालसः, समन्युः सक्रोधो यज्ञसहितो वा ।

(१३) निविड़ौजा निविड़मोजो यस्य स तथा विड़ौजा  
इन्द्रस्तद्वन्न विद्यते अघं पापं यस्येति अनघः जम्भोऽसुरस्तस्य दम्भ-  
जित् इन्द्रस्तद्वदारम्भो यस्य, प्रत्यूहो विघ्नस्तस्य व्यूहो वृन्दम् ।

(१४) सङ्कल्पो मनोरथः ।

श्रीरङ्गरङ्गदङ्गश्रीर्बलिर्बलिवलादली ।  
 नयन्नयन्नपुरुषः शिपिविष्टनिविष्टधौः ॥ १५ ॥  
 स्मरघस्मरसङ्काशो भाग्यसौभाग्यभाग्यसौ ।  
 धूर्यमाधूर्यसारश्रीः<sup>१</sup> कुशली मुषली यथा ॥ १६ ॥  
 रुचिरो रुचिरोचिष्णुः क्षमया क्षमया समः ।  
 काससंकाशसत्कीर्तिः सर्व्वदा सर्व्वकामकृत्<sup>२</sup> ॥ १७ ॥  
 प्रीणाति प्राणिनामेष मनोहरमनोहरः ।  
 महादेवमहादेवः करुणावरुणालयः ॥ १८ ॥  
 तनयो विनयोपेतः केतकश्चेतकीर्त्तिमान् ।  
 राजते राजतेजोभिः कविराजिविराजितः ॥ १९ ॥

(१५) श्रीरङ्गः कृष्णस्तद्वत् रङ्गन्ती उद्यन्ती अथवा श्रीः शोभा रङ्गः खेला ताभ्यां रङ्गन्ती अङ्गश्रीर्यस्य, शिपिविष्टः कृष्णः ।

(१६) स्मरस्य घस्मरो भक्तो महादेवः, भाग्यसौभाग्ययो-  
 भांगोऽस्यास्तीति स तथा धूर्यो धुरीणः तस्य यन्माधुर्यं लावण्यं  
 तेन सारः श्रीर्यस्य, कर्मधारयो वा मुषली बलभद्रः ।

(१७) क्षमया क्षान्त्या क्षमया पृथ्व्या समः ।

(१८) हरवन्मनोहरः अयं देवो राजा महादेववन्महो यस्येति  
 तथा करुणा कृपा तस्या वरुणालयः समुद्रः ।



मणिद्युमणिदुष्प्रेक्ष्योज्ज्वलदुज्ज्वलभूषणः ।  
 उद्दामधामकामश्रीर्धर्मकर्मणि शर्मभाक्<sup>१</sup> ॥ २० ॥  
 भूखण्डाखण्डलः काण्डचण्डकोदण्डपण्डितः ।  
 प्रचण्डकुण्डलोद्दण्डगण्डमण्डलमण्डितः ॥ २१ ॥  
 सन्निधानं निधानं तेऽकरवं नरवन्दितः ।  
 नितरां वितराम्बूनि राजसे राजसेवक ॥ २२ ॥  
 हारमणौ रमणीया नाकनायकनायिका ।  
 भाविता भावितानेन कलिता ललितालकैः ॥ २३ ॥

(२०) मणिश्च युमणिः सूर्यश्च तद्वदुष्प्रेक्ष्यो दुर्दर्शः, शर्मं सुखं  
 भजते इति शर्मभाक् भजो णिः ।

(२१) भूखण्डाखण्डलः भूमौन्द्रः काण्डेन शरेण चण्डः  
 कोदण्डः धनुस्तत्र पण्डितः ।

(२२) सन्निधानं सान्निध्यं, निधानं धनं, अकरवं करोमि  
 स्म नितरामतिशयेन अम्बूनि वितर देहि ।

(२३) हारमणौभिः रमणीया रम्या नाकनायक इन्द्रस्य  
 नायिका, भावितानेन दौप्रितृष्ट्या ललितालकैः शोभन-चूर्ण-  
 कुन्तलैः ।

कान्ता कान्तालकान्तासौ श्रेयसी प्रेयसी मृशम् ।  
 कन्दः कन्दर्पदर्पस्य पाटलापाटलाधरा ॥ २४ ॥  
 खर्वोक्तोर्वशीगर्वा निर्वासितरतिद्युतिः ।  
 रमणी रमणीयासौ सुमनस्सुमनःस्मिता ॥ २५ ॥  
 शवरी कवरौरम्या प्रवराः शवरास्तथा ।  
 सर्वतः पर्वतः श्रीमानधुनामधुना मतम्<sup>१</sup> ॥ २६ ॥  
 बुधा मुधा सुधाबुद्धिर्मुग्धा मुग्धाधरेऽधरे ।  
 सारवं सारवं तोयं रुचिरं सुचिरं न किम् ॥ २७ ॥  
 अमुना यमुनातीरे शैशवं कैशवं पुरा ।  
 स्फुरदक्षेण दक्षेण स्फुटं दृष्टमदृष्टतः ॥ २८ ॥

(२४) कन्दो मूलं पाटला पाटलपुष्पं तद्वत् पाटलो लोहितो  
 ऽधरो यस्याः सा ।

(२५) तथा निर्व्वाप्तिता दूरीकृता रतेः कामपत्न्या द्युतिः  
 सौन्दर्यं यया, सुमनसो देवास्तेषां पुष्पं पारिजातं तद्वत् स्मितं  
 हासो यस्याः सा ।

(२६) प्रवराः श्रेष्ठाः शवरा वन्यमानुषाः मधूना वसन्तेन ।

(२७) भो बुधाः ! मुग्धाः ! मुग्धायाः सुन्दर्याः अधरे  
 सुधाबुद्धिः सुधा मृषा वृथेत्यर्थः किम्भूतेऽधरे तुच्छे सारवं  
 भरयूषम्बन्धि सारवं आरवमस्ति तच्च ।

(२८) कैशवं कैशवसम्बन्धि शैशवं शिशुत्वं स्फुरदक्षेण  
 स्फुरन्तौ अचिणी अस्तेति दक्षेण कुशलेन अदृष्टतः सुकृतवशात् ।

उग्रोग्रो गिरिगिरिशः शम्भुशोभाच्युताच्युतः ।  
 कृष्णकृष्णो हृद्यविद्यः सूर्यशौर्यो रविच्छविः ॥ २९ ॥  
 भीमभीमो रुद्रगौद्रो धामधाममहामहाः ।  
 मेधावेधा जिष्णुजिष्णुः शूरशूरो ध्रुवध्रुवः ॥ ३० ॥  
 देवदेवकालकालभीमभीमरामराम ।  
 सारसारधामधाममांसमांसरक्षोरक्ष ॥ ३१ ॥

अरुणारुणकपिकपिशः

सदावदातविसविशदोऽसौ ।

उन्मीलन्ती लक्ष्मीः<sup>१</sup>

परितो हरितो निकामतः श्यामः ॥ ३२ ॥

( २९ ) उग्रो हरस्तद्वदुग्रः क्रूरः, गिरि वाण्यां गिरिश इव  
 गिरि गिरिशः, अच्युतवत् कृष्णवत् अच्युतः ।

( ३० ) भीमः शिवस्तद्वत् भीमः भयङ्करः, धाम्नि तेजसि  
 धाम गृहं, महत् महो यस्य, मेधायां वेधा इव, जिष्णुरिन्द्रो  
 अर्जुनो वा तद्वत् जिष्णुर्जयनशीलः, शूरः सूर्यस्तद्वच्छूरः विक्रान्तः,  
 ध्रुवः औत्तानपादिस्तद्वत् ध्रुवो निश्चलः ।

( ३१ ) अरुणः सूर्यो गरुडाग्रजो वा तद्वदरुणो लोहितो यः  
 कपिस्तद्वत् कपिशः पिङ्गलः, सदा अवदातं शुक्लं यद्विसं मृणालं  
 तद्वदिशदः, हरितो हरिद्वर्णात् श्रीकृष्णतो वा निकामतः  
 अतिशयेन श्यामः ।

१ उन्मीलन्ती गौरश्रीः ( S ).



नरा न राजन्ति सखे सखेदाः  
 प्रभा प्रभातेव कृशा कृशानोः ।  
 वामोरु वामो रुषितो विधाता  
 मुक्तासि मुक्तासितकौर्त्तिना त्वम् ॥ ३३ ॥

स्वःसिन्धुतौरेऽधविघातवौरे  
 लसत्समीरे करलभ्यनीरे ।  
 वसन् कुटीरे परिधाय चौरे  
 करोम्यधीरे न रुचिं शरीरे ॥ ३४ ॥

आनन्दतुन्दिलपुरन्दरमन्दमुक्त-  
 मन्दारदाममकरन्दकरम्बिताङ्गी ।

(३३) हे सखे ! सखेदा दुःखिता नरा न राजन्ति न शोभन्ते,  
 कृशानोरग्नेः प्रभा प्रभातेव प्रातरिव द्वार्यं वकारः । हे वामोरु !  
 हे सुन्दरि वामः प्रतिकूलो विधाता रुषितः रुष्टः यतो मुक्ता  
 अवसिता सितकौर्त्तिर्यस्य तेन नायकेन त्वं मुक्तासि त्यक्ता भवसि ।

(३४) कुटीरं चुद्रकुटी, चौरे वल्कले, अधीरे चञ्चले ।

(३५) गङ्गां भजामि, किम्भूताम् आनन्देन तुन्दिलः स्थूलः  
 पुरन्दरः अस्य मन्दमुन्मुक्तं मन्दारदाम कल्पतरुसुममाला  
 तस्या यो मकरन्दः पुष्परसस्तेन करम्बितं मिश्रितं अङ्गं यस्यास्तां  
 तथा पुनः किम्भूतां अनङ्गरिपुः शिवस्तस्य तुङ्गतममत्युच्चं यदुत्त-

गङ्गामनङ्गरिपुतुङ्गतमोत्तमाङ्ग-

केशग्रहग्रहिलवौचिभुजा भजामि<sup>१</sup> ॥ ३५ ॥

इत्यमर्त्यन्दपामात्ययुवत्याद्युपवर्णनैः ।

शब्दान् पश्येद् यथौचित्यं क्षिप्रानुप्राससिद्धये ॥ ३६ ॥

अथानुप्राससिद्ध्यर्थमुपायान्तरमुच्यते ।

आदिक्षान्तलिपौ कादिक्षान्तशब्दगवेषणम् ।

चिचानुप्रास-यमक-शब्दनिश्चयकद् भवेत् ॥ ३७ ॥

यथा कलं खलं गलं चलं छलं जलं तलं ।

स्थलं दलं नलं पलं फलं बलं मलं हलं ॥

माङ्गं शिरस्तस्य केशग्रहग्रहिला आसक्ता वौचिरेव भुजो यस्यास्तां  
तथा । अन्योऽपि तुङ्गस्थानात् पतनभीत्या भुजेन किञ्चिदवलम्बते ।

(३७) आदिक्षान्तेत्यादि अकारो वर्ण आदिर्यस्याः चकारो  
वर्णोऽन्तो यस्याः सादिक्षान्ता एवम्भूता या लिपिः पञ्चाशद्वर्णा-  
त्मिका तत्र ककारादिचकारान्तशब्दानां गवेषणमन्वेषणं चिचामु-  
प्रासयमकरूपा ये शब्दास्तेषां निश्चयकद्भवति । अचां हलनिर-  
पेक्षतया सर्वचानुपलभ्यमानत्वाच्चिचादिकं न भवतीति कादि-  
क्षान्तगवेषणमित्युक्तं तदेवाक्षरमालयेव उदाहरति कल खलेति  
चित्रं प्रभेदः ।

१ भजामि (S). २ पश्य (S). ३ शीघ्रानुप्राससिद्ध्यर्थम् (S).

कौरं चौरं जौरं तौरं धौरं नौरं वौरं सौरं  
हौरं क्षौरं । ६५ । एवमन्यत्रापि ।

यात्किञ्चिदत्र न मया गदितं  
ग्रन्थस्य गौरवत्रासात् ।

मत्कृतचन्द्रकलापे<sup>१</sup>

ऽमलमतिभिस्तदुधैर्ज्ञेयम् ॥ ३८ ॥

इति कविकल्पलतायां प्रथमस्तवके अनुप्रासो नाम

चतुर्थे कुसुमम् ।

समाप्तः प्रथमस्तवकः ॥



अथ श्लेषस्तवकः ।

उद्दिष्टवर्णनं वर्णाः प्रकीर्णां संख्यया सह ।

रुढादिश्रेति पञ्चेह कुसुमानि यथाक्रमम् ॥ १ ॥

श्वेत्यादिभिर्विभिन्नस्योद्दिष्टवस्तुद्वयस्य यत् ।

अभेदः क्रियते श्लेषात्तस्मादुद्दिष्टवर्णनम् ॥ २ ॥

सितकृष्णौ विधुहरौ

शितिताराश्रकनागराजघनसाराः ।

रामपयोराश्यर्जुन-

सिंहौजानन्तचन्द्रहासाद्याः ॥ ३ ॥

शङ्खकरतारकेश-

सदाकाशव्योमकेशतालाङ्गाः ।

(३) विधुश्चन्द्रो विष्णुश्च । हरिः कृष्णः सिंहश्च । शितौ धवल-  
मेचकौ । तारा नक्षत्रम् अक्षः कर्णौनिका च । अश्रकं गिरिज-  
माकाशश्च । नागराजो गजः शेषश्च । घनसारः कर्पूरो मेघश्रेष्ठश्च ।  
रामो बलभद्रो दाशरथिश्च । पयोराशिर्दुग्धसमूहः समुद्रश्च ।  
अर्जुनः शुभ्रः पार्थश्च । सिंहौजः सिंहो राज्ञश्च । अनन्तो बल-  
भद्रः कृष्णश्च । चन्द्रहासः चन्द्रहास्यं खड्गश्च ।

(४) शङ्खकरः कम्बुकान्तिः कृष्णश्च । तारकेशश्चन्द्र उज्ज्वल  
बालश्च । सदाकाशः सर्वदाकाशः सद्गगनश्च । व्योमकेशः शिवो  
नभोबालौ च । तालाङ्गो बलभद्रस्तालकलङ्कौ च । नौलांशुको

नौलांशुकोऽधिकेशो

ऽरिष्टः सदासिचयकलकण्ठाः ॥ ४ ॥

हरिजिष्णुघनान्ध्रियो गजाः सिन्धुर्मुंरारितः ।

अम्बुवाहोऽञ्जानि कृष्णाद् यमुना कुम्भितोद्विषः ॥ ५ ॥

कृष्णार्थाग्रात्तटिनीवाचकशब्दात्

परं वरो योज्यः ।

नीरदघनोपलसितसदा-

हिमकरसिन्धुवेणीपृथुलाभाः ॥ ६ ॥

बलभद्रः कृष्णकान्तिश्च । अधिकेशः अधिकशिवः अधिकबालश्च ।  
अरिष्टं तक्रं । काकश्वारिष्टः । सदा सिचयः सिचयो वस्त्रं असि-  
चयः खड्गसमूहश्च । कलकण्ठो हंसः पिकश्च । पिके पाराक्ते हसे  
कलकण्ठः कलध्वनौ ।

(५) शुक्लश्यामाभिधायका भवन्तीति शेषः । हरिगज ऐरा-  
वतः । एवं जिष्णुगजो घनगजोऽन्ध्रिगजश्च । पक्षे हरिर्विष्णुर्गजो  
हस्ती । एवं सर्वत्र बहुवचननिर्देशात् गजपर्याया अपि गृह्यन्ते ।  
मुरारिसिन्धुर्गङ्गा कृष्णसमुद्रौ च । अम्बुवाहः उच्चैःश्रवाः मेघश्च ।  
कृष्णाञ्जं कृष्णनाभौपुण्डरीकं नौलोत्पलञ्च । यमुनारिर्वलभद्रो  
यमुनास्यद्वौ च । कुम्भिवैरौ मिहो गजस्यद्वौ च ।

(६) सितश्यामवाचका इति पूर्ववत् । कृष्णार्थाग्रात्तटिनी-  
वाचकशब्दाद्वरो यथा । कृष्णनदीवरकान्तिः । गङ्गाश्रेष्ठकान्तिः ।  
पक्षे, कृष्णनदीवरस्य समुद्रस्येव कान्तिः । नीरदो निश्चितदन्तो

बहन् कलभवच्छायामन्धकारातिदीधितिः ।  
 सदाधिकेशवच्छायोऽनेकपायसमच्छविः ॥ ७ ॥  
 वपुर्महोदधिच्छायं विभ्रत् सैन्यवकान्तिमान् ।  
 स्फटिकाचलसल्लश्र्मीः स्पष्टांशुकरुचिं बहन् ॥ ८ ॥  
 धौताम्बरश्रियं धत्ते स्फटिकान्तश्रियान्वितः ।  
 अर्जुनद्युतिविद्योतीत्येवमादि समुन्नयेत् ॥ ९ ॥

रक्तश्वेतौ हरिशुचि-

पुष्करसितपत्रसूर्यकान्ताब्जाः ।

नवहंसमहापद्मार्कसोदराः

कमलकौलाले ॥ १० ॥

मेघश्च । घनोपलसितः । घनोपलः करका तदन्तः मितः । घनो  
 मेघः तदुपलः मितः कान्तः । मदाहिमकरः चन्द्रः सर्पमकरौ  
 च । मिन्धुवेणिः नदीप्रवाहः समुद्रकेशविन्यासौ । पृथुलाजाभः  
 महती स्रष्टृधान्यस्यैवाभा यस्य कृष्णस्येव च ।

(१०) हरिशुन्द्रसूर्ययोः । शुचिः श्वेतवैश्वानरयोः । पुष्करं  
 जलपद्मयोः । मितपत्रं हंसपत्रयोः । सूर्यकान्तः स्फटिके सूर्यवत्  
 कान्ते च । अजः शङ्खाम्बुजयोः । नवहंसे नूतनहंसे प्रत्ययसूर्य्य  
 च । महापद्मः श्वेतनागे पद्मे च । अर्कः स्फटिकसूर्य्ययोः । कमलं  
 जलपद्मयोः । कौलालं जलरक्तयोः ।



सुहृद्रत्नादिभिर्भानो रत्नेनाग्नेरदांशुकैः ।

जलेभ्यो जन्मशोभाभिः सरोजकुमुदारिभिः ॥ ११ ॥

सूर्योपलसितद्युतिः

पीतश्वेतौ गौरद्विजराजकपर्दशम्भुहरिताश्चर्याः ।

हैमस्तोमाष्टापदमहारजत-

चन्द्रकलधौताः ॥ १२ ॥

(११) भानोः परस्मात् सुहृद्रत्नादिभिः सितरक्तौ । यथा रविमित्रं चन्द्रः रवितुल्यश्च । भानुरन्नं सूर्यकान्तः रविपद्मरागौ च । अग्निरन्नं सूर्यकान्तोऽग्निपद्मरागौ च । रदांशुकं दन्तदस्त्रे-  
ऽधरे च । जलजशोभा जलजाचासौ शोभा चेति पद्मकान्तिश्च ।  
एवं सरोजारिशोभा सरोजस्यर्द्धिनी शोभा पक्षे सरोजारिस्यन्द्रः ।  
कुमुदारिशोभा कुमुदस्यर्द्धिनी शोभा पक्षे कुमुदारिरादित्यः ।

(१२) गौरः पीतसितयोः । द्विजराजो गरुडचन्द्रयोः ।  
शम्भुः जटाजूटवराटकयोः । शम्भुः ब्रह्मत्रिलोचनयोः । हरिः  
पिङ्गलः सिंहश्च । तार्क्ष्या गरुडः । पक्षे उच्चैःश्रवाः । हैमस्तोमः ।  
हेम्नोऽयं हैमः । पक्षे हिमस्थायम् । अष्टापदः स्वर्णशरभयोः ।  
महारजतं स्वर्णरूपययोः । चन्द्रः स्वर्णशशाङ्कयोः । कलधौतं स्वर्ण-  
रूपयोः ।

सुशोभितारकूटश्रीः स्वर्णस्तोमसमद्युतिः ।  
 दहनोपलसत्कान्तिर्गाङ्गेयद्युतिपेशलः<sup>१</sup> ॥ १३ ॥  
 कमलाधिपपद्मेशौ नागजित् सूर्यभूस्तथा ।  
 रत्नाकरवरश्रीकः सदाधिकमलद्युतिः ॥ १४ ॥  
 सदा सिन्दूरमुज्जेता कलयन् नलिनश्रियम् ।  
 स्फुटशोभनताम्रश्रीर्वराहस्वामिदौधितिः ॥ १५ ॥

(१३) तारकूटो रौप्यममूहः पद्मे आरकूटो रौतिः । [गोपति-  
 तार्क्ष्यकान्तिः रविगर्भदृक्कविः पद्मे गोपतिरिन्द्रस्तस्य तार्क्ष्यसुरङ्गः ।  
 वामदेवगिरिः मनोज्ञमेरुः कैलामस्य । लोहितनीलौ पुष्कर  
 हरिविद्रुमकमलकृष्णरत्नानि । सिन्दूरभूषणोत्पलधनञ्जयाभोजि-  
 नौपलाशानि । पुष्करं पद्मकाशयोः । हरिः सूर्यकृष्णयोः । विद्रुमः  
 प्रवालविशिष्टवृक्षयोः । कमलं जलमलपद्मयोः । कृष्णरत्नं कौस्तु-  
 भेन्द्रनीलयोः । सिन्दूरभूषणं सिन्दूरालङ्कारगजयोः । उत्पल-  
 मुख्यमासेन्द्रीवरयोः । धनञ्जयोऽग्निपार्थयोः । अभोजिनौ पलाशं  
 पद्मपत्रपुटकिनीपत्रयोः । ] ?

(१४) कमलेति सूर्यकृष्णो नागजित् गरुडो नागस्पृष्टौ  
 च । सूर्यभूः सूर्योद्भवे यमस्य ।

(१५) तद्वत् दौधितिर्यस्य ।

मुसम्पन्नमुखप्रभो विदूरमणिदौधितिः ।

प्रवालप्रवलच्छायः कलभानुमितच्छविः ॥ १६ ॥

कलं कमलवदपुर्वहन्

पीतश्यामौ कृष्णाम्बरमधुजिह्वान्तजेतारः ।

विद्युत्कान्तध्वान्तदेषि-

हरिस्वर्णवच्छायाः ॥ १७ ॥

(१६) प्रवालः प्रकृष्टो बालः केशः पक्षे विद्रुमः, कलभः करिशावकस्तदनुमिताच्छविरस्य पक्षे कला शोभना भानुना सूर्य्येण मिता उपमिता कविरस्येति ।

(१७) कलं शोभनं कमलवत् पक्षे कलङ्कमणौ तयोरिव । कृष्णस्याम्बरं पीतवासः, कृष्णोऽम्बरमाकाशश्च । मधुजित् मधुसर्द्धी कृष्णश्च । ध्वान्तजेता ध्वान्तसर्द्धी सूर्य्यश्च । विद्युत्कान्तो मेघो विद्युत्कमनीयश्च । ध्वान्तदेषी ध्वान्तसर्द्धी सूर्य्यश्च । हरिःकृष्णः सूर्य्यश्च । स्वर्णवत् कनकवत् कथा यस्य पक्षे शोभना अर्णवस्तेव जलधेरिवच्छाया यस्य ।

इति द्वितीयस्तवके षड्विष्टवर्णनं नाम

प्रथमं कुसुमम् ।



अथ श्वेतानि ।

सुधांश्रुचैःश्रवः शम्भुकीर्तिज्योत्स्नाशरद्वनाः ।  
 प्रासादसौधतगरमन्दारद्रुहिमाद्रयः ॥ १ ॥  
 सूर्येन्दुकान्तकर्पूरकरम्भा रजतं हली ।  
 निर्मोकभस्महिण्डोर<sup>१</sup>चन्दनं करका हिमम् ॥ २ ॥  
 हारोर्णनाभतन्वास्थिस्वर्गण्डेभरदाभ्रकम्<sup>२</sup> ।  
 शेषाहिः शर्करा दुग्धं दधिगङ्गासुधाजलम् ॥ ३ ॥  
 मृणालसिकताहंसवककैरवचामरम् ।  
 रम्भागर्भः पुण्डरीकं केतकीशङ्खनिर्झराः ॥ ४ ॥

(१) अथ श्वेतानीति तगरं पुष्पभेदे । मन्दारद्रुमन्दारनामा  
 खस्तनः हिमाद्रिहिमालयः ।

(२) सूर्यकान्तचन्द्रकान्तौ मणिभेदौ, करम्भा दधिशक्तवः  
 हली बलभद्रः, निर्मोकः सर्पगात्रमुक्तकञ्चुकः, हिण्डोरोऽब्धिफेनः  
 करका वर्षापलः ।

(३) ऊर्णनाभतन्तुः मर्कटसूत्रम्, अस्थि कीकशं, स्तः स्वर्ग-  
 भुवनं, गण्डः कपोलो विरहिणामेव बोद्धव्यम्, इभरदो  
 हस्तिदन्तः, अभ्रकं गिरिजं, शेषाहिरनन्तः ।

(४) सिकता बालुका, कैरवं कुसुदं, निर्झरः प्रवाहः ।

लोभ्रसिंहध्वजच्छत्रचूर्णशुक्तिकपर्दकाः ।  
 मुक्ताकुसुमनक्षत्रदन्तपुण्योशनोगुणाः ॥ ५ ॥  
 कैलासकाशकार्पासहासवासवकुञ्जराः ।  
 नारदः पारदः कुन्दः खटिका स्फटिकादयः ॥ ६ ॥  
 कृष्णानि केशवः सौमित्रचौरचन्द्राक्षराहवः ।  
 विन्ध्याञ्जनाद्रिदृक्षाहिवनभैरवराक्षसाः<sup>१</sup> ॥ ७ ॥  
 शिवकण्ठघनद्वैपायनरामधनञ्जयाः ।  
 शनिद्रुपदजाकालौकलिकोलयमामुराः ॥ ८ ॥

(५) लोभ्रो वृक्षभेदः, चूर्णः चोदः, शुक्तिमुक्तास्फोटः, कपर्दको वराटः, उशनाः शुक्रः, गुणाः सत्त्वविनयनयादयः ।

(६) वासवकुञ्जर ऐरावतः, पारदो रङ्गः, खटिका कठिनौ, आदिशब्दात् हरदुग्धदधिसरस्वत्यगस्त्यसत्त्वगुणप्रभृतयः ।

(७) सौरी वलभद्रश्चौरं तस्य वस्त्रम्, अहिः सर्पः, वनमरणं, भैरवो रुद्रस्य वीरभद्रः भद्रमूर्तिः ।

(८) घनो मेघः, द्वैपायनो व्यासः, रामो दाशरथिर्भागवो वा, धनञ्जयो अर्जुनः, शनिः शनैश्वरः, द्रुपदजा द्रौपदी, काली चामुण्डा, कलिस्तुरीयं युगं, कोलो वराहः, यमः शमनः, असुरा देवताः ।

केशकज्जलकस्तूरीराजपट्टविदूरजम् ।

विषाकाशकुह्लशस्त्रागुरुपापतमोनिशाः ॥ ९ ॥

मसीपङ्कमदम्भोधियमुनाधूमकोकिलाः ।

गोलाङ्गुलास्यगुञ्जास्यकाकखञ्जनकेकिनः<sup>१</sup> ॥ १० ॥

गवलं तालतापिञ्छतिलेन्दीवरबल्लयः ।

रसावद्भुतशृङ्गारौ कटाश्लोऽलिः कनौनिका ॥ ११ ॥

नीली जम्बूफलं मुस्ता काच<sup>२</sup>कृत्याकुकोर्त्तयः ।

भिल्लच्छाया गजाङ्गारखलान्तःकरणादयः ॥ १२ ॥

(९) राजपट्टं कानि-च्छणौतिख्यातं वामः, विदूरजं मणिभेदः, विषं गरलं, कुह्लरभावस्या, शृङ्गारौ कृपाणः, अशुर्गन्धभेदः, तमो ध्वान्तं तमोगुणो वा ।

(१०) मसी कालिका, मदो दन्तिनां दानजलं, गोलाङ्गुलो वानरभेदस्तस्यास्यं मुखं, गुञ्जाफलस्य [आस्यं] मुखम् ।

(११) गवलं माहिषं शृङ्गं, तापिञ्छस्तमालः, इन्दीवरं नीलोत्पलं, बल्ली लता, अलिः भ्रमरः, कनौनिका लोचन-मध्यतारा ।

(१२) नीली वृक्षभेदः, कृत्या कुचक्रं, भिल्लो निषादभेदः, काया प्रतिविम्बम् अनंतपो वा, खलान्तःकरणं खलस्य मनः ।



नीलानि शुकशैवालदूर्वावालतृणं बुधः ।  
 वंशाङ्कुरो मरकतेन्द्रनीलार्कहयादयः ॥ १३ ॥  
 शोणानि भौमतौष्णांशुताम्रकुङ्कुमतक्षकाः ।  
 गुञ्जेन्द्रगोपखद्योतविद्युत्कुञ्जरविन्दवः ॥ १४ ॥  
 दृगन्ताधरजिह्वासृङ्मांसमिन्दूरधातवः ।  
 हिङ्गुलं कुक्कुटशिखा तेजः सारसमस्तकम् ॥ १५ ॥  
 माणिक्यं हंसचञ्चवङ्गिशुकमकंटयोर्मुखम् ।  
 चकोरकोकिलापारावतनेत्रनखाग्रयः<sup>१</sup> ॥ १६ ॥  
 कुङ्कुमकिंशुकाशोकजवाबन्धुकपाटलाः ।  
 कमलं दाडिमौपुष्पं विम्बं किम्पाकपल्लवौ ॥ १७ ॥

(१३) बुधो रौहिणेयः, वंशाङ्कुरः करीरं, मरकतेन्द्रनीला-  
 वुपलभेदौ, अर्कहयः सूर्यघोटकः आदिशब्दादतसौकलायकुसु-  
 मादयः ।

(१४) भौमः भङ्गलः, तक्षको नागभेदः, दन्द्रगोपः कार्पास-  
 कीटः, खद्योतो ज्योतिरिङ्गणः, कुञ्जरविन्दुः कुञ्जरावच्छविन्दुः ।

(१५) दृगन्तोऽपाङ्गम्, अष्टक् रक्तम्, धातु गैरिकं, तेजः  
 प्रतापः ।

(१७) किंशुकं पलाशपुष्पं, जवा ओड्रपुष्पं, विम्बं फलभेदः,  
 किंपाको महाकालेति ख्यातं फलं, पल्लवो नवकिमल्लयः ।

ताम्बूलरागो मञ्जिष्ठालक्तकं रक्तचन्दनम् ।  
 चेता नखक्षतं क्षत्रधर्मरौद्ररसादयः ॥ १८ ॥  
 पीतानि ब्रह्मजौवेन्द्रगरुडेश्वरदृग्जटाः ।  
 गौरौ दापरगोमूत्रमधुवीररसा रजः<sup>१</sup> ॥ १९ ॥  
 हरिद्रा रोचना रौतिगन्धके दौपचम्पके ।  
 किञ्जल्कवल्कले शालिहरितालमनः शिलाः ॥ २० ॥  
 कर्णिकारं चक्रवाकवानरौ सारिकापदम्<sup>२</sup> ।  
 केशवांशुकमण्डूकपरागकनकादयः ॥ २१ ॥

(१८) चेता द्वितीयं युगं, नखक्षतं नखाघातः, क्षत्रः क्षत्रिय-  
 जातिः, तद्धर्मस्तज्जातिगुणः ।

(१९) जौवो बृहस्पतिः, ईश्वरः शिवस्तस्यदृशो नेत्राणि, जटा  
 कपर्दः, दापरस्तृतीयं युगम्, रजः रजोनामगुणः ।

(२०) रोचना गोररोचना, रौतिः पित्तलं, गन्धकं वणिग्-  
 द्रव्यभेदः, दौपः प्रदौपः, चम्पकः तत्कुसुमं, किञ्जल्कः पुष्पाणां  
 केशरः, शालिर्धान्यभेदः, मनः-शिला गिरिजधातुभेदः ।

(२१) कर्णिकारं आरम्बधकुसुमं, सारिका पक्षिभेदस्तत्पदम्,  
 केशवस्य हरेरंशुकं वस्त्रं, परागः कौसुमरेणः ।

धूसराणि रजोलूताकरभो गृहगोधिका ।  
कपोतमूषिकौरङ्गकाककण्ठखरादयः ॥ २२ ॥

उपमेयस्य शोभातिशयस्थापनाय कथापि युक्त्या विशेषणै-  
रलङ्कृतमुपमानं कुर्वीत । तद्यथा ;—

सुरनिकरकराग्रव्यग्रमन्यानशैल-  
सुभिततरलदुग्धाम्भोधिकल्लोलकान्तिः ।  
तुहिनगिरितनूजानम्रभूतेशचूडा-  
गलितगगनगङ्गाधौतशैतांशुगौरः ॥ २३ ॥  
हिमकिरणमरौचिब्यूहविधाजमान-  
क्षितिधरपतिचूडाजाह्नवीकल्पकान्तिः ।  
गिरिशमुकुटचन्द्रज्योतिरुद्योतमान-  
स्फटिकशिखरिशृङ्गस्पर्द्धमानाङ्गकान्तिः ॥ २४ ॥

इति श्वेतानि ।

मुकुटगलितगङ्गानौरकल्लोलमाला-  
स्रपितगिरिशकण्ठस्पष्टरुग्देहयष्टिः ।  
अभिनवजलवाहब्यूहधाराविशुद्धा-  
ञ्जनशिखरिगरीयः शृङ्गतुङ्गाङ्गलक्ष्मीः ॥ २५ ॥

(२२) रजो धूलिर्लूता मर्कटः, करभः उष्ट्रः, रङ्गो रङ्गकम्,  
खरो गर्दभः ।

(२४) स्फटिकशिखरी कैलासः ।



दिनपरिवृद्धपुत्रौगर्भनौलारविन्द-  
प्रसृमरमधुपालौपक्षतिप्रस्थलक्ष्मीः ।  
जलशयनशरीरस्फाररोचिः प्रपञ्च-  
चुरितसरिदधौशम्भाजमानाङ्गयष्टिः ॥ २६ ॥

इति कृष्णम् ।



मसृणघुसृणपङ्काभ्यङ्गचञ्चन्मृगाक्षौ-  
कुशकलशपिधानोद्दामकौसुम्भकान्तिः ।  
तरुणतरुणिकान्तिव्रातसंसर्गरङ्गत्-  
कमलदलनिकायप्रायकायप्रभोर्मिः ॥ २७ ॥  
अभिनवरविरश्मिद्योतितप्राच्यभूमृ-  
च्छिखरलसदशोकस्मेरपुष्पोपमानः ।

(२६) दिनपरिवृद्धः सूर्यस्तत्पुत्रौ यमुना, “पक्षतिः पक्षमूले  
स्वात्” जलशयनः कृष्णः, प्रपञ्चो विस्तारः, चुरितो मिश्रितः,  
सरिदधौशः समुद्रः ।

(२७) मसृणं स्निग्धं, घुसृणं कुङ्कुमम्, अमृङ्गो लेपः,  
पिधानमाच्छादनम्, कौसुम्भं कुसुम्भरक्तम्, व्रातः निकायः समूहः,  
प्रायः सदृशः, प्रभोर्मिः प्रभाश्रेणी ।

(२८) प्राच्यभूमृदुदयपर्वतस्तस्य शिखरं शृङ्गं, स्मेरं विक-  
सनशीलं, कर्णोत्तंसः कर्णभूषणम् ।

परिकुपितमृगाक्षीलोचनप्रान्तरोचि-  
च्छुरितकमलकान्तोत्तंससङ्काशकान्तिः ॥ २८ ॥

इति रक्तम् ।

मधुरिपुपदनिर्यञ्जाह्वौवारिपूर-  
क्षपितगरुडपक्षप्रख्यसंलक्ष्यकान्तिः ।  
तरुणकिरणमालिस्फुर्जदंशुप्रवाह<sup>१</sup>  
स्मितकनकसरोजव्यूहतुल्याङ्गकान्तिः ॥ २९ ॥  
जलधरनिकुरम्बोद्दामधारानिपात  
क्षपितकनकशैलस्पर्द्धिवर्द्धिष्णुकान्तिः ।  
तरुणतरमृगाक्षीगण्डरोचिः प्रपञ्च-  
च्छुरितकनककर्णोत्तंससङ्काशकान्तिः ॥ ३० ॥

इति पीतम् ।

इत्यादि सदृशं सदृशेनोपमेयम् ।

(२९) निर्यन् निर्गच्छन्, पूरः प्रवाहः, प्रख्यः सदृशः, किरण-  
माली सूर्यः, अंशुप्रवाहः किरणश्रेणी ।

(३०) निकुरम्बः समूहः, उद्दामो महान् आप्रसरणशैलः ।

अमरनिकरयाच्चाविस्फुरत्कामधेनु-  
 स्तनगलितपथोवद् भारती भाति यस्य ।  
 हिमकिरणमयूखव्रातभिन्नेन्दुकान्त-  
 प्रसरदमृततुल्या यस्य वाचो विभान्ति ॥ ३१ ॥  
 दनुतनुजविपक्षक्षुब्धदुग्धाब्धिगर्भो  
 लसदमृतसमाना रेजिरे यस्य वाचः ।  
 मदनदहन<sup>१</sup>चूडाचन्द्ररोचिष्णुगङ्गा-  
 लहरिभरसनाभिः शोभते यस्य वाणी ॥ ३२ ॥

(३१) भिन्नः सङ्गतः इन्दुकान्तश्चन्द्रकान्तश्चन्द्रमणिः ।

(३२) क्षुब्धः क्षोभं दधातीति अन्यथा इटि क्षोभित इति  
 स्यात्, मदनो मनोहरः, सनाभिः सदृशी ।

इति द्वितीयस्तवके वर्णवर्णनं नाम  
 द्वितीयं कुसुमम् ॥



सम्पूर्णगर्भवृत्तानि मुखपद्मेन्दुदर्पणाः ।  
 चक्रावहट्टतिलकमृदङ्गपुटशाणकाः ॥ १ ॥  
 आवर्त्तकमठौ लूतागृहच्छ्रवमपूपकम् ।  
 आलवालमह्वीजालचर्मकं स्थालकादयः ॥ २ ॥  
 वृत्तानि बाहुनारङ्गस्कन्धधम्मिल्लमोदकाः ।  
 रथाङ्गलावककुदकुम्भिकुम्भाण्डकादयः ॥ ३ ॥  
 कर्णपाशभुजापाशाकृष्णचापघटाननम् ।  
 मुद्रिकापरिखायोगपट्टहारस्रगादयः ॥ ४ ॥

(१) सम्पूर्णं तिसम्पूर्णं गर्भोऽभ्यन्तरं येषां एवंभूतानि वर्त्तुलानि वस्तुन्यभिधीयन्ते, मुखपद्मेत्यादि वृत्तं यथावय[व]श्च चक्रास्त्रं वा अवहट्टं चुद्रविपणिः, शाणकमस्ताणामुत्तेजनयन्त्रम् ।

(२) आवर्त्तो जलभ्रमिः, लूता गृहं मर्कटानां तन्तुमयकोशः अपूपकं पिष्टकभेदः, आलवालं वृक्षमूले जलार्थकृतो गर्तः “स्यादाल वालमावालमित्यमरः” जालं मत्स्यधारणार्थतन्तुनिर्मितम् “आनायः पुंश्चि जालं स्यादित्यमरः” चर्मकं फलकं, स्थालकं भोजनपात्रम् ।

(३) स्कन्धधम्मिल्लः स्कन्धकेशः, मोदकं लड्डुकभेदः, रथाङ्ग-  
 शक्रवाकः, लावः पक्षिभेदः, ककुदो वृषाणामवयवभेदः, कुम्भिनो  
 गजस्य कुम्भः, अण्डकं पद्म्यादेरण्डकम्, आढक इति पाठान्तरम् ।

(४) कर्णपाशः कर्णशृङ्खल्या अधोभागः, भुजापाशः उपगूह-  
 नादौ भुजयोरावेष्टनाद्याकारो भवति, आकृष्टचापं कुण्डलित-

त्रिकोणानि हलेशाक्षिकामाख्यावह्निमण्डलाः ।  
 सन्ध्यक्षराद्यदम्भोलिशृङ्गाटशकटादयः ॥ ५ ॥  
 वक्राण्यलकभालभूनखाङ्कोकुशकुच्चिकाः ।  
 भग्नकङ्कणवालेन्दुदाचकुदालचन्द्रकाः ॥ ६ ॥  
 शुकास्यं किंशुकं विद्युत्कटाक्षेन्द्रधनुःफणाः ।  
 पुरोधः करकोलेभदन्तसिंहनखादयः ॥ ७ ॥  
 तीक्ष्णानि प्रतिभाहीरकटाक्षा दुर्वचोनखाः ।  
 गुरुणि सन्मनः श्रोणिकपाटस्तनबुद्धयः ॥ ८ ॥

कोदण्डः, घटाननं घटस्य सुखम्, मुद्रिका अङ्गुलिगोमुद्रिका  
 अङ्गुरीयकमिति यावत् । परिखा यामाणां परितो जलाशयभेदः  
 योगपट्टं योगटा इति ख्यातं, खक् माला ।

(५) ईशाक्षि शिवहतीयलोचनं, कामाख्या त्रिकोणाकारं  
 योनिचक्रं, वह्निमण्डलं आगमशास्त्रे सिद्धं त्रिकोणतया ऐ औ  
 स्वरूपाणामागमशास्त्रप्रसिद्धानां सन्ध्यक्षराणामाद्यणकारः, दम्भोलि-  
 र्वज्रं, शृङ्गाटं पानीयफलं सिंघाड़ा इति ख्यातं, शकटं रथः ।

(६) वक्राणीति अलकाशूर्णकुन्तलाः, भालं ललाटं, नखाङ्को  
 नखचतं, कुच्चिका कपाटोद्घाटनौ, दात्रं दणच्चेदकं, चन्द्रको  
 मयूरपुच्छस्थः [ चिह्नविशेषः ] ।

(७) किंशुकं पलाशकुसुमं, पुरोधसः करः पुरोधःकरः  
 उपाध्यायहस्तः, कोलदन्तः शूकरदन्तः, दम्भदन्तः हस्तिदन्तः ।

(८) तीक्ष्णानीति प्रतिभा बुद्धिविशेषः प्राक्तनसंस्कारो वा  
 दुर्वचो दुष्टवचनम् ।

सुखदानि शशौ गीतपुष्पलक्ष्मीसुतोद्भवाः ।  
 नष्टाप्तिस्वसृहालब्धिवियुक्तप्रियसङ्गमाः ॥ ९ ॥  
 दातृस्वातन्त्र्यसन्निवृत्त्यासन्तोषमुक्तयः ।  
 दुःखानि पारतन्त्र्याधिव्याधिमानच्युतिर्द्विषः ॥ १० ॥  
 कुभार्यानैस्व'कुग्रामवासकुस्वामिसेवनम् ।  
 कन्याबहुत्वदृढत्वे निवासः परवेश्मनि ॥ ११ ॥  
 वर्षाप्रवासो द्वे भार्ये कुमृत्योर्द्वहलं कृषौ ।  
 स्थिराण्याजौ भटः साध्वी धर्माधर्मा सतां मनः ॥ १२ ॥  
 अस्थिराण्यबलादोलापाङ्गयौवनदुर्जनाः ।  
 स्वामिप्रसादेभकर्णस्वप्नमत्स्यकपिश्रियः ॥ १३ ॥

(९) सुखदानीति लक्ष्मीः सस्यत्, सुतः [पुत्र]श्चानयोरुद्भवः,  
 नष्टाप्तिः नष्टस्य वस्तुनो ऽवाप्तिः, स्वसृहालब्धिः सुमनोरथावाप्तिः,  
 वियुक्तानां विरहिणां प्रियजनेन समागमः ।

(१०) मुक्तिः निःश्रेयसं, पारतन्त्र्यं पराधीनता, आधिर्मानसी  
 यथा, मानच्युतिः सम्मानभ्रंशः, द्विषः शत्रवः ।

(११) नैखं दारिद्र्यं, कन्याया बहुलं दृढत्वञ्च ते तथा ।

(१२) आजौ संग्रामे, भटः योधः, साध्वी पतिव्रता ।

(१३) अवला स्त्री, अपाङ्गं नेत्रान्तः, श्रीः सम्यत् ।



मन्दगानि शनिर्ज्ञानी वृषहंसगजस्त्रियः ।  
 क्रूरस्वराः काकवृकवराहोद्राश्वगर्दभाः ॥ १४ ॥  
 बलिष्ठान्यनिलो विष्णुर्गरुडो हनूमान् यमः ।  
 महावराहः शरभः सत्प्रतिज्ञो गजः पृथुः ॥ १५ ॥  
 हल्ली बाली बलिर्भीमः सती शेषः पुराकृतम् ।  
 सुरूपा नकुलैलाश्विनलकूवरमन्मथाः ॥ १६ ॥  
 उष्णाणि स्मरतापाधिप्रतापा दुर्वचस्तपः ।  
 मधुराणि विदग्धोक्तिप्रियाधरशशित्विषः ॥ १७ ॥

(१४) शनिः ग्रहः, ज्ञानी तत्त्वज्ञः, वृको व्याघ्रविशेषः ।

(१५) शरभो जन्तुभेदः, पृथुः वैश्यः ।

(१६) हल्ली बलभद्रः, बाली सुग्रीवभ्राता, बलिः वैरोचनिः,  
 भीमः शिवः पार्थी वा, सती दक्षकन्या, शेषो नागराजः, पुराकृतं  
 प्राक्तनं कर्म, सुरूपाः सुन्दराः, नकुलो माद्रीसुतः, ऐलो नृपभेदः  
 पुरुरवा इति ख्यातः, अश्विरश्विनीकुमारः, नलकूवरः कुवेरपुत्रः,  
 मन्मथः कामः ।

(१७) स्मरतापः कामजन्मज्वरः, आधिर्मानसीव्यथा, तपः  
 शरीरक्लेशजनितसुकृतं, विदग्धो रसिकस्तथोक्तिः, प्रियायाः  
 स्त्रियोऽधरः, शशित्विषो ज्योत्स्नाः ।

अथारोप्यगुणाः ।

औदार्यधैर्यगाम्भीर्यशौर्यसौन्दर्यशक्तयः ।  
 माधुर्यैश्वर्यचातुर्यमर्यादाकौर्यकीर्तयः ॥ १८ ॥  
 तेजस्सारण्यषाड्गुण्यसौलक्षण्यरण्यज्ञताः ।  
 ब्रह्मण्यदानदाक्षिण्यशौलशौचसुवेषताः ॥ १९ ॥  
 सत्यौचित्यकलावत्वमान्यभक्तिव्रतज्ञताः ।  
 दृढप्रतिज्ञता प्रज्ञा श्रद्धामेधोद्यमक्षमाः ॥ २० ॥  
 दयानयार्जवाचारसन्तोषमितभाषिताः ।  
 विद्याविवेकविनयारोग्यसौभाग्यवक्तृताः ॥ २१ ॥  
 उत्साहित्वकुलीनत्वनिर्दोषत्वमहेच्छताः ।

(१८) अथ आरोप्या असम्भवा अपि ये गुणा आरोप्यनायके वर्तन्ते ।

(१९) षाड्गुणं सन्धिविग्रहादि, सौलक्षण्यं सामुद्रकशास्त्रोक्त-  
 तत्तत्स्त्रीपुरुषयोः सुलक्षणत्वं [रण्यज्ञता] रणेषु तेषामभिज्ञत्वं,  
 ब्रह्मण्यता ब्रह्मणो ब्राह्मणभक्तस्तस्य भावः ।

(२०) मेधा धारणावती बुद्धिः ।

(२१) मितभाषिता श्रवणभाषितं ।

स्वाराध्यतोषकारित्वाभयास्तिक्येङ्गितज्ञताः ॥ २२ ॥

प्रसादप्रतिभाधृष्ट्याऽभिगम्यसुसहायताः ।

श्रीमाहात्म्यमहारम्भनिर्दम्भत्वाघभीतताः ॥ २३ ॥

बहुश्रुतत्वसौजन्यपरिच्छेदाप्रमादिताः ।

जितेन्द्रियत्वागर्व्वत्वधर्माकत्यनतादयः ॥ २४ ॥

अथमर्वाङ्गवर्णनम् ।

प्रपदाङ्गिगुल्फपार्ष्णिजङ्घाजानूरुवंक्षणम् ।

कटिचिकनितम्बस्फिक्वस्त्युपस्थककुन्दरम् ॥ २५ ॥

(२२) स्वाराध्यता सुखाराधितत्वं, आस्तिक्यं वेदस्मृतिषु  
[श्रद्धालुत्वं] इङ्गितज्ञता परेषामभिप्रायानुसरणम् उपदेशमात्रे-  
णैव ज्ञानं वा ।

(२३) अधृष्ट्याऽनभिभवनीयः सुसहायश्च एतेषां भावः, अध-  
भीतता पापाङ्गयम् ।

(२४) अप्रमादिता अवहितत्वं, धर्माकत्यनता प्राणान्तेऽपि  
स्वधर्माकत्यनम् ।

(२५) प्रपदं पादाग्रं, गुल्फः पादयोर्भूयतो ग्रन्थिः, पार्ष्णिः  
पादयोर्भूयतः पार्श्वत्रयं, वंक्षणमूर्ध्वाः सन्धिभागः, उरो वक्षोदेशः ।



जघनं जठरं नाभिवलिवक्षोजचूचुकम् ।  
 क्रोड़ारोजचुपृष्ठांसकक्षदोःपार्श्वमध्यमम् ॥ २६ ॥  
 प्रगण्डः कूर्परो हस्तः प्रकोष्ठो मणिवन्धनम् ।  
 अङ्गुल्यङ्गुष्ठकरभनखपर्व्वचपेटकम् ॥ २७ ॥  
 कण्ठः शिरोधरा श्मश्रुमुखौष्ठचिवुकं हनुः ।  
 सृक्कतालुरदाजिह्वानासाभ्रूगण्डलोचनम् ॥ २८ ॥  
 अपाङ्गस्तारकाकर्णभालमस्तकमूर्द्धजाः ।  
 यथासम्भवमेतेषु वर्ण्यं स्त्रीपुंसयोर्बुधैः ॥ २९ ॥

(२६) जघ्नः संयोगधोः सन्धिभागः, अंसः स्कन्धः, कचो वाङ्मोर्मूलं, दोर्बाङ्गः, पार्श्वं कचयोरधः ।

(२७) कूर्परः कफोणिस्तदुपरिभागः प्रगण्डः, प्रकोष्ठः कूर्परा-  
 दधोभागः, मणिवन्धनं करप्रकोष्ठयोः सन्धिः, अङ्गुष्ठो वृद्धाङ्गुलिः,  
 करभः “मणिवन्धादाकनिष्ठं करस्य करभो वहिरित्यमरः” पर्व्वणि  
 अङ्गुलीनां सन्धयः, चपेटकं करतलम् ।

(२८) शिरोधरा ग्रीवा, श्मश्रु मुखलोम्नि वर्त्तते, अधरस्याध-  
 श्चिवुकं, गण्डस्य परभागो हनुः, प्रान्तयोरोष्ठस्य सृक्कणी ।

(२९) अपाङ्गो नेत्रयोरन्तः, तारका चक्षुर्मध्यं, भालं ललाटं,  
 मूर्द्धजः केशः ।

अथ खण्डशेषाः ।

विप्रपदमनोहरविष्णुवक्षःस्थलवत् । द्विपादरचित-  
स्थितिनृपवत् । सदाचरणस्थितिं विभ्रत् भूमिवत् ।  
गूढपादग्रन्थिमन्दिराकर्षणरज्जुवत् । शुद्धपाणिर्विजि-  
गौषुवत् । जङ्घालसत्कान्तिश्चन्द्रवत् । सज्जानुगतवैभवो<sup>१</sup>

अथ गूढपदव्याख्यायां—पण्डितैः प्रपदमित्यादिमूर्द्धज-  
पर्यन्तेष्ववयवेषु स्त्रीपुंसयोर्लक्षणं वण्णं वर्णनीयम् ।

विप्रेति विशिष्टं प्रपदं पादाग्रं, “पादाग्रं प्रपदमित्यमरः”  
विप्रपदाघातचिह्नञ्च ।

द्विपदाभ्यां रचिता स्थितिः स्थानं शोभा येन पक्षे द्विपे  
हस्तिनि य आदरो रागस्तेन चिता व्याप्ता स्थितिः स्थानं येन  
“स्थितिस्थैर्यावकाशे च स्थानमर्यादयोरपि चेति रत्नकोषः” ।

चरणस्थितिः पक्षे रणस्थितिर्युद्धस्थैर्यं सदा सर्वदा, च पूरणे ।

गूढः स्तूयः पादग्रन्थिगुल्फो यस्य पक्षे गूढपादः सर्पस्तस्य  
ग्रन्थिर्यत्र ।

शुद्धा निर्दोषा पाणिः पादपार्श्वद्वयं यस्य पक्षे शुद्धः शुचिः  
पाणिः पृष्ठवर्त्ती राजा यस्य तथा च “पाणिं ग्राहन्तु पृष्ठतः” ।

जङ्घायां प्रसृतायां लसन्ती कान्तिः शोभा यस्येति “जङ्घा तु  
प्रसृतेत्यमरः” पक्षे जङ्घाला धावनशीला सत्कान्तिर्यस्येति ।

सज्जानुना जङ्घोपरिभागेन गतं प्राप्तं वैभवमुत्कर्षा येन पक्षे  
सज्जैर्धनादिद्रव्यैरनुगतवैभवः ।

१ सज्जानुरचितवैभवो धनिकवत् (A).

धनिकवत् । रम्योरुकान्तिः कन्दर्पवत् । सुवङ्गणेन  
 हर्षयन् गणेशवत् । कटिकान्तस्थितिं विभ्रन्पतिवत् ।  
 सत्रिकामोदितयज्ञपुरुषवत् । सदामनितम्बालङ्कृतो  
 नन्दकुमारवत् । नवस्तिमितकान्तिराषाढान्तरम्य-  
 भूभागवत् । सुधीरोपस्थामोदितोऽर्जुनवत् । नवककुन्द-

रम्या उर्वीः कान्तिर्यस्य पद्मे रम्या उरुर्महतौ कान्तिरस्येति ।  
 सुवङ्गणेन उर्वीरुपरिसन्धिभागेन पद्मे सुवं मातरं चणेन  
 उत्सवेन हर्षयन् ।

कटौ कटौदेशस्य कान्ता शोभा पद्मे कटो गण्डोऽस्यास्तीति  
 कटौ हस्तौ तत्र कान्तां स्थितिं विभ्रत् ।

सत् प्रशस्तं यत् त्रिकं तेन आमोदितः पद्मे सत्रिणो गृह-  
 मेधिनः कामाय उदितः ।

दामं प्रहृष्टं तेन सहितः नितम्बः तेनालङ्कृतः पद्मे दाम्ना  
 पशुरज्वा “न पुंसि दामं संदानं पशुरज्जुसु दामनीत्यमरः” ।

नवा स्तिमिता परिमिता कान्तिर्यस्य पद्मे नवा स्तिमिता  
 सद्य आर्द्रभावमापन्ना कान्तिरस्य ।

सुधीर उन्मादरहितो य उपस्थस्तेनामोदितो हृष्टः पद्मे  
 सुधीः शोभना धीः रोपो वाणः स्थाम दर्पसैरुदितः ।

नूयते स्तूयतेऽसाविति नवः नवेन प्रशस्येन ककुन्दरेण चिता  
 प्राप्ता शोभा येन पद्मे नवकं नूतनं यत् कुन्दं पुष्पभेदस्तेन  
 चितशोभः ।



रचितशोभः शिशिरवत् । सर्व्वदारोहपेशलः सुभगवत् ।  
सज्जघनो वर्षाकालवत् । सदा पिचण्डसंरम्भो नृपति-  
वत् । नाभिभूतस्थितिं वहन् मनस्विवत्<sup>१</sup> । द्विपयोधर-  
साटोपो नृपवत् । कुचेष्टाभोगभासुरोऽधमवत् । मञ्जुल-  
कुचाग्रं विभ्रदनवत् । उच्चैरङ्गसमन्वितो दुःकालवत् ।

सर्व्वदा आरोहेण जघनेन पेशलः शोभनः पक्षे सर्व्वेषां  
दारुणां ऊहे तर्कं पेशलः दक्षः ।

सन् प्रशस्तो जघनो यस्य पक्षे स उत्तमो घनो मेघो यत्र ।

पिचण्डं जठरं तेन संरम्भो यस्य पक्षे सदापि सर्व्वदापि चण्डः  
संरम्भो यस्य सः ।

नाभौ भूता जाता या स्थितिः तां पक्षे अभिभूतः पराभूत  
स्तस्य स्थितिं वहन् ।

द्विपयोधराभ्यां साटोपः पक्षे द्विपो हस्ती योधो भटस्ताभ्यां  
रसायां पृथिव्यां आटोपो यस्य ।

कुचयोरिष्टोऽभिमतो य आभोगः परिपूर्णता तेन भासुरः  
शोभनः पक्षे कुक्षितौ यौ चेष्टाभोगौ ताभ्यां भासुरः ।

मञ्जुलं कुचाग्रं चुचूकं यस्य पक्षे मञ्जुलः शोभनो यो लकुच-  
स्तम्भेदस्तेनाग्रः श्रेष्ठः ।

उच्चैर्महान् अङ्गः क्रोडस्तेन समन्वितः पक्षे रङ्गो दीनः,  
दुःकालो महार्धकालः ।

१ घृतबालशोभिंवहन् कौवर्त्तवत् (A).

स्पष्टमुत्सङ्गपेशलः प्रातश्चक्रवत् । रम्योरोमान्वितो  
रत्नकवत् । सदादीर्घपृष्ठविराजितः पातालवत् ।  
समांसरुचिः सिंहवत् । नवकक्षान्तः श्येनवत् । विभु-  
जातिमनोरमो नृपवत् । सुपार्श्वभूषितो रावणवत् ।  
विलसन्मध्यमः स्वरसमूहवत् । अधिकप्रगण्डभूषितो-

स्पष्टं यथा स्यात् तथा उत्सङ्गेन क्रोडेन पेशलः पक्षे स्पष्टा  
सुप्रमोदो यस्य स तथा सङ्गेन चक्रेण वीरादियोगेन पेशलः ।

रम्यं यत् उरो वक्षस्तस्य या [ना] शोभा तथा अन्वितः पक्षे  
रम्यो मनोज्ञो रोमान्वितः रत्नकः “रत्नकं कम्बलं प्राङ्गः” ।

दीर्घं यत् पृष्ठं तेन विराजितः पक्षे दीर्घः पृष्ठः स्पर्शः सर्पः ।

समौ यावंसौ ताभ्यां रुचिः शोभा यस्य पक्षे मांसे या  
रुचिस्तया सहितः ।

नवः प्रगल्भः कक्षान्तो यस्य, अन्तःस्वरूपं पक्षे नवके न चान्तः  
न तितित्तुः ।

विशिष्टेन भुजेन अतिमनोरमः पक्षे विभुजातिः प्रभुजातिः ।

सु सुष्ठु पार्श्वः पृष्ठभागः पक्षे राक्षसविशेषः ।

विलसन् मध्यमो यस्येति पक्षे विलसन् मध्यमः स्वरविशेषः,  
“निषादर्वभगान्धारषड्जमध्यमधैवताः पञ्चमश्चेत्यमौ सप्त तन्त्री-  
कण्ठोत्थिताः स्वरा इत्यमरः” ।

अधिकं यथा स्यात् तथा प्रगण्डः कूर्चः आस्थाङ्गभागः तेन  
भूषितः “आस्थोपरि प्रगण्डः स्यादित्यमरः” पक्षे अधिकः अधिकत्वं  
प्राप्तः कम्पनशीलः गण्डः गण्डकः वनजन्तुभेदस्तेन भूषितः ।

ऽरण्यवत् । उल्लसत्कफोणिमाधारो राजरोगिवत् ।  
प्रहस्तस्थितिपेशलो रावणसैन्यवत् । करभासितो  
विन्ध्यपरिसरवत्<sup>१</sup> । विप्रकोष्ठस्थितिः प्रणववत् । नखर-  
स्थितिभासुरः शिशिरार्कवत् । सुपर्व्वभूषितो मेरुवत् ।

उल्लसन्ती कफोणेः कूर्परस्य या मा श्रीस्तां धारयतीति पक्षे  
उल्लसन् कफ उद्भवस्त्रेष्मदोषस्य अनिमाधारः कृशताधारः स्नेहाभि-  
र्भावेण कृशाङ्गतामास्थितइत्यर्थः राजरोगी मन्त्रिपाती यक्षा-  
भिभूतो वा ।

प्रहस्तः प्रकृष्टो हस्तः तस्य स्थितिस्तथा पेशलः पक्षे प्रहस्तो  
रावणमन्त्री तस्य स्थितिः ।

करेण भासितः शोभितः पक्षे करभैः उद्भैः “करभाः स्युः  
शृङ्खलका इत्यमरः” आसितः अधिष्ठितः आसङ् उपवेशने  
अधिशीङ् स्थासां कर्मत्याधारस्य कर्मत्वात् कर्मणि क्तः ।

विशिष्टेन प्रकोष्ठेन कूर्पराधोभागेन स्थितिः शोभा यस्य  
विप्रकः द्विजश्रेष्ठस्तस्योष्ठे स्थितिर्यस्य । प्रणव उँकारः ।

नखराणां नखानां स्थितिः पक्षे नखरा तौच्छा स्थितिस्तथा  
भासुरः ।

शोभनं पर्व्वणि सुपर्व्वणि पक्षे सुपर्व्वणो देवाः तैर्भूषितः ।



उच्चपेटस्थितिस्ताम्बूलिकपण्यवत् । अधिकण्ठमनोहरो  
मन्त्रवत् । गलच्छायासुन्दरः कृष्णपक्षेन्दुवत् । उल्लसित-  
शिरोधरान्वितो वनवत् । सुग्रीवोदितवैभवो रामवत् ।  
अधिकन्धरान्वितो नृपवत् । सदाश्मश्रुतः कान्तः  
पर्व्वतवत् । स्फुरन्महादंष्ट्रिकान्तःपल्लववत् । मुखरो-

उद्यच्छन्ती चपेटकस्य केवलस्य कवलस्य स्थितिः शोभा यस्य  
पक्षे उच्चम् उन्नतं पेटकं पेड्डीति ख्याता तत्र स्थितिर्यस्येति ।

अधिकं कण्ठेन मनोहरः पक्षे कण्ठः ध्वनिः पिको वा तद्वत्  
मनोहरः ।

गलच्छायाया सुन्दरः पक्षे गलन्ती या छाया तथा असुन्दरः ।

उल्लसिता ऊर्द्ध्वीकृता या शिरोधरा तथा अन्वितः पक्षे  
उल्लसितं शिखरं यस्य एवम्भूतो धरो गिरिस्तेनान्वितः ।

सुष्ठु ग्रीवा तथा उदितं वैभवं यस्येति पक्षे सुग्रीवो  
वानरराजः ।

अधि अधिकं कन्धरया अन्वितः पक्षे अधिकं धरया पृथ्व्या  
अन्वितश्च ।

सदा श्मश्रुतो मुखलोमतः कान्तः पक्षेऽश्मना प्रस्तरेण श्रुतः  
ख्यातः कान्तः कमनीयश्च ।

स्फुरन्तः ये महादंष्ट्रिणः वराहादयः तैः कान्तः अथवा स्फुरन्  
महादंष्ट्रिकैः अन्तः मथ्यो यस्य ।

चित्तवैभवः कथकवत् । पृथुलास्य-मनोहरो नर्तकवत् ।  
बहुधावदनस्थितिः सैन्यवत् । अधिकाननरोचिष्णु-  
गिरिवत् । मधुराधरः कृष्णबाहुवत् । हनूमद्विभवान्वितो  
रामवत् । महासृक्कायशोभितो नृसिंहनखाग्रवत् ।

सुखमाननं तेन रोचितं वैभवं यस्य पक्षे मुखरेषु उचितं  
वैभवं यस्य ।

पृथुलं महत् आस्यम् आननं तेन मनोहरः पक्षे पृथुलं लास्यं  
नृत्यं तेन ।

बहुधा वदनेन स्थितिः शोभा अस्य पक्षे बहूनां वदनानां  
स्थितिर्यत्र ।

अधिकं यथा तथा आननं सुखं तेन रोचिष्णुः पक्षे कानने  
इति अधिकाननं तत्र रोचिष्णुः ।

मधुरो मनोज्ञोऽधरो यस्य पक्षे मधुरां मधुरानाम्नीं पुरीं  
धरतीति धृ धारणे इत्यस्य मधुरानगरीप्रभेदः कृष्णबाहुवदिति  
कृष्णबाहुर्गण्डः [अथवा] मधुराधरः मधुनामानमसुरं राध्यति  
हिनस्ति इति राध् हिंसायामिति ।

हनूमान् यः विभवः शरीरसम्पत् तेन अन्वितः पक्षे हनूमतः  
विभवः तेन अन्वितः ।

महती सृक्कणी यस्य महासृक्का अयः शुभावहो विधिस्तेन  
शोभितः पक्षे महान्ति असृज्जि रक्तानि यत्र एवम्भूतो यः  
[कायः] दैत्येन्द्रदेहस्तत्र शोभितः ।

सुसम्पन्नसुतालूनो रेणुका-शिरोवत् । उच्चैरदनभासुरो<sup>१</sup>  
बालवत् । रसज्ञानवर्द्धिसमुत्साहो धातुवादिवत् ।  
कलयन् नासिकास्थितिं पान्थवत् । नवभूचितः शिशु-  
पालवत् । सदारङ्गण्डाभो वणिग्वत् । सदालोचन-

सुसम्पत् सुष्ठुसम्पत् तालु तेन जनः नेतिपदचितये तु  
योजना पक्षे सुसम्पन्नः यः सुतः परशुरामस्तेन आलूनश्चिन्नो  
रेणुका यमदग्निदयिता ।

उच्चैः श्रेष्ठाः ये रदना दन्ताः, “रदना दशना दन्ता इत्यमरः”  
पक्षे उच्चैर् अदनं भक्षणं तेन भासुरः शोभमानः ।

रसज्ञा जिज्ञा, “रसज्ञा रसना जिज्ञेत्यमरः” तथा नवा नूतना  
चङ्घ्रिः समृद्धिः तथा समुत्साहः पक्षे रसज्ञानं पारदजारणज्ञानं  
वर्द्धयतीति तथा समुत्साहो यस्येति ।

नासिका नासा, “घोणा नासा च नासिका इत्यमरः” तस्याः  
स्थितिं कलयन् पक्षे नासिका एकत्रस्था तत्स्थितिं न कलयन् ।

नवा या भूः तथा उचितः समवेतः पक्षे नेति पदं च  
वभूर्यादवभेदस्तत्र नोचितो योग्यः शिशुपालस्तस्य दारापहरणात्,  
“आलप्यालमिदं वभोर्यत्स दारानपाहरदिति माघोक्तेः” ।

सदा रङ्गन्तौ उद्यन्तौ गण्डस्य [आभा यस्य] पक्षे गण्डो  
गण्डकवालपिलूपायनगण्डके पदकानां परिमाणभेदः ।

सदा नित्यं लोचनाभ्यां भासुरः पक्षे आलोचनं तेन भासुरः ।



भासुरो मन्त्रिवत् । सुदर्शनमनोहरो मयूरवत्<sup>१</sup> ।  
उल्लसितारामो वसन्तवत् । अधिकर्णस्थितिं वहन्  
दरिद्रवत् । वहन् वैश्रवणस्थितिं कैलासवत् । उच्चैः-  
श्रवःस्थितिं वहन् इन्द्रवत् । प्रतिभालासितस्थितिं  
विभ्रत् कविवत् । अलिकान्तस्थितिं विभ्रत् पद्मवत् ।

सुष्ठु दर्शनं अवलोकनं तेन मनोहरः पक्षे सुदर्शनं चक्रम् ।

उल्लसिताः आ समन्तात् रामाः स्त्रियः “रामावामावामनेत्रा  
पुरञ्जीनारीति हलायुधः” पक्षे उल्लसित आरामो येनेति ।

अधि अधिकं कर्णस्य राधेयस्य वा स्थितिं वहन् पक्षे अधिकां  
अपास्थितिं वहन् ।

वै इति अव्ययं निश्चयार्थं श्रवणस्थितिं वहन् पक्षे वैश्रवणः  
कुवेरः “किन्नरेशो वैश्रवण इत्यमरः” तस्य स्थितिं वसतिम् ।

उच्चैरिति श्रवःस्थितिविशेषणं श्रवसोः कर्णयोः स्थितिं वहन्  
“कर्णशब्दग्रहौ ओत्रं श्रुतिः स्त्री श्रवणं श्रवइत्यमरः” पक्षे उच्चैःश्रवा  
नाम इन्द्रघोटकः “हयउच्चैःश्रवा इत्यमरः” ।

प्रतिभालं भाले ललाटे आसिता स्थिति र्यस्य पक्षे प्रतिभा  
प्राक्तनसंस्कार स्तेन लासिता प्रकाशिता स्थितिः शोभा यस्य ।

अलिकं ललाटं “ललाटमलिकं गोधीत्यमरः” तस्य अन्तः मध्यं  
तत्र स्थितिं पक्षे अलीनां भ्रमराणां कान्तस्थितिं संस्थितिम् ।

स्फुरत्पृथुललाटश्रीर्भृगुकच्छवत् । उत्तमाङ्गस्थितिं  
विभ्रत् कन्दर्पवत् । सदावालमनोहरो दृक्षवत् ।  
वहुकुन्तलसद्गतिः सुभटवत् । अधिकेशश्रियं विभ्रन्नन्दि-  
वत् । कचरोचितः समुद्रवत् । काले वरस्थितिं विभ्रत्  
कुमारौवत् । सुसम्पन्नवपूरम्यो नृपवत् । साक्षादधिक-

स्फुरन्तो पृथुर्महतौ ललाटश्रीर्यस्येति पक्षे पृथुललाटश्रीः पृथुला  
लाटश्रीः देशश्रीः भृगुं कच्छतीति तौर्ध्वविशेषस्तु लाटदेशे वर्तते ।

उत्तमा चासौ अङ्गस्थितिश्चेति तथा तां पक्षे उत् अतिशयेन  
उद्गता उत्तमा अङ्गस्थितिः शरीरस्थितिः तां विभ्रत् ।

सदा सर्वदा वालाः केशाः स्नेर्मनोहरः पक्षे आवालं आलवालं  
“सादालवालमावालमापापेत्यमरः” ।

वज्रः कुन्तलः केशः तेन सन्ती द्युतिर्यस्य पक्षे वज्रकुन्तेन  
प्राप्तनाम्नास्तेन लसन्ती द्युतिरस्येति ।

अधि अधिका केशश्रियं केशशोभां विभ्रत् पक्षे अधिका चासौ  
देशश्रीश्च तां विभ्रत् ।

कचाः केशाः तैरोचितः पक्षे कचरा जलजन्तवस्तेषामुचितः  
समवेतः ।

कलेवरं शरीरं कलेऽव्यक्तमधुरध्वनौ वरां स्थितिं मनोहरतां  
कालेवरेति च पाठे काले यथासमयं वरस्य पत्युः स्थितिं पक्षे  
कलेवरस्येदं कालेवरम् ।

सुसम्पन्नं यद् वपुः शरीरं तेन रम्यः “रोरितिरेफलोपे दीर्घः”  
पक्षे सुसम्पत् नवा पूः [तस्यां] पुरि पुर्यां रम्यः ।

विग्रहो दैत्यवत् । उच्चैरङ्गमनोहरो नटवत् । अधिकाय-  
स्थितिं विभ्रत् कृपाणवत् । विष्णुरिवाहीनभोग-  
सङ्गतशरीरो विपत्तासनः सुदर्शनान्वितः । शिव इव  
परमहंसितश्रीः सुशोभनगरस्थितिः । महासेनानुयातो

साक्षात् प्रत्यक्षं अधिको विग्रहो यस्येति “गात्रं वपुः संहननं  
शरीरं वर्णविग्रह इत्यमरः” पक्षे साक्षात् स्वयमेव कविं शुक्रं  
“शुक्रो दैत्यगुरुः काव्य उग्रना भार्गवः कविरित्यमरः,” कविम्  
अधीति अधिकविग्रहो ग्रहणं यस्येति ।

उच्चैः अतैजानि मनोहरः पक्षे उच्चैः रङ्गः नृत्यभूमिस्तत्र  
मनोहरः ।

अधि अधिकं कायस्य स्थितिं शोभां पक्षेऽधिकमयसो लौहस्य  
स्थितिं “खर्परेश्वरि वा विसर्गलोपो वक्तव्य इति” विसर्गस्य लोपः ।

अहीनो महान् भोगः सुखं पक्षे अहीनो वासुकिस्तस्य भोगः  
शरीरं, विपदं चासयतीति पक्षे विः पक्षी गरुडस्तस्य पञ्च पञ्च-  
स्तचामनं यस्य सः, शोभनं दर्शनं चतुश्चक्रञ्च तेन अन्वितः ।

परमा हंसितश्रीर्यस्य स तथा परः श्रेष्ठो मह उत्सवो यस्य  
सः, सिता शुक्ला श्रीर्यस्य ततः कर्माधारयः पक्षे परं केवलम्  
अहंसिता अनुपहंसिता श्रीर्यस्य । परमहंसितश्रीरिति पाठे परं  
अहितः सर्पेण श्रीर्यस्य, सुशोभनं नगरं तत्र स्थितिः वसतिर्यस्य  
पक्षे सुशोभना गरस्थितिः विषस्थितिर्यस्य सः ।

विश्वक् सर्वतः सेनया उल्लासितो विग्रहो यस्येति पक्षे  
विश्वक्सेनेन हरिणा उल्लासितदेहः ।



विष्वक्सेनोल्लासितविग्रहः । समुद्र इव समानघन-  
रसभासितो बहुलवारणो नदीनदेशः सुधामाश्रयः ।  
सत्यलोक इव हिरण्यगर्भरुचिः । सोमेश्वर इव प्रभा-  
सङ्गतः । रविरिव महोदयान्वितः । अनुरुद्ध इव

समाना अनघा या नरसभा तत्र आसितः पक्षे समानः  
सहृनरसस्तेन भासितः, वज्रलो वारणो हस्तौ यस्येति पक्षे वज्रलानां  
वारां रणः शब्दो यत्र, नदीनदेशोऽदरिद्रदेशः पक्षे नदीनां  
नदानाञ्च ईशः, सुधामाश्रयः शोभनानां धान्तां आश्रयः स्थानं,  
पक्षे सुधा अमृतं मा लक्ष्मौस्तयोराश्रयः ।

हिरण्यस्य सुवर्णस्य गर्भोऽभ्यन्तरं यस्य पक्षे हिरण्यगर्भो ब्रह्मा  
च तत्र रुचिः प्रीतिरस्य ।

प्रभया कान्त्या सङ्गतः पक्षे प्रभासं तीर्थं गतः प्राप्तः, सोमेश्वरो  
रुद्रमूर्त्तिभेदः [अधुना इतिहासादौ सोमनाथ इति ख्यातः]

महस्तेजश्च दया च ताभ्यां समन्वितः पक्षे महान् उदयस्ते-  
नान्वितश्च ।

विशेषदोषैः सह वर्त्तमानाः सदोषाः पापिनस्तेषु अरुचिः पक्षे  
सदा निरन्तरं ऊषा वाणासुरदुहिता तस्यां रुचिर्यस्येति ।

अपगतं अरिजातं यस्य सः, पक्षे नास्ति पारिजातं यस्मिन्  
पारिजातशून्य इत्यर्थः ।

सुशोभना रुचिः कान्तिर्यासां ताः सुरचयस्ताश्च ता रमण्यश्च  
ताभिः रमणीयः पक्षे सुतरां रुचिरा मणयः ताभिः रमणीयः ।

सदोषारुचिः । उद्धृतसारसागर इवापारिजातः । रोहण  
इव सुरुचिरमणीरमणीयः । इन्द्र इव बलक्षमो-  
दितश्रीः<sup>१</sup> । प्रावृषेण्यहंससंघ इव सन्मानसङ्गतः ।  
ओचियइव सदाचारप्रियः । देवइवातिसम्पन्नवसुधा-  
भोगी । प्रावृटकाल इव सुखद्योतः<sup>२</sup> । तूनौरइव

बलेन चतुरङ्गेण क्षमया पृथ्या उदितश्रीः, पक्षे बलक्षा  
धवला या मा शोभा तथा उदितश्रीः ।

सन्मानश्चित्तसमुन्नतिस्तेन सङ्गतः पक्षे सत्मानसं सरोवरं गतः  
प्राप्तश्च ।

सदा सर्व्वदा चाराः गूढसेवकाः ते प्रियाः यस्येति पक्षे  
सदाचारः सत्कर्म्म प्रियं यस्य सः ।

अतिसम्पन्ना या वसुधा तस्या भोगो यस्यास्तीति भोगी पक्षे  
अति अत्यन्तं सम्पत् यस्यास्तीति तथा नवसुधा नूतनामृतं तद्भोगी ।

सुखेन द्योतः प्रकाशो यस्य पक्षे शोभनः खद्योतो ज्योतिरिङ्गणो  
यचेति च “खद्योतो ज्योतिरिङ्गण इत्यमरः” ।

दारैः सह वर्त्तमानः सदारः सचासौ उपचितश्च वृद्धिं प्राप्तः  
पक्षे सदा नित्यं रोपाः वाणाः तैश्चितः व्याप्तः “कलम्बमार्गणशराः  
पञ्चरोपदपुर्दधोरित्यमरः” ।

स्वेन शोभनेन स्यान्मा तेजसा उदिता श्रीरस्य पक्षे सुखे  
ररोगिभिः आमोदिता आनन्दिता श्रीरस्येति ।

१ चन्द्र इव बलक्षमोदितश्रीः (S) .

२ प्रावृटकाल इव सुखोद्यतः (S) .

सदारोपचितः । वैद्यद्वय स्वस्थामोदितश्रीः । वणिगिव  
उपायनसल्लक्ष्मीः । सुराष्ट्रद्वयाधिकं गौरचितस्थितिः<sup>१</sup> ।  
मृद्गद्वय प्रियङ्गौरचिताटोपं विभ्रत् । तरुणीगणद्वय  
पुरोगौरसाटोपश्रीः । कामिनौकेशपाशद्वय सदाम-

उपायनं अन्यप्रेषितं वस्तु, तत्र सन्त्यो लक्ष्म्यो ता यस्येति पक्षे  
उपायः प्राप्तस्तेन नवाः नूतनाः सन्त्यो लक्ष्म्यो ता यस्येति ।

अधि अधिकं गौरौ चिता व्याप्ता स्थितिः शोभा अस्येति  
पक्षे अधि अधिकं कङ्गौ धान्यविशेषे रचिता स्थितिरस्य  
“स्निग्धौकङ्गुप्रियङ्गू द्वे इत्यमरः” सुराष्ट्रो देशविशेषः ।

प्रियं स्पृहणीयं गौरं चितमाटोपं विभ्रत् पक्षे प्रियङ्गौ  
फलिनीपुष्पे रचितम् आटोपं विभ्रत् ।

पुरोगाः पुरवर्त्तिनः श्रौरसाः पुत्राः उरसा निर्मिता इति  
विग्रहे “उरसोऽण् च इत्यण्” तेषाम् आटोपस्तेन श्रीः शोभा  
यस्येति पक्षे पुरोगेन अग्रगतेन श्रौरसयोः स्तनयोः उरस आगतौ  
उरसि जातौ वा तयोः आटोपस्तेन श्रीर्यस्येति ।

सदा नित्यं अमराः देवास्तैः समा तुल्या धूरस्येति तथा  
“ऋक्पूरव्यूः पथामानचे इत्यकारः” पक्षे दास्तां मालानां रसः  
दामरसः तेन सह वर्त्तमानः सदामरसस्तेन मधुरः ।

सुष्ठु यद् राज्यं तस्य घटना तत्र दक्षः पक्षे सुराणां देवानां  
आज्यघटना [यज्ञः] तत्र दक्षः ।

१ सुराष्ट्रदेशद्वय अधिकं गौरचितस्थितिः (S) ।



रसमधुरः । दौक्षितइव सुराज्यघटनादक्षः । दशरथ-  
इवाभिरामोल्लासितकान्तिः ॥ नृपः ॥ सैन्यमिव फलकस-  
ल्लक्ष्मीकं सज्जं वीरगणं विभ्राणम् । विष्णुवक्षःस्थलमिव  
पुन्नागकृतमालालङ्कृतम् । रुद्रभालस्थलमिव स्फुरिता  
मलकौलाश्वानलम् । कामशरीरमिव सर्व्वदा रूप-  
शोभितम् । चन्द्रमिव विशाखानुगतम् । समुद्रमिव

अभिरामैः मनोहरवस्तुभिः उल्लासितकान्तिः पक्षे अभि-  
सम्मुखम् रामेण उल्लासितकान्तिः । इति नृपवर्णम् ।

फलैः प्रसारैः कसन्ती लङ्घोरस्येति फलकैर्युद्धसाधनचर्मभिः  
सती लङ्घोरस्येति च सज्जं कृतभन्नाह्लादिकं वीरगणं पक्षे सत्  
प्रशस्तं जम्बीरगणम् ।

पुन्नागेन अनन्तेन नागेन कृता या माला तथा अलङ्कृतम्  
अनन्तमूर्त्या हरिणा नागोपवीतं कृतमित्यागमप्रसिद्धं पक्षे पुन्नागो  
नागकेशरः कृतमालः करञ्जकस्ताभ्यामलङ्कृतम् ।

स्फुरन्तः आमलकौ धात्री, लाक्षा तरुभेदो, नलस्तृणभेदश्च  
यत्र पक्षे अमला कौला ज्वाला यत्र एवंभूतोऽञ्जानलो नेत्राग्निर्यत्र,  
अथवा अमला कौला यत्र तदमलकौलमचिस्फुरितममलकौलाचि  
यस्मादेवभूतोऽनलो यत्र ।

सर्व्वदा रूपेण सौन्दर्य्येण शोभितम् अथवा सर्व्वदा अरूप-  
शोभितम् पक्षे सर्व्वैर्दार्ढ्यभिः काष्ठैरुपशोभितम् ।

विशिष्टा याः शाखाः ताभिः अनुगतम् पक्षे विशाखा नक्षत्रम्  
तेन अनुगतम् ।

विद्रुमभूषितम् । रामसैन्यमिव सज्जपावनवैभवम्<sup>१</sup> ।  
 रविमिव तापिच्छविराजितम् । नेपालमिव विराजिता-  
 म्रश्रियम् । श्लेचमिव बहुधान्यपुष्टश्रियान्वितम् ॥ वनम् ॥  
 हिमवन्तमिव सदागजातिमनोहरं शृङ्गाटोपचितं बहु-  
 शोभवनान्वितम् ॥ नगरम् ॥ नारीव शृङ्गरोपचित

विशिष्टद्रुमा अरण्यभूस्तया ऊषितम् पक्षे विद्रुमाणि प्रवालानि  
 तैः भूषितम् ।

सत् च तत् जपावनं च तस्य वैभवं यस्मिन् पक्षे सज्जः यः  
 पवनस्तस्यापत्यं पावनः हनूमान् तस्य वैभवं यस्मिन् ।

तापिच्छास्तमालाः, “कालस्कन्धस्तमालः स्यात् तापिच्छोऽप्यथ  
 सिन्दुकदत्यमरः” तापिच्छस्तापिच्छेति द्वैरूप्यं तैर्विराजितं पक्षे तापम्  
 विधत्ते या सा तापिनी सा क्वविः कान्तिस्तया राजितम् ।

विराजिता आम्नाणां श्रीर्यत्र पक्षे विराजिनौ ताम्रश्री-  
 र्यत्रेति च ।

बहुधा अन्यपुष्टानां पिकानां या श्रीस्तया अन्वितं पक्षे बहु-  
 धान्यानां पुष्टा या श्रीस्तया अन्वितम् । इतिवनम् ।

सदा सर्वदा गजैरतिमनोहरं पुनः शृङ्गाटैश्चतुष्पथैरुपचितम्  
 बहुशः भवनैरन्वितम् “शृङ्गाटकचतुष्पथ इत्यमरः” भवनागारमन्दिर  
 मितिचामरः” पक्षे अगाः पर्वताः वृक्षाश्च तेषां जातिस्तया मनोहरं  
 अगः “स्यान्नगवत् पृथ्वीधरपादपयोः पुमानिति मेदिनी” “शैल-

स्थितिः<sup>१</sup> । सर्पइव सद्विषाणां श्रियं विभ्रत् । लोहइव  
सदात्रपुच्छविराजौ ॥ वृषभः ॥ नृपइव विपक्षोचित-  
विभवः । रणइव स्फुरद्विपक्षतिः<sup>२</sup> । तडागइव शतपत्र-  
विराजितः ॥ पक्षी ॥ पद्मइव सदामोदरसोदरः । शरत्-

वृक्षौनगावगावित्यमरोऽपि” शृङ्गाणामाटोपस्तेन चितं वङ्गशोभानि  
वनानि तैरन्वितम् । इतिनगरम् ।

शृङ्गाभ्यां विषाणाभ्याम् आरोपः तेन चिता परिचिता जाते  
त्यर्थः स्थितिर्यस्येति पक्षे रणरसेन उपचितस्थितिः ।

सन्ति विषाणानि यस्यां सा तां श्रियं विभ्रत् पक्षे सन्ति  
यानि विषाणि तेषां श्रियं विभ्रत् ।

सदा अत्र जगति पुच्छं तेन विराजतेऽसौ विराजौ पक्षे त्रयः  
सौसं तच्छविः तत् कान्तिस्तथा राजतेऽसौ राजौ । इति वृषभः ।

विशिष्टा ये पक्षा स्त्रैरुपचितो विभवो यस्य पक्षे विपक्षेषु वैरिषु  
उपचितो वृद्धिं गतो विभवो यस्येति ।

विपक्षं विशिष्टं पक्षं, विपक्षः शत्रुश्च । स्फुरन्ती द्वे पक्षौ  
पक्षमूले यस्य पक्षे स्फुरन्ती प्रादुर्भवन्ती द्विपानां हस्तिनां चतिः  
चयो यत्र ।

शतमनेकानि पत्राणि पक्षास्त्रैर्विराजितः “गरुत्यच्छदाः  
पत्रमित्यमरः” पक्षे शतपत्राणि कमलानि यत्र । इति पक्षी ।

१ नारीवशृङ्गारोपस्थितिः (S) .

२ रण इव स्फुरद्विपक्षस्थितिः (S) .



कालइव उच्चकैरवभूषितः<sup>१</sup> । गिरिरिव कन्दरोचित-  
शोभः ॥ मेघः ॥ प्रावृट्कालइव सदारसमुपाश्रितः ।  
रावणइव स्वकलङ्काभोगः<sup>२</sup> । रविरिव सुधामोदितश्रीः ॥  
चन्द्रः ॥ स्थाणुरिवापचपः । गज इव परमहेलाविलासौ ।  
स्वर्ग इव सुरतः श्रियं विभ्राणः ॥ कामुकः ॥ कुहूचन्द्र

स इति भिन्नं पदं दामोदरस्य हृषीकेशस्य सोदरः समान-  
कान्तिः पक्षे सदा नित्यं आमोदः गन्धः रसः मरन्दः तौ उदरे  
यस्येति “वा पुंसि पद्ममित्यमरः” ।

उच्चकैर्महान् रवः तेन भूषितः पक्षे उच्चानि यानि कैरवाणि  
तैर्भूषितः ।

कन्देषु रोचिता शोभा यस्येति पक्षे कन्दराभिः दरौभिः  
उचिता शोभा यस्येति । इति मेघः ।

सदारैः सस्त्रीकैः समुपाश्रितः पक्षे सदा नित्यं रसं जलम्  
उपाश्रितः ।

स्वकेन स्वकौयेन कलङ्केन आभोगः परिपूर्णता यस्य पक्षे  
स्वकायां लङ्कायां भोगो यस्येति ।

सुधया अमृतेन मोदिता श्रीर्यस्य, सुधया मा शोभा तथा  
उदिता श्रीरिति वा पक्षे सुधान्ना तेजसा उदिता श्रीर्यस्य ।  
इति चन्द्रः ।

१ ग्रस्तकाल इव उच्चकैरवभाषितः (S) .

२ रावण इव सुकलङ्काशोभः (S) .

इव सूर्यसङ्गतः । भृङ्गइवाधिकमलोल्लासी ॥ दुर्जनः ॥  
तारागणइव तिमिरोचितः । वियोगीव विस्तारितापः ॥  
समुद्रः ॥ रसवतीव समांसमीना ॥ गौः ॥ हरिरिव  
पद्माकरसुखितः । स्वर्ग इव सदानवारिः ॥ गजः ॥

अपगता चपा यस्य सः पचे न पत्रं पातीत्यपत्रप इति  
नञ् समासः ।

परेषां महेला स्त्री तस्या विलासीति “महिलायां महेलापि  
मेहिला स्यान्महेलिकेति द्विरूपम्” पचे परमा या हेला लीला  
तया विलासी ।

सुरतो देवात् अयं सन्पदं विभ्राणः पचे सुरतः आद्यादित्वात्  
तसिः [ आद्यादिभ्य उपसंख्यानम् ] इन्द्रात् अयं शोभां [ विभ्राणः ]  
इति कामुकः ।

सूरिभिः पण्डितैः न सङ्गतः असङ्गतः पचे कुहः अमा “सा  
नष्टेन्दुकलाकुहुरित्यमरः” तच्चन्द्रः सूर्येण सङ्गतः युक्तः ।

अधिकमलं अधिकपापं तत्र उल्लासो तस्यास्तीति पचे  
कमले इत्यधिकमलं तत्रोल्लासी । इति दुर्जनः ।

तिमिर्मत्स्यः “रोहितो मङ्गुरः शालो राजीवः शकुलस्तिमि-  
रित्यमरः” तेन रोचितः पचे तिमिरे अन्धकारे उचिता  
विस्तारिता आपो येन स तथा ।

विस्तारिता आपो येन स तथा “शृङ्गपूरधूरित्यप्रत्ययः”  
पचे विस्तारी तापो यस्येति । इति समुद्रः ।

मणेश इव परमोदकरुचिः ॥ वराहः ॥ जैननय इव  
बहुलक्ष्मणः ॥ वणिकृ ॥ नारद इव कलहावस्थितिः ॥  
कामिनीजनः ॥ शुक्र इव सदनुमानः ॥ तार्किकः ॥  
निर्व्यापार इव पृथुलक्ष्मणः ॥ वाजौ ॥ कविरिव

समां समां विजायते इति समांसमौना प्रत्यब्दप्रसूता गौः  
“समांसमौना सा चैव प्रतिवर्षं प्रसूयते इत्यमरः” समां समां  
विजायते इति खः पक्षे मांसानि मत्स्याश्च तैः सह वर्त्तमाना  
रसवतौ पाकस्थानं, “रसवत्यान्तु पाकस्थानमहानसे इत्यमरः” ।  
इति गौः ।

पद्मायुक्तकरः शुण्डादण्डः तेन सुखितः पद्मैः विन्दुजालकैः  
“पद्मं स्याद्विन्दुजालकमिति हलायुधः” आसमन्तात् युक्तश्चासौ  
करश्च तेन पक्षे पद्मायाः करः पाणिस्तेन सुखितः हरिः सूर्यः  
तथा पद्माकरः पद्मस्य काननं तत्र सुखित इति वा ।

दानवारिणा दानोदकेन सह वर्त्तमानः पक्षे दानवाः दैत्या  
स्तेषाम् अरिरिन्द्रः तेन सह वर्त्तमानः । इति गजः ।

परमा श्रेष्ठा उदके रुचिर्यस्य पक्षे परमा मोदके लड्डुके  
रुचिर्यस्य सः । इति वराहः ।

वज्रभिर्लक्षैः पणो व्यवहारो यस्य पक्षे वज्रं चपणं चपणस्य  
बौद्धाचार्यभेदस्य मतं यच्च, जिननयो बौद्धशास्त्रम् । इति वणिकृ ।

कलाः ये हावाः स्त्रीणां शृङ्गारभावजाः क्रियाः “हेला  
लोलेत्यमीहावाः क्रियाः शृङ्गारभावजा इत्यमरः” तत्र



बहुलोहम् ॥ कपाटम् ॥ निशीथ इव प्रवलतमा-  
वाहिनी । भूमण्डल इव गिरिशतश्रियं विभ्राणः ॥  
रावणः ॥ विष्णुरिव सदारमानवप्रौतिकृत् ॥ प्राट्टकालः ॥  
महाकवि श्लोक इव सरसोपचितपादः ॥ गिरिः ॥

स्थितिर्यस्य पक्षे कलहे परस्परविरोधे स्थितिर्यस्य सः । इति  
कामिनीजनः ।

सत् अनुमानं प्रमाणं यस्य पक्षे दनुर्दैत्यमाता तस्याः  
मानस्तत्सहितः । इति तार्किकः ।

निर्यापारो निश्चेष्टोऽलस इति यावत् वज्रलः क्षणः [उत्सवः]  
यस्य सः “निर्यापारस्थितौ कालविशेषोत्सवयोः क्षणः इत्यमरः”  
पक्षे वज्रनि लक्षणानि आवर्त्तकादीनि शुभचिह्नानि यस्य सः ।  
इति वाजौ ।

वज्र लोहं यस्य सः पक्षे वज्रल ऊहो यस्य सः । इति कपाटम् ।

प्रवलतमा अतिप्रवला पक्षे प्रवलं तमोऽन्धकारो यत्रेति  
“अवसन्नस्येति” दौर्घः ।

गिरिश्चात् महादेवात् इति गिरिशतः श्रियं विभ्राणः  
“गिरिशो गिरीशो मृड इत्यमरः” पक्षे गिरीणां पर्वतानां  
श्रतानि तेषां श्रीस्तां विभ्राणः । इति रावणः ।

दारैः सह वर्त्तमानाः सदारः ये मानवाः मर्त्यास्तेषां प्रौति-  
कृत् पक्षे सदा सर्वदा रमायाः लक्ष्म्याः नवप्रौतिकृत् । इति  
प्राट्टकालः ।

वर्षोपल इव सत्वरश्रयान्वितः ॥ परिव्राट् ॥ इति  
खण्डश्लेषाः ॥

अथ शब्दैरपूर्वाद्यैः पूर्वभागप्रयोजितैः ।

श्लेषाय शब्दमध्येषु निश्चिपेदक्षरं यथा ॥ १ ॥

अपूर्वस्वरचेष्टः<sup>१</sup> । आचितखेटकशोभौ । उद्योति-  
परागशोभः<sup>२</sup> । अचित्तगजयुतः । खचितद्योतयुतः ।

रमायां पृथ्वा उपचितः वृद्धिं गतः यः पादः प्रत्यन्तपर्वतस्तेन  
सहितः पचे रसः शृङ्गारादिः पादशरणः श्लोकानाम् ।  
इति गिरिः ।

सत्वरं ग्रीवं यः क्षयस्तेन अन्वितः पचे सत्वरस्य सत्त्वगुणस्य  
रक्षया अन्वितः । इति परिव्राट् । पादानां भङ्गेन ये श्लेषास्ते  
खण्डश्लेषाः ।

(१) श्लेषान्तरमाह अपूर्वेत्यादि अपूर्वाद्यैरपूर्वशब्दादिभि-  
रादिशब्दादाचितद्योतिताञ्चितखचितादीनां ग्रहणम् । अकारः  
पूर्वा यस्य सः ।

अपूर्वा स्वरसा चेष्टा यस्येति पचे अस्वरसा असुन्दरा चेष्टा  
यस्येति । आ समन्तात् चितो यः खेटकः खेट एव खेटकं चर्म्म  
“खेटः कफे ग्रामभेदे चर्म्मण्य खवति त्रिषु इति मेदिनौ” तस्य  
शोभा यस्यास्तीति पचे आखेटकं मृगया तच्छोभा यस्यास्तीति ।

१ अपूर्वस्वरचेष्टः (A).

२ उद्योतिपरागमुक्तः (S).

घनवर्द्धिस्मरः । छविराजितगलः । दामोदितनवश्रीः ।  
 धरोचितवलः । न व्याप्तश्चत्रनाथः<sup>१</sup> । परोचितवन-  
 शोभी । प्रमोदितकटस्थितिः<sup>२</sup> । बलोचितहलश्रीः<sup>३</sup> ।  
 वामोदितमनस्थितिः<sup>४</sup> । विक्रान्तभवोपेतः । विभूषित-  
 पदान्वितः । <sup>५</sup>वियुक्तजनप्रियः । <sup>६</sup>व्याप्तपक्षहारी ।  
<sup>७</sup>भरोचितरतश्रीः । रचितमणीभासुरः । सततरस-  
 स्थितिः । स्थामोदितवरश्रीः । क्षमोदितपणस्थितिः ।  
 संसक्तगरस्थितिः<sup>८</sup> । संप्राप्तसारभूषणः । संभूषितशय-  
 युतः । संभावितमदोदयः ।

परागः कौसुमरेणुः । पचे उपरागः । अङ्गजः । खद्योतः ।  
 घस्मरः । छगलः । दानवः । धवलः । नक्षत्रनाथः । पवनः ।  
 प्रकटः । वहलः । वामनः । विभवः । विपदः । विजनः ।  
 विपक्षः । भरतः । रमणी । सरसः । स्थावरः । चपणः ।  
 सङ्गरः । संसारः । संशयः । समदः । इत्यादयोऽप्यपरेऽप्यूहनीयाः  
 शतशः ॥

१ 'न द्योतिच्छत्रनाथः' B. २ 'वरोचितहलश्रीः' B. D.

३ 'तवनास्थितिः' D.

४ 'वियुक्तजनप्रियः' B., 'विमुक्तजनप्रियः' D.

५ 'विपक्षहारी' B. ६ 'भारोचितरतश्रीः' B. D.

७ 'D. पुस्तके नास्ति.



कलोपयुक्तकपोतः<sup>१</sup> । प्रखलितप्रवालोपेतः । प्रभृष्ट-  
प्रमदोदयः<sup>२</sup> । विमुक्तविरहस्थितिः । <sup>३</sup>मालोपयुक्तमानव-  
घनः । <sup>४</sup>मारहितमाधवोक्तासि[त]ः । नरहितनगरा-  
लङ्कारः । सुरहितसुधर्माश्रयः ।

<sup>५</sup>रचितश्लेषसंश्लेषैर्वर्ण्य(र्ण ?)वर्ण्यादिनामभिः ।

उपमानकृतोक्तासैः साधयेत्सर्ववर्णनम् ॥ १ ॥

इदानीं पूर्वाक्षरदूरीकरणेन श्लेषान्तरमाह । कलोप-  
युक्तिः । ककारस्य लोपेन युक्तो यः 'कपोत' इति पदं तेन  
'पोत' इति पदमायातं भवति । एवं बालः । मदः । रहः ।  
नवघनः । धवः । गरः । धर्माश्रयः ।

(१) रचितश्लेषेण संश्लेषो योगो येषां तैः तथा । वर्णा  
गौरादयो गुणाः । वर्णा वर्णनीयाः पदार्थाः । वर्णिनो वा  
बलाकाकपोतरासभादयः श्लेषधूसरादिवर्णाश्रयाः । आदिशब्दात्  
स्वर्गव्योमादयः । एतेषां नामभिः संज्ञाशब्दैः गौरमितपीत-  
कपोतबलाकादिशब्दैरित्यर्थः ॥

१ 'कपोतवान्' B., 'कपोलः' C., 'कलापयुतकपोतवान्' D.

२ 'अभ्रष्टाप्रमादयः' B., 'प्रभृष्ट' C.

३ 'मालोपयुक्तस्थितिः । मानवघनः' D.

४ 'मारहितमाधवोक्तासितः' B. D.

५ 'जनित' B., 'जनितश्लेषसंश्लेषैर्वर्णवर्ण्यादिनामकैः ।' D.

अहो गौरवसल्लक्ष्मीर्यामिनीकामिनीपतिः ।

‘सुपर्वपर्वतौपम्यभङ्गीमङ्गीकरोत्यसौ ॥ २ ॥

गौरीभूतकलाशाली परशुभासितोदयः ।

सुपौवरसितोल्लासः स्पष्टां श्वेतश्रियं वहन् ॥ ३ ॥

(२) गौरी वसन्ती लक्ष्मीर्यस्येति । पक्षे गौरवेण गृह्यतया सती लक्ष्मीरस्येति । ‘गौरः पीतसितयोः ।’ यामिन्येव कामिनी तस्याः पतिश्चन्द्रः । सुपर्वपर्वतो मेरुस्तस्योपमाभङ्गी सादृश्यरीतिः ॥

(३) गौरीभूता शुक्लीभूता या कला तथा शास्त्री श्रेष्ठः । पक्षे गौरी दुर्गा, भूतः प्रेतः, कला चन्द्रकला, एतैः शास्त्री श्रेष्ठः । इह शिवचन्द्रयोरध्याहारेणोपमेयभेदः । एवं सर्वत्र यथायथमध्याहार्यम् । परः शुभः आसितः स्थितः उदयो यस्य । पक्षे परशुना कुठारेण भासितः शोभितः उदयो यस्येति । शोभनः पौवरो महान् सितः शुक्लः उल्लासो दीप्तिरस्येति । पक्षे सुपौत्रा महता रसितेन शब्देन उल्लासो यस्य । ‘पौत्री तु पौव-पौवरौ ।’ स्पष्टांशुना किरणेन \*इता प्राप्ता या श्रीलां वहन् । पक्षे स्पष्टम् ॥

१ ‘सुपर्व’ A. B.

\* ‘इता’ इत्यत्र ‘एता’ इति चेत्समौचीनम् । मूलानुसारित्वात् ।

सदाबलाकासितश्रीर्गिरौशाचलसच्छविः ।

स्फुरच्चन्द्रकसल्लक्ष्मीर्घनसारद्युतिं वहन् ॥ ४ ॥

सदा नवमुधाशोभी बिभ्राणो राजतश्रियम् ।

जातरूपचयच्छायो मधुपीतप्रभान्वितः ॥ ५ ॥

(४) बलाकेव वकपङ्क्तिरिव सिता श्रीरस्य । पक्षे अबलया-  
स्त्रिया कासिता प्रकाशिता श्रीरस्येति । 'कास दौप्तौ'  
इत्यस्मात् ण्यन्तात् क्तप्रत्यये रूपम् । गिरिशवत् अचला सच्छ-  
विर्यस्य । पक्षे गिरिशाचलः कैलासः । स्फुरन्ती चन्द्रवत्  
कमन्ती लक्ष्मीरस्येति । पक्षे स्फुरच्चन्द्रकेण मयूरपक्षस्थेन सती  
लक्ष्मीरस्येति । घनवत्सारः श्रेष्ठः, कर्पूरश्च ॥

(५) सदा नवमुधावत् शोभी । पक्षे सदानश्चासौ वसुधा-  
शोभी चेति । राजतश्रीः रजतसम्बन्धिनी या श्रीस्ताम् । पक्षे  
राजतो नृपात् । पूर्ववत्समाधानम् । जातमुद्भूतं यद्रूपं तच्चयेन  
च्छाया यस्य । पक्षे जातरूपं सुवर्णम् । मधुपीतप्रभा । पक्षे  
मधुपी भमरी तथा इता प्राप्ता प्रभा ॥

१ 'सदाऽबलाकामितश्री' B.

२ 'श्रियं' B.

३ 'मधुपीतभ्रमान्वितः' B.



कर्णिकारचितच्छायः परागश्रौविराजितः ।

अधिकार(रु?)ण्यसंशोभौ नवेन महसा वृतः ॥ ६ ॥

बहुलोहितसंपत्तिः प्रवालद्युतिपेशलः ।

अधिकद्रुश्रियं<sup>१</sup> बिभ्रत्कडारचितवैभवः ॥ ७ ॥

(६) कर्णिकारं लज्जुचकुसुमं तद्वत् चिता प्राप्ता च्छाया येन ।  
पक्षे कर्णिका कर्णभूषणं तेन रचितच्छायः । परागः कौसुमरेणुः  
तद्वत् श्रीः । पक्षे परा श्रेष्ठा अगस्य वृक्षस्य पर्वतस्य वा श्रीः ।  
अधिकं आरुण्यं लौहित्यम् । पक्षे अधि अधिकं कारुण्यं  
करुणता कृपा च । नवो महेनः सूर्यः तन्महसा वृतः पुष्टः ।  
पक्षे नवेन नूतनेन प्रशंस्येन वा महसा तेजसा वृतः ॥

(७) वज्रौ लोहिता सम्पत्तिः श्रौर्यस्येति । पक्षे वज्रला  
ऊहिता सम्पत्तिरस्येति । प्रवालौ विद्रुमः, प्रकृष्टवालश्च । अधि  
अधिका कद्रुः पिङ्गला श्रीः ताम् । पक्षे अधिकां द्रूणां वृक्षाणां  
श्रियम् । अधि अधिकां कद्रोर्दैत्यमातुर्वा\* श्रियम् । कडारं  
पिङ्गं चितं व्याप्तं वैभवमस्येति । पक्षे कलया रचितं वैभवं  
येन । उलयोरैक्यस्मरणात् ॥

१ 'अधिकारुण्यसंशोभौ' B., 'अधिकारण्यसं' D.

२ 'महसावृतः' B., 'महसा युतः' D.

३ 'कत्रास्यं बिभ्रत्कडार' (?) D.

\* 'नागमातुर्वा' इति चेत्समीचीनम् । कद्रवा नागमादत्वात् ।

नवधूसरसाटोपः सदा 'सवलसद्गुचिः ।

विभात्यधिकपोतश्री रासभासितवैभवः ॥ ८ ॥

असितत्वमनोहारी बहुश्यामलतान्वितः ।

'स्वभावनौलसलक्ष्मीः सदारामोदितद्युतिः ॥ ९ ॥

(८) नवेन प्रशस्तेन धूसरेण धूसरगुणेन साटोपः तप्तः । पक्षे न वधूषु सरसः आटोपोऽस्येति । सदा सर्व्वदा शबलः सितसितमिश्रो गुणः तेन सती प्रशस्ता रुचिरस्येति । पक्षे सत् प्रशस्तं आसवं मधु, सदा सर्व्वदा सवो यज्ञो वा, तेन लसद्गुचिः । अधि अधिकं कपोतवत् श्रीर्यस्य । पक्षे पोतेन शावेन श्रीर्यस्य । रासभो गर्दभस्तद्वत् असितं ईषत् सितं वा वैभवं शोभा अस्येति । पक्षे रासेन नृत्यभेदेन भासितं वैभवमस्येति ।

(९) असितत्वं अशुक्लत्वम् । पक्षे अग्निः खड्गः तस्य तत्त्वं तद्विषयकं शिखासौष्ठवम् । श्यामलता कालिमा, लताभेदश्च । स्वभावेन नीला सलक्ष्मीरस्येति । पक्षे स्वभा खकीया शोभा तथा अवन्त्यां पृथिव्यां ऋद्धवने वा सलक्ष्मीरस्येति । स्वभावेन लौनैर्नीडे कुलाये सलक्ष्मीरस्येति वा । डलयोरेकत्र स्मृतिः\* । सदा सर्व्वदा रामवदुदिता द्युतिरस्येति । पक्षे सदा रामया आरासेण वा उदिता द्युतिः । सदारश्वासौ आमोदितद्युतिरिति वा ॥

१ 'सदास(प्र)बलसद्गुचिः' B., 'सरलसद्गुचिः' D.

२ 'प्रभाव' B., 'स्वभाव' D.

\* 'एकत्वस्मृतिः' इति चेत्समौचौनम् ।

केशवामोदितच्छायो नदीनश्रीमनोहरः ।

अन्धकारातिरोचिष्णुर्बिम्बकुवलयस्थितिम्<sup>१</sup> ॥ १० ॥

‘स्वर्जनस्थितिरोचिष्णुः स्वर्गलाभचितस्थितिः’<sup>२</sup> ।

‘सदादिविहितोत्सासः सुरावासनयान्वितः ॥ १ ॥

स्वर्गः ।

(१०) केशवत् वामा शोभना उदिता काया अस्थेति । पक्षे केशवा नाम उदिता काया अस्थेति । नदीनः समुद्रः तद्वत् श्रीमनोहरः । पक्षे न दीनश्रिया दरिद्रवत् शोभया अन्वितः । अन्धकारवत् अतिरोचिष्णुः शोभनः । पक्षे अन्धकारातिः शिवः । कुवलयं नीलोत्पलम्, पृथ्वीवलयं च । कुत्सितं वलयं कङ्कणं वा ॥

(११) ‘वर्णवर्णादिनामभिः’ इत्यत्र आदिशब्दगृहीतस्थो-  
दाहरणम् । स्वर्जनो देवजनः, शोभनमर्जनं च । स्वर्गरूपो यो  
लाभस्तत्करा स्थितिरस्थेति । पक्षे शोभनं अर्गलं दण्डः तस्य  
आमः सदृशः करो बाहुः तेन स्थितिरस्थेति । सदा दिवि  
स्वर्गे हितो धृत उत्सासो येन स तथा । पक्षे सतां आदौ  
विहितः उत्सासो येन । सल्लोकादीनां वा । सुराणां आवासे  
स्वर्गे नयान्वितः । सुराया मद्यस्य वासनया अन्वितः ॥

१ ‘स्थितं’ A.

२ ‘अर्जुन’ D.

३ ‘स्वर्जलोभक[र]स्थितिः’ (?) B., ‘स्वर्गलाभकरस्थितिः’ D.

४ ‘सदारविहितोत्सामः’ D.



सव्योमासङ्गविद्योती सन्नभोगमनस्थितिः ।

‘अभ्रान्तद्युतिरोचिष्णुसदाकाशचितस्थितिः’ ॥ १२ ॥

व्योम<sup>३</sup> ।

स्वयम्भूस्थितिविभ्राजौ सम्पन्नवसुधास्थितिः ।

‘स्फुरद्वराङ्गसंशोभौ’ सुश्रमासमलङ्कृतः ॥ १३ ॥

भूमिः ।

(१२) स इति पृथक् पदम् । व्योमासङ्गेन विद्योती ।  
पक्षे सव्ये वामे उमाद्याः पार्वत्याः सङ्गेन विद्योती ।  
सत् प्रशस्तं यन्नभसि गमनं तच्च स्थितिरस्येति । पक्षे सन्ना नष्टा  
भोगे मनसः स्थितिरस्येति । ‘खर्पावशरि’ इति विसर्गलोपः ।  
अभ्रान्तः आकाशान्तः, न भ्रान्तश्च । सदा सर्वदा काशं काश-  
कुसुम्, सद् गगनं च ॥

(१३) स्वयं आत्मना भुवि स्थित्या विभ्राजौ । पक्षे स्वयम्भूः  
ब्रह्मा शिवो वा । (अ) सम्पन्ना वसुधा\* च । स्फुरन्त्याः धराद्याः  
अङ्गं क्रोडः । पक्षे हरस्य शिवस्याङ्गम् । सुशोभना चमा पृथ्वी,  
चान्तिश्च ॥

१ ‘अभ्रान्तस्थितिरोचिष्णुः’ B. D.

२ ‘सदाकाशकृतस्थितिः’ B. D. ३ B. पुस्तके नास्ति.

४ ‘स्फुरद्वराङ्गसंशोभौ’ B., ‘स्फुरद्वराङ्गसंशोभौ’ D.

५ ‘स्वत्तमा’ B.

\* ‘सम्पदा नवा सुधावत् स्थितिरस्येति । सम्पन्ना वसुधा च ।’  
इति स्यात् ।

सदाबलिसमुल्लासी सज्जपातालवैभवः ।

अहीनभोगविभ्राजौ भूदारस्थितिसुन्दरः<sup>१</sup> ॥ १४ ॥

पातालम् ।

सश्रीकाननरोचिष्णुः कान्तारचितवैभवः ।

अधिकासारसारश्रीर्विधुनीतश्रियं वहन् ॥ १५ ॥

वनादि ।

(१४) सदा बलिर्यचेति सदाबलि पातालम् । पक्षे सतां आवलिः समूहः । सदा सर्व्वदा बलिः पूजोपकरणं, त्रिवलिश्च । सज्जं उत्तमं पाताले वैभवं अस्थेति । पक्षे सती प्रशस्ता जपा ओङ्गश्च (पा)तालं च, तयोर्वैभवं यचेति । अहिः सर्पः तस्य दूनः प्रभुः वासुकिः तस्य भोगो यचेति अहीनभोगं पातालम् । पक्षे अहीनो महान् भोगः सुखं यत्र । भूदारो वराहः तस्य स्थितिर्यचेति भूदारस्थितिः पातालम् । पक्षे भुवि या उदारा स्थितिः ॥

(१५) श्रीसहितं यत्काननं, सश्रीकं आननं सुखं च । कान्तारो वर्त्म दुर्गमम् । तत्र चितं व्याप्तम् । कान्तया रचितं च । अधिकासारं कासारे अधि । आसारो धारासम्पातश्च । विशिष्टा धुनी नदी तथा दतां श्रियम् । पक्षे विधुना चन्द्रेण विष्णुना वा नीतां श्रियम् ॥

स्वर्णस्थितिमनोहारौ 'सदानौरोचितस्थितिः ।

सज्जलक्षणविद्योतौ सदम्भस्थितिपेशलः ॥ १६ ॥

जलाधारः ।

सम्पन्नवे श्मनि स्थायौ सदनस्थितिभासुरः ।

'सद्गनः स्थितिमुद्दिभ्रत्सुशोभिनिलयस्थितिः' ॥ १७ ॥

गृहाधारः ।

(१६) सुशोभनं अर्णः तोयम्, स्वर्णं सुवर्णं च । पूर्व्ववदिसर्गलोपः । सदा सर्व्वदा नौरं जलम् । स इति पृथक् पदम् । दानी दाता । दरा भूः वाक् श्रीर्वा तदुचितस्थितिः । सत् प्रशस्तं जलं तत्र क्षणं व्याप्य विद्योतौ । क्षणेन उत्सवेन वा । पक्षे सज्जं उत्तमं लक्षणं चिह्नम् । सत् प्रशस्तं अम्भः, दम्भसहितश्च ॥

(१७) सम्पदा नवे श्मनि पाषाणे । पक्षे स्पष्टम् । सत् प्रशस्तं अनः शकटं तस्य स्थितिः । पूर्व्ववदिसर्गलोपः । सत् मनः, गृहस्य स्थितिं च । 'यरोऽनुनासिके' इति वा ग्रहणादनुनासिकाभावः । सुशोभौ निलयो गृहं तत्र । पक्षे सुशोभिनि शोभमाने लये विनाशे ध्याने वा स्थितिः ॥

१ 'सवारीरोचितस्थितिः' B.

२ 'सद्गतः' B., 'सद्गनस्थि' D.

३ 'मलये स्थितः' B.



अहो वामनताटोपः सदाखर्वतमस्थितिः ।

<sup>१</sup>अधिकं प्रांशुसंशोभौ सर्वदावालसद्युतिः<sup>२</sup> ॥ १८ ॥

आकारः ।

<sup>३</sup>अचलस्थितिविद्योती सदास्थिरचितस्थितिः<sup>४</sup> ।

सत्त्वरोचितलक्ष्मीको मनोज्ञतरलक्षणः ॥ १९ ॥

स्थिरादिः ।

(१८) वामनता खर्वता तथा आटोपोऽस्येति । पक्षे वामः  
शोभनः प्रतिकूलो वा, तत्र तेन वा नतो नम्र आटोपो यस्येति ।  
खर्वतमो ऽतिवामनः । पक्षे सदा अखर्वतमसि स्थितिरस्येति ।  
पूर्ववद्विसर्गलोपः । प्रांशुः दीर्घः । पक्षे अधि अधिकं कम्पः  
कम्पनशीलः अंशुः करः । वालः अल्पाकारः । पक्षे सर्वस्मिन्  
दावे वने अलसद्युतिः निश्चेष्टद्युतिः ॥

(१९) अचलो गिरिः, अचलं चरत् (?)<sup>\*</sup> । सदा स्थिरा  
स्थैर्यवती चिता व्याप्ता द्युतिरस्येति । पक्षे सदा अस्था कीकसेन  
रचितद्युतिः । सत्त्वेन रोचिता, सत्त्वरा उचिता च लक्ष्मीर्यस्य ।  
मनोज्ञतरं अतिशोभनं लक्षणं यस्य । पक्षे मनोज्ञः तरलः क्षणः  
उत्सवो यस्य ॥

१ 'अधिकप्रांशु' B.

२ 'सर्वदारालसस्थितिः' B.

३ 'अचलास्थिति' D.

४ 'चितद्युतिः' B. D.

\* 'चलं चरम्' इति स्यात् ।

उपकण्ठस्थितिं विभ्रत्सनील(ङ ?)स्थितिपेशलः' ।

अभ्यर्णस्थितिविभ्राजौ गङ्गाम्बुनिकटस्थितिः ॥२०॥

समीपम् ।

परमस्नाघौ विशदच्छायः

स्वचलच्छायो विशद(हृद्य ?)प्रतिभः ।

(२०) उपकण्ठः समीपं, कण्ठमान्निध्यं च । सनीङ्गः समीपं तत्र स्थित्या पेशलः शोभनः । पक्षे स इति पृथक् पदम् । नौडस्थितिः शोभा । नौडे कुलाद्ये स्थितिरिति वा । अभ्यर्णो निकटः तत्र स्थितिः । अभ्यर्णः अर्णसि तोये स्थितिः । गङ्गाया अम्बुनि जले कटस्य गण्डस्य स्थितिरस्य । पक्षे स्पष्टम् ॥

(२१) पक्षे श्लेषान्तरमाह । परमस्नाघावान् । पक्षे परं अस्नाघौ । अच्छायः कायायाः अभावो यस्य । विशदा निर्मला काया यस्य च । अत्यर्थं अचलां काया यस्य । पक्षे स्वकीया चला काया यस्य । हृदि चित्ते अप्रतिभः । हृद्या प्रतिभा यस्य इति च । अपिनद्धं आच्छन्नं अङ्गं यस्येति । पक्षे न पिनद्धं अङ्गं यस्येति ।

१ 'सनीङ्गस्थितिपेशलः' B. D.

२ 'स्वभ्यर्ण' D.

३ 'स्वचलच्छायो(?)हृद्यप्रतिभः' B., 'स्वचलच्छायो हृद्यप्रतिभः' D.

अपिनङ्गाङ्गः कान्तोऽङ्गेन

प्रखरोऽत्यन्तं क्षितिमापन्नः ॥ २ ॥

उक्तवैपरीत्यम् ।

इति<sup>१</sup> तृतीयं कुसुमं श्लेषस्तवके प्रकीर्णकाख्यम् ॥ ३ ॥

‘वष्टि भागुरिरल्लोपमवाणोरुपसर्गयोः ।’

इति वचनात् अपि शब्दस्याऽकारलोपः । पक्षे अङ्गे शरीरे  
कान्तिः । पक्षे प्रकृष्टः खरो ग भ इव । क्षितिं पृथ्वीं आपन्नः ।  
पक्षे क्षिति माऽऽपन्नः न प्राप्तः । माङ् निषेधे ॥

उक्तार्थस्य वैपरीत्यं विपर्ययः ।

इति श्री द्वितीयस्तवके तृतीयं कुसुमम् ॥ ३ ॥



एकमात्मेन्द्रहस्त्यश्वगजास्यरदधुक्रदक् ।  
 द्वयं पक्षनदौकूलासिधारारामनन्दनाः ॥ १ ॥  
 त्रयं कालाग्निभुवनगङ्गामार्गेशदृग्गुणाः ।  
 ग्रीवारेखा कालिदासकाव्यं शूलशिखावलिः ॥ २ ॥  
 सन्ध्याः पुरः पुष्कराणि रामविष्णुज्वराङ्गयः ।

(१) एकं एकार्थसूचकम् । आत्मा ब्रह्म । इन्द्रः ।  
 हस्त्यश्वौ ऐरावणौऽश्वसौ । गजास्यो गणेशस्तस्य रदो दन्तः ।  
 शुक्रस्य उशनसो दृक् चक्षुः ।

द्वयं द्वयार्थसूचकम् । पक्षौ मासपूर्वापरौ । असेः  
 खड्गस्य धारे द्वे पार्श्वे । रामनन्दनौ कुशलवाक्यौ ।

(२) त्रयं त्रयार्थसूचकम् । कालाः भूतभविष्यदन्तर्मानरूपाः ।  
 अग्नयो दक्षिणार्हगार्हपत्याहवनीयाः । भुवनानि स्वर्गमर्त्य-  
 पातालानि । गङ्गामार्गाः भुवनत्रयगतिभेदात् त्रयः । ईशस्य शिवस्य  
 दृशो नेत्राणि । गुणाः सत्त्वरजस्तमांसि । कालिदासकाव्यं मेघदूत-  
 रघुकुमाराख्यम् । शूलशिखाः त्रिशूलस्यायाणि । बलिः  
 त्रिवलिः ।

(३) सन्ध्याः प्राह्णमध्याह्नसायाह्नरूपाः । पुराणि मयर-  
 चितानि दैतपराणि । पुष्कराणि सितासितलोहितानि,  
 तीर्थानि वा । रामा रामभार्गवयादवाः । विष्णुज्वराङ्गयः  
 त्रयः । तथा च—

चत्वारि वेदब्रह्मास्यवर्णाभिहरिबाहवः<sup>१</sup> ॥ ३ ॥

स्वर्दन्तिदन्तसेनाङ्गोपाययामयुगाश्रमाः ।

पञ्चपाण्डवरुद्रास्येन्द्रियस्वर्द्रुव्रताग्रयः ॥ ४ ॥

महापापमहाभूतमहाकाव्यमहामखाः ।

‘ज्वरस्तिपादस्तिशिराः षड्भुजो नवलोचनः ।’

चत्वारि चतुष्टयसूचकानि । एवं सर्वत्र । वेदाः ऋक्सामथर्वय-  
जूंषि । ब्रह्मास्थानि ब्रह्माणो मुखानि । वर्णाः ब्राह्मणक्षत्रियवैश्य-  
शूद्राः । अश्वयः पूर्वापरोत्तरदक्षिणाः समुद्राः । हरेः कृष्णस्य  
बाहवो भुजाः ।

(४) स्वर्दन्तिनः ऐरावणस्य दन्ताः । सेनाङ्गं हस्त्यश्वरथ-  
पादातम् । उपायाः सामदानभेददण्डाः । यामाः दिनरात्र्योः  
प्रहराः । युगानि सत्यत्रेताद्वापरकलयः । आश्रमाः ब्रह्मचर्या-  
दयः । तथा च—

‘ब्रह्मचारौ गृही वानप्रस्थो भिक्षुश्चतुष्टये ।’ इत्यमरः ।

[पञ्च] युधिष्ठिरभीमार्जुननकुलसहदेवाः । रुद्रस्य शिवस्य  
आस्थानि मुखानि । इन्द्रियाणि त्वक्चक्षुःश्रोत्रघ्राणरस-  
नानि । स्वर्गस्य द्रवो वृक्षाः स्वर्द्रवः मन्दारपारिजातमन्तान-  
कल्पवृक्षहरिचन्दनानि । व्रताग्रयः पञ्च, तापव्रतस्य अग्रय इत्यर्थः ।

(५) महापापानि ब्रह्महत्यासुरापानस्वर्णहत्यादिवर्षाणां गम-  
नानि\* । महामखाः वैश्वदेवादयः । तथा च—

१ ‘हरिबाहनः (वः)’ B.

\* ‘तत्संसर्गौ च पञ्चमः’ इति स्मरणात् पञ्चसङ्ख्यापूर्तिः ।

पुराणलक्षणान्यङ्गानिलवर्गेन्द्रियार्थकाः<sup>१</sup> ॥ ५ ॥

षट्पञ्चकोणत्रिशिरोनेत्रतर्काङ्गदर्शनम् ।

चक्रवर्तिमहासेनवदनर्तुगुणा<sup>२</sup> रसाः ॥ ६ ॥

‘पाठो होमश्च तीर्थानां सपर्यां तर्पणं बलिः ।

एतैः पञ्च महायज्ञा ब्रह्मयज्ञादिनामकैः ॥’ इत्यमरः ।

‘सर्गश्च प्रतिसर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥’

अङ्गानिलाः—

‘प्राणोऽपानः समानश्चोदानव्यानौ च वायवः ।’

वर्गाः कुचुटुतुपवः । इन्द्रियार्थाः विषयाः शब्दरूपरसस्पर्श-  
गन्धाः ।

(६) [षट्] पञ्चस्य अशनेः कोणः । त्रिशिराः रावणपुत्रः तस्य  
नेत्राणि । व्याघ्रप्रसङ्गे व्या सङ्ग इति तस्यापि अवयवाः विषय-  
परिशोधनव्याप्तिग्राहकादयः षट् । दर्शनानि वैशेषिकन्याय-  
मीमांसावेदान्तसाङ्ख्यपातञ्जलाख्यानि । चक्रवर्त्तिनो वेनमान्धात-  
धुन्धुमारपुह्लरवाकार्तवीर्यार्जुनाः । महासेनस्य कार्तिकेयस्य  
वदनानि । श्वेतवो वसन्तग्रीष्मादयः । रसाः मधुरतिक्तकषाय-  
कटुश्चलवणरूपाः । गुणाः सन्धिविग्रहादयः ।

१ ‘पुराणलक्षणाङ्गानि वर्णवर्गेन्द्रियार्थकाः ।’ D.

२ ‘वदनानि गुणा’ B. D.



सप्त पातालभुवनमुनिद्वीपार्कवाजिनः ।

‘वाराब्धिस्वरराज्याङ्गब्रीहिवह्निशिखाग्रयः ॥ ७ ॥

अष्टौ योगाङ्गवस्वौशमूर्तिदिग्गजसिद्धयः ।

ब्रह्मश्रुतिव्याकरणदिक्पालाहिकुलाचलाः\* ॥ ८ ॥

(७) [सप्त] अतलवितलसुतलरसातलतलातलमहातलपातालानि । भुवनानि भूर्भुवःस्वर्गहर्जनस्तपस्त्यरूपाणि । मुनयो मरीच्यङ्गिरोऽन्निप्रमुखाः । द्वीपाः जम्बून्नादयः । अर्कस्य सूर्यस्य वाजिनः अश्वाः । वाराः रविसोमादयः । अश्वयः लवणेशुरसप्रभृतयः । स्वराः षड्जमध्यमादयः । राज्याङ्गानि ‘स्वाम्यमात्यसुहृत् कोषो राष्ट्रदुर्गवलानि च ।’ ब्रीहयो धान्यानि माषादयः । वह्निशिखाः ज्वलिनीतापिनोधूमेत्यादयः । अग्नेः सप्त जिह्वारूपाः शिखाः । तथा च अग्नेर्जिह्वाः सप्त—

‘हिरण्या गगना रक्ता कृष्णान्या सुप्रभा मता ।

वज्ररूपाऽतिरक्ता च जिह्वाः सप्त हविर्भुजः ।’

(८) [अष्ट] योगाङ्गानि यमनियमादयः । वसवो देवगणभेदाः । ईशमूर्त्तयो वह्नि\*चन्द्रसूर्याः पञ्चभूतानि यज्वा च । दिग्गजाः ऐरावणपुण्डरीकादयः । सिद्धयः—

१ ‘वारेतिस्वरराज्याङ्गधातुवह्निशिखाग्रयः’ B., ‘वाराब्धिस्वरराज्याङ्गब्रीहिवह्निशिखाग्रयः’ D. २ ‘दिक्पालाहिकुलाग्रयः’ B.

\* अत्र ‘चन्द्रसूर्यौ’ इति चेतसमीचीनम् । अग्नेः परिगणने नवत्वापत्तेः । अग्नेस्तेजस्यन्तर्भावादुद्विगुणितिरपि ।

नवाङ्गद्वारभूखण्डकृत्तरावणमस्तकाः ।

व्याघ्रीस्तनमुधाकुण्डशेवध्यङ्करसग्रहाः<sup>१</sup> ॥ ८ ॥

‘अणिमा लघिमा चैव प्रकाम्यं महिमा तथा ।

ईशित्वं च वशित्वं च प्राप्तिः कामावसायिता ॥

ब्रह्माणो विधातुः श्रुतयः श्रवणानि । व्याकरणानि माहेश्वर-  
कपालिसवत्सुकलापप्रभृतयः । दिक्पालाः इन्द्रवज्रिप्रभृतयः ।

‘इन्द्रो वज्रिः पितृपतिर्नैर्ऋतो वरुणो मरुत् ।

कुबेर ईशः पतयः पूर्वादीनां दिशां क्रमात् ।’ इत्यमरः ।

अहयोऽनन्ततत्त्वकादयः । कुलाद्रयो वर्षाणां सीमापर्वताः  
हिमालयप्रभृतयः ।

(८) [नव] अङ्गस्य शरीरस्य द्वाराणि मुखनासिकादयश्चतुर्दश-  
नेत्रद्वयशिश्नगुदानि । भूखण्डाः इलावृतकेतुमालभद्राश्चप्रभृतयः ।  
कृत्ताः क्षिन्नाः रावणस्य मौलयो मस्तकानि । मूलगौर्धमेकं  
विहाय नव मस्तकानि नित्यं क्षित्वा शिवाय नैवेद्यानि कृतानौति  
प्रसिद्धिः । अमृतस्य नव कुण्डानि पुराणादौ प्रसिद्धानि ।  
शेवधयः । अङ्गानि शरीरावयवाः हस्तपादादयः । अङ्गेति पाठे  
एकद्विवादिषड्छासूचका वखा ( अङ्काः ) नवैव । यथा—१-२-  
३-४-५-६-७-८-९ । पुनर्दशकेन एते एव वर्तन्ते । रषाः  
शृङ्गारादयोऽष्टौ, शान्तश्च नवमो रसः । ग्रहाः सूर्यचन्द्रादयः ॥

दशहस्ताङ्गुलीशम्भुबाहुरावणमौलयः ।

कृष्णावतारदिग्विश्वेदेवावस्थेन्दुवाजिनः<sup>१</sup> ॥ १० ॥

एकादश महादेवाः सेनाश्च कुरुभूपतेः ।

द्वादशार्का मासराशिसङ्क्रान्तिगुहबाहवः<sup>२</sup> ॥ ११ ॥

सारिकोष्ठकसेनानौनेत्रभूपतिमण्डलाः<sup>३</sup> ।

त्रयोदश स्युस्ताम्बूलगुणा अथ चतुर्दश ॥ १२ ॥

(१०) [दश] कृष्णावताराः मत्स्यकूर्मवराहादयः । दिग्वि-  
दिग्भिन्ना अष्टौ, ऊर्ध्वं चाधश्च द्वे इति दश दिशः । विश्वेदेवाः  
नाम गणदेवाः दश । तथा च—‘विश्वेदेवा दश स्मृताः’  
अवस्थाः बाह्यादयः । इन्द्रोः चन्द्रस्य घोटकाः वाजिनो दश ॥

(११) [एकादश] महादेवाः एकादश रुद्राः । कुरुभूपतेः  
दुर्योधनस्य सेनाः अक्षौहिण्यः ।

[द्वादश] अर्काः द्वादशादित्याः । मासाः पौषादयः ।  
सङ्क्रान्तयः महाविषुवादयः । गुहस्य कार्तिकेयस्य बाहवो भुजाः  
द्वादश । षण्मुखत्वात्तस्य ।

(१२) सारिकोष्ठकं पाशकण्टहाणि । सेनान्यः कार्तिकेयस्य  
नेत्राणि द्वादश । राजचक्रं क्षापितमण्डलम् ॥

[त्रयोदश] गुवाकगुणाः । तथा च—

‘ताम्बूलं कटु तिक्तमम्लमधुरचारं कषायान्वितं

वातघ्नं कफनाशनं क्षमिहरं दुर्गन्धिदोषापहम् ।

१ ‘विश्वेदेवावस्थेन्दु’ B. २ ‘द्वादशार्कराशिमास’ B.

३ ‘गुरु (ह ?) B., ‘खान्द’ A.

४ ‘क्षापितमण्डलः (ला ?) B., ‘क्षापितमण्डलाः’ D.



‘विद्यायममनुस्वाराद्भुवनध्रुवतारकाः ।

तिथयः स्युः पञ्चदश षोडशेन्दुकलाम्बिकाः<sup>१</sup> ॥ १३ ॥

अष्टादश द्वीपविद्यापुराणस्मृतिधान्यकम् ।

विंशती रावणभुजाङ्गुलयोऽथ शतं यथा ॥ १४ ॥

वक्त्रस्थाभरणं विशुद्धिकरणं कामाग्निसन्दीपनं

ताम्बूलस्य खलु त्रयोदश गुणाः स्वर्गेऽपि तदुर्लभम् ॥’

(१३) [चतुर्दश] विद्याः व्याकरणादयः । यमाः यमाचार्यादयः ।  
स्वाराजः इन्द्रवासवादयः । सुवनानि सप्त पातालानि भूरादीनि  
च सप्त । ध्रुवमण्डलं व्याप्य परितो या निवसन्ति तारकाः ॥

[पञ्चदश] तिथयः प्रतिपदादयः ।

[षोडश] इन्दोः चन्द्रस्य कलाः । अम्बिकाः षोडशमातृकाः ।

(१४) [अष्टादश] द्वीपाः जम्बादयः सप्त, सिंहलादयः  
उपद्वीपाः एकादश । व्याकरणादयः चतुर्दश, आयुर्वेदादयः  
चतस्रः । पुराणानि ब्राह्ममन्त्रादीनि । स्मृतयो मन्वादयः ।  
धान्यानि कलमादयः ॥

[विंशतिः] रावणस्य भुजाः विंशतिः । हस्तपादद्वयस्याङ्गु-  
लयो विंशतिः ।

धार्तराष्ट्राः शतभिषक्तारकाः पुरुषायुषम् ।

रावणाङ्गुल्यजदलशक्रयज्ञाब्धियोजनम् ॥ १५ ॥

सहस्रं जाह्नवीवक्तं शेषशौर्षाम्बुजच्छदाः ।

रविबाणार्जुनकरा वेदशाखेन्द्रदृष्टयः ॥ १६ ॥

तेषां<sup>१</sup> यथासम्भवमुदाहरणम् :—

एकेन भूमिरिव मेरुमहीधरेण

वक्षःस्थली मधुरिपोरिव कौस्तुभेन ।

(१५) [शतम्] धार्तराष्ट्राः दुर्योधनादयः । शतभिषादि-  
नचत्राणि । पुरुषाणामायूंषि । अजदलानि अजस्य पद्मस्य  
पत्राणि । शक्रयज्ञाः इन्द्रस्याश्वमेधाः । मध्यस्थितलङ्कादिद्वीपा-  
वधेरब्धेः समुद्रस्य शतयोजनप्रमाणविस्तारम् ॥

(१६) [सहस्रम्] जाह्नवीवक्तं गङ्गायाः समुद्रप्रवेगे मुखानां  
सहस्रम् । शेषस्य अनन्तनागस्य शौर्षाणि मस्तकानि । अम्बुजस्य  
कमलस्य च्छदाः पत्राणि । रविबाणार्जुनकराः, रवेः कराः  
किरणाः । बाणस्य बलिमुतस्य, अर्जुनस्य कार्तवीर्यस्य कराः  
हस्ताः । वेदस्य शाखाः कौथुमिकामाध्यन्दिनादयः । इन्द्रस्य  
दृष्टयः चक्षूंषि ॥

१ 'वक्तं' B. D.

२ 'रविपाण्यर्जुन' B.

३ 'एतेषां क्रमेण यथा' B., 'एतेषां यथाक्रमेण यथासम्भव-  
मुदाहरणीयम् । यथा' D. ४ 'वक्षस्थली' B. C.

द्यौरिन्दुनेव दशनेन गणाधिनाथ-

शुण्डेव देव ! भवतालमकारि धात्री<sup>१</sup> ॥ १७ ॥

पौड्यमाना दृढं ताभ्यां

प्रियदोर्भ्यामिव प्रिया ॥

सिष्टिदे च चकम्पे च

सम्भ्रमोह च सा चमूः ॥ १८ ॥

कण्ठोऽयमस्या मृदुमध्यतार-

स्वरत्रयाधार इति चिरेखः ।

मुदं ददाति चिजगज्जयाय

प्रयाणशङ्खो मकरध्वजस्य ॥ १९ ॥

किं रोमराजौघमुनाप्रवृत्तो<sup>२</sup>

बलिचिदण्डीं कलयन्ननङ्गः ।

कस्यापि रूपेण जितस्तपस्वी

तमेव जेतुं तनुते<sup>३</sup> तपांसि ॥ २० ॥

(१७) गणाधिनाथो गणेशः तस्य शुण्डा शुण्डादण्डः ।

शुण्डा शुण्ड इति द्वैरूप्यम् ॥

(१८) बलिः चिबलिः सैव चिदण्डी दण्डत्रयसमाहारः ।

दण्डास्तु कोपीनवेणुशिखारूपाः । तपस्वी वराकः ॥

१ 'महिता धरित्री' D.

२ 'सिखि(खि)दे' B.

३ 'तटेऽस्या' B., 'विरोमराजौघमुनाप्रवृत्तो' D.

४ 'तपते' D.



वृकोदराद्याः सहसा महाश्रियः

सहोदरास्तं परिवव्रिरे नृपम् ।

द्युहस्तिनो हस्तमिवामुहङ्गण-

च्छिदानिदानं रणपारदा रदाः ॥ २१ ॥

पञ्चत्वं पञ्चेषो-

जगदारम्भाय पञ्चभूतानि<sup>१</sup> ।

पञ्चशराः(रौ!) कुसुमेषो-

र्दिवि (गिरि?) भुवि गिरिशस्य जयति

पञ्चमुखी ॥ २२ ॥

(२१) वृकोदराद्याः भीमादयः । नृपं युधिष्ठिरम् । द्युह-  
स्तिनः ऐरावणस्य हस्तः शुण्डः । असुहृद्गणस्य रिपुवृन्दस्य  
च्छिदायाः क्रिदस्य निदानं आदिकारणम् । रणे पारं ददतीति  
रणपारदाः । रदाः दन्ताः । जितपारदा इति च पाठः ॥

(२२) गिरिशस्य शिवस्य पञ्चमुखी जयति । पञ्च मुखानि  
समाहृतानि पञ्चमुखी । जयतेरुत्कर्षार्थत्वादत्राकर्म्मकलम् ।  
किम्भूता पञ्चमुखी । पञ्चेषोः कामस्य पञ्चत्वं निधनरूपम् ।  
जगतामारम्भाय आरम्भार्थम् । पञ्चभूतानि पृथिव्यप्तेजोवाय्वा-

१ 'च्छिदां' B.

२ 'रणपारकोविदाः' D.

३ 'महाभूतानि' D. अयं पाठश्चन्द्रोभङ्गत्वादुपेक्षणीयः ।

४ 'गिरिभुवि' A. B.

तवोग्रमूर्त्तेः शरभूः प्रतापो  
 दध्रे षडङ्गस्य षडाननत्वम् ।  
 यत्कुण्डलानीव विरेजुरुच्चै-  
 श्चण्डद्युतेर्द्वादश मण्डलानि ॥ २३ ॥  
 लोकेषु सप्तसु दधत्यतिगौरवं ये  
 येषां गृहा उपरि सप्ततुरङ्गमस्य ।  
 सप्तर्षयो घनपिशङ्गजटा जयन्ति  
 ते सप्त हेतय इव ज्वलनस्य मूर्त्तौः (र्त्ताः)<sup>१</sup>  
 ॥ २४ ॥

काशरूपाणि उपादानकारणानि । गिरिभुवि पार्वत्याम् ।  
 कुसुमेषोः कामस्य । पञ्चशरी पञ्चबाणस्वरूपा । वशीकरणलात् ।  
 सर्वत्र व्यस्तरूपकम् ।

(२३) तव उग्रमूर्त्तेः उद्भूतरूपस्य षडङ्गस्य-

'सर्वज्ञता त्वप्तिरनादिवोधः  
 स्वतन्त्रता नित्यमलुप्तशक्तिः ।  
 अनन्तशक्तिश्च विभोरमूनि  
 षडाङ्गरङ्गानि महेश्वरस्य ॥'

अथ च वाद्या(य्या?)दिषडङ्गवतः । अथ च शिवस्य मूर्त्तेः ।  
 शरभूः शरवणे जातः । षडाननत्वं षण्मुखत्वम् । अथ च बज्र-  
 मुखगामित्वम् ॥

गीतं दिगन्तेषु यशोऽष्टमूर्ति-

मूर्तिप्रभं तेऽष्टदिगौशमूर्ते!<sup>१</sup> ।

अष्टाङ्गयोगात्कलिताष्टसिद्धिः

श्रोतुं दधेऽष्टश्रुतितां विधाता ॥ २५ ॥

अन्तर्लसद्दन्तसितद्युतौनि

कृता(क्ता)नि लङ्काधिपतेः शिरांसि ।

नवापि लक्ष्मौ मणिभासुराणां

दधुर्नवानामपि श्रेवधीनाम्<sup>२</sup> ॥ २६ ॥

निजाश्रुनीरैः स्रपिता ह्रि(द्वि?)षड्(द्?)भिः<sup>३</sup>

प्रदीपिता मौलिमणौमृजाभिः ।

दशापि ते पादनखाः प्रयान्ति

दिशां दशानामपि दर्पणत्वम्<sup>४</sup> ॥ २७ ॥

इति द्वितीयस्तवके श्लेषसङ्ख्या नाम चतुर्थं कुसुमम् ॥ ४ ॥

(२५) अष्टमूर्तिः शिवः तस्य । मूर्तिप्रभं शरीरस्थ-  
च्छव(वि?) रुचि ॥

(२६) कृतानि च्छिन्नानि । श्रेवधीनां रत्नानाम् ।

इति द्वितीये चतुर्थं कुसुमम् ॥ ४ ॥

१ 'तेऽष्टदिगन्तमूर्तेः' B., 'यशोष्टमूर्ते मूर्तिप्रतीतेष्टदिगौशमूर्ते' D.

२ 'से(श्रे)वधीनां' B.

३ 'द्विषड्(द्?)भिः' D.

४ 'नूनं दिशानामपि दर्पणत्वम्' D.



रूढयौगिकमिश्राख्यास्त्रिधा शब्दाः प्रकीर्तिताः ।  
 व्युत्पत्तिवर्जिता रूढाः शब्दा आखण्डलादयः ॥ १ ॥  
 योगो गुणेन क्रियया सम्बन्धेन कृतोऽन्वयः ।  
 गुणः स्यान्नोलपीतादिर्नौलकण्ठादयस्ततः ॥ २ ॥  
 सङ्ख्या अपि गुणा एव वैशेषिकमते ततः ।  
 पञ्चेषुषण्मुखदशग्रीवैकदशनादयः ॥ ३ ॥  
 कविरूढिच्युताः शुभ्रवपुःषट्कन्धरादयः ।  
 क्रियाः करोतिप्रमुखास्ततः शब्दा हरादयः ॥ ४ ॥  
 स्वान्नेतृपतिभुक्पालधनमत्वर्थकादिभिः ।  
 सम्बन्धे स्वामिनो नाम कविरूढ्या निगद्यते ॥ ५ ॥

(१) व्युत्पत्तिवर्जिताः इति । यत्तु व्युत्पत्तिः क्रियते  
 मण्डपादिशब्दानाम् । मण्डं पिबतीति मण्डपः । कुशं छातीति  
 कुशलः । एतत्तु व्युत्पत्तिमात्रम् । नान्वयः । तथा चोक्तम् ।

(४) कविरूढिच्युताः महाकविभिरप्रयुक्ताः इत्यर्थः ।

(५) सम्बन्धयौगिकमाह । स्वान्नेने(त्र ?)ति । स्वात् धनादेः ।  
 नेता नायकः ।

१ 'उत्पत्ति' B., 'व्युत्पत्ति' D.

२ 'खलुहरादयः' B.

३ 'स्वान्ने(ने ?)तृपतिभुक्पालधनमत्वर्थकादिभिः' B., 'स्वान्ने-  
 तृपतिभुक्पालधनं मत्वर्थकादिभिः' D.

भूनेता भूपतिर्भूभुग् भूपालो भूधर्वोऽशुमान्<sup>१</sup> ।  
कविरूढ्यैव न त्वेवं भूमानंशुभुगित्यपि ॥ ६ ॥

जन्यादिधातृकरसू-

क्तकर्तृसष्टृसृजनकमुल्याः ।

जनकाद्योनिजजनिभू-

सम्भवरूहभूतिस्त्वत्याद्याः<sup>२</sup> ॥ ७ ॥

<sup>३</sup>तद्यथा—

विश्वविधाता, विश्वकरः, विश्वसूः, विश्वकृत्, विश्व-  
कर्ता, विश्वसृष्टा, विश्वसृक्, विश्वजनकः ।

जनकाद्यथा —

आत्मयोनिः<sup>४</sup>, आत्मजः, आत्मजनिः<sup>५</sup>, आत्मभूः<sup>६</sup>,  
आत्मसम्भवः, आत्मरूहः, आत्मसूतिः<sup>७</sup> । आदि-  
शब्दाद्वात्स्यायनादयः<sup>८</sup> ।

विश्वं सूते विश्वसूः । आत्मनः सकाशात् भवतीति आत्मभूः ।  
आत्मनः सकाशात् सूतिः प्रसवः सम्भवो यस्य स आत्मसूतिः ।

१ 'नृधर्नोऽशुमान्' B., 'भूधर्नोऽशुमान्' D.

२ 'जनिस्' B., 'जनिभू' D. ३ 'भूत्यणाद्यास्तु' B.

४ 'जन्याद्यथा' B., 'तद्यथा' D. ५ 'आत्मज्यो (यो) निः' B.

६ 'आत्मजनितः' B. ७ 'आत्मसूः' B.

८ 'आत्मभूतिः । दैत्यः' B., 'आत्मभूतिः' 'आत्मसूतिः' D.

९ 'आदिना वा' D.

धार्यात्पाण्यस्त्रमौल्यङ्गध्वज<sup>१</sup>भृन्मण्डनसमानाः ।

ध्व(र ?)भर्तृमालिमत्वर्थशालिशेखरसदृशाश्च ॥ ८ ॥

यथा श्रुली तथा सर्पी न शशी हरिणी तथा ।

यथेन्दुमौलिर्न तथा गङ्गामौलिस्तु वाचकः ॥ ९ ॥

भोज्यादन्यःपायिलिङ्भुग्नतपानाशनादयः ।

भोज्यभोजकसम्बन्धाद्यथा स्युरमृतान्वसः ॥ १० ॥

(८) धार्यात् कुन्तादेः । पाण्यादयो यथा । दण्डपाणिः ।  
चक्रायुधः । चन्द्रमौलिः । मृगाङ्गः । वृषध्वजः । पाशभृत् ।  
शशिभूषणः । इत्येवमादयः । चक्रधरः । पाशभर्ता । क्षिति-  
कृत् । किरणमाली । शशी । मयूखशाली । चन्द्रशेखरः ।  
इत्येवमादयः । सदृशाः एतत्समानार्थाः । अत्र तेऽपि योज्याः ।

(९) सर्पीत्येवमादयः । कविरूढिच्युताः इत्यर्थः ।

(१०) भोज्यात् अन्वाद्यो यथा । अमृतं अन्धः अन्नं येषां  
ते अमृतान्वसः देवाः । एवं मधुपायी । मधुलिङ् । भुभुक् ।  
मधुव्रतः । मधुपः । कव्यादः । पवनाशनः । इत्येवमादयः ।

१ 'ध्वजमण्डन' B.

२ 'धरभर्तृ' B., 'धरभरभर्तृ' D.

३ 'भोज्यभोजन' D.



पत्युः कान्तादयितावधूप्रणयिनौ प्रियाङ्गनातुल्याः ।  
 पत्न्याः प्रणयिधवाद्याः पतिपत्नीभावसम्बन्धात् ॥ ११ ॥  
 सख्युः सखिप्रभृतयो <sup>१</sup>बाह्याद्यानासनप्रायाः ।  
 ज्ञातेः स्वसृतनयात्मजाग्रजावरजसंकाशाः ॥ १२ ॥  
 आश्रयतः सद्नाख्याः सद्वासिप्रकाराश्च <sup>२</sup> ।  
 वध्याद्द्विद्विजिह्वातिद्वेषिधुग्ध्वंसिशासनविपक्षाः <sup>३</sup> ॥ १३ ॥

(११) पत्युः कान्तादयो यथा । हरिकान्ता । हरिप्रिया ।  
 हरिवल्लभा । शिववधूः । पद्मनाभमृद्धिणी । शक्रप्रणयिनौ ।  
 इत्येवमादयः । पत्न्याः प्रणयिधवाद्याः यथा । गौरीप्रणयी ।  
 लक्ष्मीदयितः । इत्येवमादयः ।

(१२) सख्युः सखिप्रभृतयो यथा । वायुसखः । अग्निसखः ।  
 इत्येवमादयः । बाह्यात् यानासनप्रायाः यथा । वृषयानः ।  
 गरुडासनः । कुरङ्गवाहनः । इत्येवमादयः ।

ज्ञातेः स्वसदादयः यथा । यमस्वसा । कलिन्दतनया ।  
 सूर्यात्मजा । इन्द्रावरजः । गरुडाग्रजः । इत्येवमादयः ।

(१३) आश्रयतः सद्नादयः यथा । बलिसदन-त्रिदशा-  
 लय-दिविषत्-स्रव्वांसि-खशय-बिलेशय इत्येवमादयः । वध्यात्  
 द्विडादयः यथा । मधुद्विड् । जम्भजित् । अन्धकघातौ । मधुदेवी ।  
 दैत्यधुक् । बलिध्वंसो । पाकशासनः । बलविपक्षः । इत्येवमादयः ।

१ 'राज्यादाना' D.

२ 'सब्दाश्रयप्रकाराश्च' D.

३ 'शासनाधिपत्याः' B., 'शासनविपक्षाः' D.

अप्यन्तकारिस्तदनदर्पच्छिदमनदारिमथनाद्याः ।  
 'सम्बन्धो हि विवक्षात इति पदादेकतोऽपि संयोज्याः ॥  
 १४ ॥

अौचित्याद्विबुधैः प्राक्कथिताः १ सम्बन्धिशब्दास्ते ।  
 वृषस्य सति वाह्यत्वे शङ्करो वृषवाहनः ॥ १५ ॥

धार्थत्वे तु वृषाङ्कोऽयं स्वत्वे वृषपतिस्तु सः ॥  
 व्यक्तिचिन्हाङ्कितो जातिशब्दोऽपि व्यक्तिवाचकः ॥ १६ ॥

(१४) नरकान्तक-दैत्यारि-मधुसूदन-बाणदर्पाच्छित्-मदन-  
 दमन-पर्वतदारि-सुरमथन इत्येवमादयः ॥

(१५) सम्बन्धो जन्यजनकादिलक्षणः विवक्षातः पुरुषेच्छया  
 घटितो भवतीति पदात् चिन्हात् एकस्मादपि सम्बन्धिशब्दाः  
 नियुक्ताः । यथा वाहतयोग्यकाले वृषवाहनः ।

(१६) धारणे तु वृषचिह्नमात्रत्वात् वृषाङ्कः । युद्धे तु  
 वृषस्य रक्षणात् वृषपतिः । यतः पातौति पतिः चाता ।

यौगिकप्रस्तावे यौगिकविशेषमाह । व्यक्तिचिन्हाङ्कित इति ।

१ 'सम्बन्धे' B.

२ 'अौचित्याद्विबुधैः प्राक्प्रदर्शितसम्बन्धिशब्दास्ते' B.

यथागस्त्यनिवासा दिग्दक्षिणाशा<sup>१</sup> प्रकीर्तिता ।  
शब्दौ चिपञ्चसप्तादिवाचकौ विषमायुजौ ।  
योजयेन्निनेचपञ्चशरसप्तच्छदादिषु ॥ १७ ॥

(१७) दक्षिणाशा इत्युदाहरणम् । अत्र सामान्यविशेष-  
भावसम्बन्धः । नन्वत्र दिक्शब्दो जातिशब्दो न भवति ।  
अनेकव्यक्तिवृत्तित्वाभावात् । तथा चोक्तम्—“नित्यमेकमनेक-  
व्यक्तिवृत्ति सामान्यं जाति”रिति । प्राचीभेदेनानेकव्यक्तिवृत्ति-  
ताक्षौति चेत् नैवम् । प्राचीत्यादिका संज्ञा सूर्यगतिभेदात्  
कृता । प्रथमं यत्र सूर्यः प्राञ्चति सा प्राची । पश्चात् यत्र  
प्राञ्चति सा प्रतीची । एवमन्या दिक् । किन्तु दिक् एका  
नित्या विभ्वी कालकृतविपरीतपरत्वानुमेया च । उच्यते ।  
जातिशब्देनात्र जातिरूपाधिश्च द्वयं विवक्ष्यते । तेन कुत्रापि  
जातिः व्यक्तिचिह्नाङ्किता व्यक्तिवाचिका भवति । यथा चन्दनतरुः  
तमालवृक्षः इत्यादि । कुत्रापि उपाधिः स्वव्यक्तिचिह्निता  
व्यक्तिमेवाचष्टे । यथा अगस्त्यनिवासा दिक् दक्षिणाशा इत्युच्यते ।  
आशाशब्दो ह्यत्र यद्यपि प्राच्यादिषु सामान्येन वर्तते तथापि  
दक्षिणाशा इत्यनेन चिह्निता सती केवलं दक्षिणां दिग्मेवा-  
भिधत्ते । उपाधिः पुनरत्र दिगितरावृत्तित्वे सति केवलं  
दिग्वृत्तित्वम् । न हि गोत्वादिजातिवत् सामान्यम् ॥



इतरान्तो<sup>१</sup> नञ्पूर्वो गुणशब्दोऽर्थं विरोधिनं वक्ति ।  
 यथा सितेतरोऽप्यसित एव प्रतिपद्यते कृष्णः ॥ १८ ॥  
 जलदादिषु पूर्वपदेषु<sup>२</sup> सरोजमुख्येषु चोत्तरपदेषु ।  
 सुरपतिसमेषु<sup>३</sup> चोभयपदेषु पर्यायपरिवृत्तिः ॥ १९ ॥

पुनर्यौगिकविशेषमाह । विषमायुजाविति । यथा विषम-  
 लोचनः । अयुगलोचनः । विषमनयनः । विषमबाणः । विष-  
 मच्छदः । इत्यादि ।

(१८) सम्बन्धकृतयौगिकविशेषमाह । असित एवेत्यादि ।  
 कृष्ण एव प्रतिपद्यते ज्ञायते, न पीतरक्तादिः । व्युत्क्रमेण एव-  
 कारो योजनीयः । असित इत्यत्र विरोध्यविरोधिभावः सम्बन्धः ॥

(१९) जलदादिष्विति । अत्र पूर्वपदे पर्यायपरिवृत्तिः ।  
 यथा वारिद-नौरद इत्यादि । न तथा वारिप्रद-जलदायक  
 इत्यादि । आदिशब्दात् जलदादीनां ग्रहः । सरोजमुख्येति ।  
 अत्रोत्तरपदे पर्यायपरिवृत्तिः । यथा सरोरुह-सरोजन्मेत्यादि ।  
 न तथा कासाररुह-तडागजन्मेत्यादि । मुख्यशब्दात् पङ्कजादीनां  
 ग्रहणम् ।

१ 'इतरान्तो' B.

२ 'स यथा सितेतरोऽप्यसित एव' D.

३ 'पूर्वपदे' B.

४ 'सुरसरित्समेषु' B.

इति परिवृत्तिसहाये योगास्ते यौगिकाः शब्दाः ।

परिवृत्तसहाये ते मिश्रा गौर्वाणतुल्यास्तु ॥ २० ॥

१ इति द्वितीये श्लेषस्तवके मिश्राख्यं पञ्चमं कुसुमम् ॥ ५ ॥

इति श्रीमदाग्भटसूनुमहाकविदेवेश्वरविरचितायां कविकल्प-  
लतायां १ द्वितीयस्तवकः सप्तमः ॥ २ ॥



सुरपतिसंख्यति । अत्रोभयपदे पर्यायपरिवृत्तिः । यथा  
सुरेशः सुरपतिः देवेश्वरः इत्यादि । समशब्दात् भूतेश-यज्ञेश्वरा-  
दीनां ग्रहणम् ।

(२०) गौर्वाणतुल्या इति । गौः बाणो यस्येति । तुल्य-  
शब्दात् विष्वक्सेन-सुमनः-पूर्वदेवप्रभृतयः ॥

इति कविकल्पलताटीकायां बालबोधिकायां द्वितीयस्तवके  
रुद्धियौगिकं नाम पञ्चमं कुसुमम् ॥ ५ ॥

१ 'B. पुस्तके 'इति' आरभ्य 'कुसुमम्' इत्यन्तं नास्ति ।

२ 'द्वितीये श्लेषस्तवके रुद्धियौगिकमिश्राख्यं नाम पञ्चमं कुसुमम् ।

समाप्तश्चायं द्वितीयः श्लेषस्तवकः । ग्रन्थसङ्ख्या २८० ।' B.

अथ राजेक्षणं गङ्गास्तुतिर्भगवदीरणम् ।  
 विप्रलापस्तडागादिवर्णनं वादितर्जनम् ॥ १ ॥  
 इति यच्च निगद्यन्ते क्रमेण कुसुमानि षट् ।  
 तं वदामि कथाकल्पं सुधाकल्पं समासतः ॥ २ ॥  
 अर्थिप्रत्यर्थिनोर्यच्च विमतिः सा कथा द्विधा ।  
 वीतरागकथा चान्या<sup>१</sup> विजिगीषुकथा यथा ॥ ३ ॥

अथ कथास्तवकः ॥

(२) कथायाः कल्पः कल्पनं यत्र । अथवा कथानामाकलं  
 नेपथ्यमिव कथास्तवकं । सुधाकल्पं अमृतसमं समासतः संचेपात्  
 तं वदामि ।

(३) कथायाः लक्षणपुरःसरं भेदमाह । अर्थिप्रत्यर्थिनो-  
 रिति । अर्थी वादी । प्रत्यर्थी प्रतिवादी । अनयोर्थ्यं विमतिः  
 विरुद्धा मतिः सैव कथा द्विधा द्विप्रकारा भवति । एकतरा  
 कथा । वीतो रागो विजिगीषा यत्र । वादकथेत्यर्थः ।  
 तथा चोक्तम्—‘तत्त्वबुभुक्षोः कथावादः ।’ यथा गुरुशिष्ययोः कथा ।  
 अन्यथा च विजिगीषो रागिणः कथा जल्पवितण्डारूपेत्यर्थः । तथा  
 चोक्तम्—‘स्वपक्षस्थापिका परपक्षदूषिका कथा जल्पः । केवलं  
 परपक्षदूषिका कथा वितण्डा ।’ तत्र निष्कलत्वाद्वीतरागकथायाः  
 यथेत्यनेन विजिगीषुकथोदाह्रियते ।



वादी च प्रतिवादी च प्राश्निकोऽथ सभापतिः ।  
 चत्वार्यङ्गानि तुङ्गानि कथायाः<sup>१</sup> संप्रचक्षते ॥ ४ ॥  
 अनिन्द्यः सर्वविद्यासु सर्वालङ्कारपारगः ।  
 सविता कवितापद्मकानने तर्ककर्कशः ॥ ५ ॥  
 भरते भारते<sup>२</sup> विद्मः प्राज्ञो मन्त्रादिनाऽथ वा ।  
 सुवेशः पुरुषो गच्छेत्सभ्यान्सम्भावयन्सभाम् ॥ ६ ॥  
 अतः प्रथमतस्तत्र धरिचौरमणं प्रति ।  
 विद्वद्वन्दप्रमोदार्थरा(मा)शीराशीनुदीरयेत्<sup>३</sup> ॥ ७ ॥  
 स्वस्थस्तु विस्तारियशःप्रशस्ति-  
 भ्राजिष्णुदोष्णे भवतेऽवते क्षाम् ।

( ४ ) तत्र प्रकारमाह । वादी चेत्यादि । प्राश्निकः प्रश्न-  
 कर्त्ता मध्यस्थ इत्यर्थः ।

( ६ ) भरते सङ्गीतशाले । अथवा पूर्वाक्षेपे । मन्त्रादिने-  
 त्यादिशब्दात् प्राक्तनसंस्कारेण वा ।

( ७ ) धरिचौरमणं राजानम् । आशीराशीन् आशिषां राशयः  
 समूहाः तान् । 'रो रि' इति रेफलोपे दीर्घः । उदीरयेत् ब्रूयात् ॥

१ 'सभायाः' A.

२ 'भारतेऽभिज्ञः' B. D.

३ 'माशीराशीरुदीरयेत्' B.

विपक्षलक्षक्षयदक्षतौक्षण-

कौक्षेयकायाक्षतरक्षणाथ ॥ ८ ॥

अतुल्यकल्याणभवनं भव । प्राज्यं साम्राज्यमासा-  
दथ । चतुःसमुद्रमुद्रावच्छेदिनीं मेदिनीं पाहि । प्रताप-  
तापितारिवर्गो भर्गोपमो भूयाः । विनायकोऽवनाय  
कोविदस्य भवतु भवतः । शारदा शारदाभ्रशुभा<sup>१</sup> विभ्रा-  
जतामकुण्डे भवत्कण्ठे<sup>२</sup> । सूर्यः सूर्यर्चितः प्रचितोपचय-  
मचिरमारचयतु त्वाम् । अमन्दानन्दाय<sup>३</sup> मन्दाकिनी

( ८ ) प्रशस्तिः विरुदादिलिपिः तथा भ्राजिष्णुः दोः बाङ्ग-  
रस्येति तस्मै तथा । क्षां पृथ्वीम् । कौक्षेयकः खड्गः । अक्षतं  
रक्षणं यतः तस्मै अक्षतरक्षणाथ ॥

प्राज्यं प्रचुरम् । साम्राज्यं सार्वभौमत्वम् । आसादथ प्राप्तुहि ।  
चत्वारः समुद्राः एव मुद्रिका तथा अवच्छेदयुक्ताम् ।  
भर्गोपमः शिवोपमः ।

विनायको गणेशः । अवनाय रक्षणाथ । कोविदस्य धीरस्य ।  
शारदा सरस्वती । शारदाभ्रः शरद्घनः तद्वच्छुभा ।  
अकुण्डे अमन्दे ।

सूर्यर्चितः सूरिभिः पण्डितैः, अर्चितः पूजितः । प्रचितो-  
पचयं प्राप्तधनाद्युपचयम् । आरचयतु करोतु ।

१ 'अतुल्यकल्यकल्याण' D. २ 'शुभविभ्राजिताम' B.

३ 'तव कण्ठे' D. ४ आन(अम)न्दानन्दान्दाय' D.

सम्पद्यताम् । 'भृङ्गौशभृङ्गारशृङ्गारकारिवारिभासुरा  
सुरापगाऽच गात्रमतिमात्रमत्रभवतो' भवतः पवित्रयतु ।  
सर्वतः पर्वतसुतापतिः पातु । गङ्गाश्रु(भृ ?)ङ्गारितशिराः  
शिवः शिवं दिशतु देवाय । सर्वमङ्गला 'मङ्गलास्पदं  
करोतु त्वाम् । प्रभविष्णुर्विष्णुः पुष्पातु जिष्णुतां तव ।  
स दामोदरः स दामोदरतस्त्वधि भवतु । त्वयि करोतु  
करुणामरुणानुजध्वजः । सुकुन्दः कुन्दसुन्दरयशःस्तव-

सम्पद्यतां भूयात् ।

भृङ्गौशः शिवः स एव भृङ्गारं जलपात्रं तत्शृङ्गारकारि सङ्ग-  
मकारि यद्वारि जलं तेन भासुरा शोभना । सुरापगा गङ्गा । अत्र  
जगति । गात्रं देहम् । अतिमात्रं निर्भरम् । अत्रभवतः  
पूज्यस्य । भवतः तव ।

गङ्गाया भृङ्गारितं जलपात्रौकृतं शिरो यस्य । गङ्गाशृङ्गा-  
रितेति पाठे समालिङ्गितम् । देवाय राज्ञे ।

प्रभविष्णुः प्रभुः । पुष्पातु वर्द्धयतु जिष्णुताम् ।

सदा सर्व्वदा आमोदरतः आनन्दरतः ।

अरुणानुजो गरुडः स एव ध्वजो यस्य स कृष्णः ।

१ 'भृङ्गौशभृङ्गारकारि' B.

२ 'मत्रभवतः पवित्रयतु' B.

३ 'सर्वमङ्गला सर्वमङ्गलास्पदं त्वां करोतु' B.



किताम्बरं विरचयतु<sup>१</sup> । जायतां निजायताङ्घ्रिभुवभुव-  
नैर्भुवनं भूषयन् भगवान् भवदभ्युदयाय<sup>२</sup> । जीव राजीव-  
भूरिव भूरिवत्सरशतानि । चिरं<sup>३</sup> विरञ्चिरिव वञ्चित-  
कालः कलय पुष्कलमायुः । अरविन्दनन्दनो मुदं  
समुदञ्चयतु । निराविलमिरावलयमामलयमाहिमा-  
लयमापालय । जय प्रबलरिपुकुलप्रलयकालाग्नि-

स्तवकिताम्बरं व्याघ्राकाशम् । स्तवकितं जातस्तवकमिव आकाशं  
यस्मादिति वा ।

जायतां भूयात् । निजः आयतः दीर्घः अङ्घ्रिः तद्भवभुवनेः  
गङ्गाजलैरित्यर्थः । भगवान् विष्णुः ।

राजीवभूः ब्रह्मा । भूरीणि बहूनि वत्सरशतानि व्याप्य जीव ।  
विरञ्चिः ब्रह्मेव । वञ्चितकालः पराजितमृत्युः । कलय प्राप्नुहि ।  
पुष्कलं विस्तरम् । आयुः जीवनकालम् ।

अरविन्दनन्दनः ब्रह्मा । समुदञ्चयतु सम्बद्धयतु ।

निराविलं अनिन्द्यं यथा स्यात् । इरावलयं भृगोलम् ।  
'इरा भू-वाक्-सुराऽप्सु स्यात् ।' आमलयं मलयपर्यन्तम् । आहि-  
मालयं हिमालयपर्यन्तम् । आ सम्यक् पालय ॥

कालाग्निरुद्रः यमवह्निशिवानां आत्मको सूर्तिभेदः ।

१ 'विरचयतु त्वाम्' D.

२ 'भवदुदयाय' B.

३ 'विरिञ्चिरिव' B.

रुद्र<sup>१</sup> ! । 'अनन्तगुणमणिगणसमुदयसमुद्र' । द्रविणगणा-  
गणोयवितरणतृणीकृतगौर्वाणदृक्ष । । भरतभगौ<sup>२</sup> रथ-  
सुरथदशरथरघुनहुषसदृक्ष । । विनयविनमदवनि<sup>३</sup> धर-  
( व ? ) निवहसुवहचरणचारुचामीकरसुन्दरारविन्द<sup>४</sup> ।<sup>५</sup>  
सहृदयहृदय ! । शौरोदमोदमानगोविन्द । । रुद्राणी-  
रमणचरणपरिचरणचारण ।<sup>६</sup> । 'समस्तसामन्तसौमन्ति-

अनन्तः महान् । समुदयः सम्यगुद्गमः ।

द्रविणं धनम् । वितरणं दानम् । गौर्वाणदृक्षः कल्पतरुः ।

सदृक्षः समः ।

विनयेन विनमन्तः विनम्राः ये अवनिपतयः भूमिपाः तेषां  
निवहेन समूहेन सुवहानि सुखेनोद्धानि चरणः एव चामीकरा-  
रविन्दानि स्वर्णपद्मानि यस्य सः ।

सहृदयः सज्जनः ।

रुद्राणीरमणः शिवः, तस्य चरणस्य परिचरणं परिचर्या  
सेवा तत्र चारणः सेवकः ।

सामन्तसौमन्तिनौ राजपत्नी । दूरोत्सारणं दूरोत्क्षेपणम् ।

१ 'प्रलयवाचाच(दावान ?)ल ।' B. २ 'अनन्तगुण' B.

३ 'सुरथदशरथजयद्रथरघुनहुषसदृक्ष' B.

४ 'दवनिधवनिवह' B.

५ 'चामीकरसुन्दरारविन्द' B., 'चारुचामीकरसुन्दरारविन्द' D.

६ 'सदयहृदय' B., 'सहृदयहृदय' D.

७ 'परिचरणचारुचारण' D. ८ 'सपत्नसामन्त' D.

नीसौमन्तसिन्दूरपूरदूरोत्सारणकारण ! । निष्कृ-  
पकृपाणधारावलुप्त<sup>१</sup> मेदिनीपतिमुण्डमण्डलीमण्डित-  
चण्डीशमूर्तिमहीमण्डल !<sup>२</sup> । बलवदरिबलदलनलीला-  
खण्डल ! । अतुलतुलापुरुषप्रमुखप्रतन्यमानमहादान-  
सन्तानसन्तोषितसर्वोर्वीसुपर्व<sup>३</sup>प्रणौताशौर्वादनादप्र-  
मोदमानमानस ! । यशोराजहंसोल्लासलीलानिवासमा-  
नस !<sup>४</sup> । संरम्भोत्तम्भितासिदम्भोलिलीलादलितारि<sup>५</sup>-  
दन्तावलावलीमुक्तमुक्तावलौफलोज्ज्वल !<sup>६</sup> । राज्यलक्ष्मी-  
रक्षणविचक्षणदक्षिणदोर्दण्ड !<sup>७</sup> । डिण्डीरपिण्डपरि-  
पाण्डुराखण्डयशःश्रीखण्डमण्डितजगदण्ड !<sup>८</sup> । विल-

निष्कृपः कृपारहितः । चण्डीशमूर्तिरिति विशेषणं साभिप्रायम् ।  
मुण्डमालाभूषणत्वात् शिवस्यापि ।

भूसुपर्वाणो भूदेवाः । एकत्र भानसं चित्तम् । अन्यत्र सरोभेदः ।

संरम्भेण कोपेन यः उत्तम्भितः उत्तोलितः असिः खड्गः स  
एव दम्भोलिः वज्रम् ।

जगदण्डं ब्रह्माण्डम् ।

१ 'लुप्तदृप्तमेदिनी' B. २ 'चण्डीशमूर्तिस्वरूपमही' D.

३ 'सन्मान' B. ४ 'सर्वभूसुपर्व' B.

५ 'लीलानिलासमानस' D.

६ 'वलितारि' B. ७ 'मुक्तमुक्ताफलोज्ज्वल' B. D.

८ 'दोर्दण्डोदण्डयशोडिण्डीर' B. ९ 'खण्डमण्डितजगदण्ड' B.



सदवनौवनौपकदारिद्र्यमुद्राविद्राविद्रविणधाराधर ! ।  
 तर्जितोर्जितधनुर्धर ! । अङ्गवङ्गकलिङ्गभूलिङ्गतैलङ्ग-  
 मगमगधमलयमालवमरुकुरुनासौरनाहीरसौवीरकर-  
 वीरकीरकश्मीरहरिकेलकेरलकोशलान्तर्वेदिचेदिमहा-  
 'राष्ट्रसौर' । 'प्लाटभोटवराटवर' हाटकर हाटकणाटगोट-  
 गौडचौडद्रविडानन्तन्त्यत्कीर्तिनत्तकीर्तिनिरूपणनिपुण-  
 गौर्वाणगणस्तूयमानमानदोस्तम्भ ! । 'सकलसफलस-  
 मारम्भ ! । 'चातुर्यधर्ममाधुर्यस्थैर्यशौर्यसौन्दर्यसौकुमार्य-  
 मर्यादाद्यानयाचारविचारदाक्षिण्यदक्षताद्यक्षामक्षि-  
 तिपगुणग्रामाभिराम ! । अनवरतकृतमुकृतशतानुकृत-

अवनौ पृथ्वी तत्र वनौपकाः याचकाः ।

ऊर्जितः बलवान् ।

गौर्वाणगणः सुरगणः, धीरगणो वा ।

अक्षामः अक्षीणः । गुणग्रामः गुणश्रेणी ।

१ 'सुराष्ट्र' B.

२ 'वराटकरहाटकणाटगौड' B.

३ 'सफलसकलमानम्भ (समारम्भ)' B.

४ 'चातुर्यमाधुर्यधैर्यस्थैर्यसौन्दर्य' B.

५ 'दाक्षिण्यगुणरा(या)माभिराम' B.

राम ! । अमन्दमन्दरान्दोल<sup>१</sup>दोलायमानोद्दामदुग्धाब्धि-  
 प्रसूतकमलाविलास[वास ?]भवन ! । भवनगरनाथ<sup>२</sup>  
 मधुमथनचरणस्मरणपरिणमत्युण्यजन्यानन्यसामान्य-  
 वैभवाधिवास ! । सविकाशकाशहरहासव्यासोपन्यास-  
 सङ्काशवाग्विलासनिवासकालिदास ! । धवलधामाधि-  
 रूढसमूढशृङ्गारप्रौढप्रमोदप्रमदामदालसविलसन्नयन-  
 राजौरा(व ?)जीवन<sup>३</sup> ! । त्रिभुवनजनमनोमनोहरमधु-  
 करसङ्केतकेतकीवन ! । जय सभयजनशरण ! । जय  
 कमलसमचरण ! । जय मदनमदहरण ! । जय धरणि-  
 भरधरण ! । देवं<sup>४</sup> नयनाभिरामं राममिव<sup>५</sup> विलोचन-

दोलायमानः चपलः । वासभवनं वसतिगृहम् ।

भवः संसारः एव नगरं तस्य नागरो यो मधुमथनः कृष्णः ।  
 परिणतं परिपक्वम् । जन्यं जातम् । अनन्यसमं नान्येन समम् ।  
 वैभवं विभुलम् ।

धवलधाम सौधम् । समूढः सम्राट् । शृङ्गारेण यः प्रौढः  
 महान् प्रमोदः स थाभिः तास्तथा । जीवनं जलम् ।

सङ्केतः निवासः ।

१ 'न्दोलदोलादोलायमानोद्दामकमलाविलासवासभवन' B.

२ 'नागर' D.

३ 'राजीवजीवन' B.

४ देवं नयनमनोभिरामं' B.

५ 'राममिव लोचन' B.

गोचरीकृत्य कृतकृत्याः प्रशान्तखरदूषणोपप्लवा 'दण्ड-  
कारण्यमुनय इव समजनिष्पद्भिः । अयं हि सम्प्रति  
संवृत्तो देवस्य साक्षात्कारः । संसारमरुसञ्चारसमुद्भूत-  
प्रभूतखेदानां तापचयातपतप्तानामस्माकमकस्माद-  
जनि सुधाकादम्बिनौकदम्बसम्बन्धः । अनेन नवसुधा-  
'शौकरपरिस्यन्दिनाऽकालजलदेन निर्वापयता 'सर्व-  
तस्तापतप्तं शरीरमान्तराणि च करणानि । किं किम-  
स्मभ्यं नोपकृतम् । कानि 'कानि च सौख्यानि नोप-  
नीतानि । काः काः सम्पदो न सम्पादिताः । केषां  
केषां कल्याणानां न भाजनौकताः । किमनल्पजल्प-

खरं तौत्रं दूषणं दोषः तज्जातः उपप्लवः उत्पातः । पक्षे  
खरदूषणौ राक्षसभेदौ ।

संसारः एव मरुः निर्जलस्थानम् । प्रभूतः प्रचुरः । तापचयं  
आध्यात्मिकाधिभौतिकाधिदैविकरूपं तदेव आतपः । कादम्बिनौ  
मेघमाला । कदम्बकं समूहः ।

निर्वापयता सुखयता ।

उपकृतं उपढौकनीकृतम् ।

जल्पः आलापः ।

१ 'दण्डकावनमुनय' B. २ 'शौकर' B.

३ 'सर्वतः शरीरमान्तराणि' B. ४ 'कानि कानि सौख्यानि' B.



कल्पनयाऽनया । <sup>१</sup>निश्लेषमहोदयोदयानामतिभूमि-  
मध्यास्महे । <sup>२</sup>देवश्च प्रार्थकसार्थं प्रति निधिप्रतिनिधिः ।  
देवं <sup>३</sup>देवेन्द्ररुद्रोपेन्द्रद्रुहिणमुद्राधरं सत्याश्रयं नासत्याः  
श्रयन्ते । देवेन पविचचरिचाणि मिचाणि पुरस्कृ-  
तानि । न <sup>४</sup>तिरस्कृतानि । देवाय <sup>५</sup>सेवायत्त(त?)यत्नं

अतिभूमिं काष्ठाम् । अध्यास्महे प्राप्ताः स्मः ।

प्रार्थकसार्थं याचकवृन्दम् । प्रति लचीकृत्य । निधेः निधि-  
सङ्ख्यातधनस्य । प्रतिनिधिः ममः ।

द्रुहिणः ब्रह्मा । मुद्राधरं लक्षणधरम् । सत्याश्रयं सत्यलोका-  
श्रयम् । सत्यायाः सत्यभामायाः आश्रयम् । <sup>\*</sup>सत्यवाक्याश्रयं चेति ।  
† यथाक्रमं द्रुहिणरुद्रोपेन्द्ररूपाणां विशेषणम् । नासत्याः सत्यहीनाः  
जनाः । अथ च नासत्याः अश्विनीकुमारवंशाः रुद्रादीन् सेवन्ते  
दत्तचित्तमेव ।

सेवायां आयतः दीर्घः यत्नो यस्य तत्तथा ।

१ 'महोदयानामतिभूमि' B.

२ 'देवः प्रार्थक' B.

३ देवं रुद्रोपेन्द्रद्रुहिणमुद्राधरं नासत्या[ः] श्रयन्ते' B.

४ 'न तिरस्कृतानि' B. पुस्तके नास्ति ।

५ 'सेवापन्नं' B.

\* सती दाक्षायणी तस्या आश्रयम् । इति चेत् सम्यक् ।

† द्रुहिणोपेन्द्ररुद्ररूपाणामिति पाठे यथाक्रमत्वसम्भवः ।

द्वाःस्यदुःस्थौकृतं सामन्तसहस्रमजस्रं स्पृहयति । देवा-  
द्देवाधिपादिव चस्ताः समस्तावनिभृतो निभृतोपक्रम-  
मपाक्रामन् । देवस्य निर्दोषः कोषः पोषयति मनौषि-  
मनौषितम् । देवे च प्रसादसुमुखे 'सम्मुखौ श्रेमुषौ ।

अपि च । देवस्य महीमहेन्द्रस्यापि सुरसार्थपतेर-  
'भ्रान्तस्थितेर्बहुनयनलाभरतस्य सहजन्याया लोचन-

अवनिभृतः राजानः, गिरयश्च । निभृतोपक्रमं विरलप्रचारं  
यथा स्यात्तथा । अपाक्रामन् पलायिताः ।

कोषः भाण्डागारम् । मनौषिणां पण्डितानां मनौषितं  
वाञ्छितम् ।

श्रेमुषौ बुद्धिः ।

मह्यां महेन्द्रः इव महीमहेन्द्रः तस्य । सुराणां सार्थः समूहः ।  
पक्षे सुरसा शोभना पृथ्वी । अर्थः धनम् । अभ्रान्तः मेघान्तः,  
तत्र स्थितिः । अस्य वाहनात् । पक्षे अभ्रान्ता अचपला स्थितिः  
मर्यादा अस्तेति । बह्वनि नयनानि लभते यः तस्य । सहस्राक्ष-  
त्वात् । पक्षे बहुभिः नयैः नीतिभिः, नलाभस्य नलाख्यराजसदृ-  
शस्य । सहजन्यायाः स्वर्गवेश्यायाः, लोचनमनोहारिणः अपहा-  
रकस्य । रूपवैदग्ध्यातिशयादित्यर्थः ।

१ 'सुमुखौ' B.

२ 'सुरसार्थपराभ्रान्तस्थितेर्बहुनयनलाभस्य' B.

मनोहारिणः करसम्भृतशतकोटिः मृतभुजः सन्तानमाल-  
भारिणः कनकाचलरुचेरुच्चामरराजिराजितस्य<sup>१</sup> स्वय-  
म्भूमहिम(त?)स्थितेः<sup>२</sup> काञ्चनशोभां दधानाः<sup>३</sup> सुधर्म-  
सभासभासदः सुमनसः ।

‘दृताच्चौ सहजन्त्या च रम्भा च मेनका परा ।’ इति ॥

अथवा सह एकदा जन्त्यानां प्राणिनां यः अथः शुभावहं कर्म  
तस्य यत् आलोचनं सम्यक् ज्ञानं तेन मनोहारिणः । पक्षे सहजं  
स्वाभाविकं यत् न्यायालोचनं न्यायशास्त्रागमः तेन मनोहारिणः ।  
शतकोटिः वज्रम् । शतकोटिसङ्ख्यातं धनं च । अमृतं सुधां  
भुनक्तीति । पक्षे अमृतं यज्ञावशिष्टं अयाचितधनं वा । तथा च  
‘अमृतं स्यादयाचितम् ।’ भुनक्तीति । सन्तानमालभारिणः सुरतरु-  
कुसुममालां दधानस्य । ‘मालभारिणः’ इति ‘दृष्टकेषी-’ ६ ।  
२ । ६५ इति इत्थः । पक्षे ज्ञातिसमूहपोषकस्य । कनकवत्  
अचला रुचिरस्य । पक्षे कनकाचले सुमेरौ रुचिः दृष्टिरस्येति ।  
उच्चाः ये अमराः देवाः तेषां राजिः समूहः । पक्षे उद्गतचामर-  
श्रेणी । स्वयं आत्मना भुवि महिता स्थितिर्यस्य । पक्षे स्वयम्भुवा  
ब्रह्मणा विष्णुना वा महिता स्थितिः स्थानं मर्यादा वा यस्य ।  
अथवा स्वयं आत्मना भूम्ना वाङ्मयेन हिता दृता कुशला वा  
स्थितिरस्येति । काञ्चन अनिर्व्वचनीयां शोभां, स्वर्णशोभां च ।

१ ‘रुच्चामरराजितस्य’ B.

२ ‘सहितस्थितेः’ B., ‘महितस्थितेः’ A.

३ ‘सुधर्मा’ B.



१काव्यमनोज्ञं सुचरितं सखा प्रवरः । प्रणयिनः  
सुखलीना गन्धर्वाः । गुरुर्गुरुः । मरुन्नर्तितरम्भासम्भा-  
वितं २सदानन्दनमुद्यानम् । ३अहो वैचित्र्यमत्र । जन-  
पदाः सदानयज्ञा ४अनीतयः । उपचितबहुव्रीहयो-

सुधर्मा नान्नी देवसभा । पक्षे शोभनः धर्मः यचेति । सुमनसः  
पण्डिताः, देवाश्च ।

काव्यस्य शुक्रस्य मनो जानातीति काव्यमनोज्ञम् । पक्षे  
काव्येन कवितया मनोज्ञं शोभनम् । प्रवरः श्रेष्ठः । प्रवरनामा च ।

प्रणयिनः, प्रणयः प्रेम तद्युक्ताः । तथा च—

‘प्रणयः प्रश्रये प्रेम्णि याज्जाविश्रम्भयोरपि ।’

सुखलीनाः सुखेन लीनाः । खलीनाश्च । गन्धर्वाः घोटकाः,  
देवयोनयश्च ।

गुरुः आचार्यः ।

मरुतौ पवनामरौ । रम्भा कदली, अप्सरोभेदश्च । सदा  
सर्वदा नन्दनं नन्दननामकम् । पक्षे आनन्दनं आनन्दकरम् ।

विरोधे सदा नयं जानन्तीति सदानयज्ञाः ये ते कथं  
अनीतयः नीतिहीनाः । अथ च अविरोधे दानयज्ञाभ्यां सहिताः,  
ईतिहीनाश्च ।

१ ‘काव्यमनोज्ञं चरितं’ B.

२ ‘सदानन्दमुद्यानम्’ B.

३ ‘अति वैचित्र्यमत्र’ B.

४ अती( नौ )तयः’ B.

विग्रहाः । समहाधन्वानो बहुधान्योदयोक्तासिनः<sup>१</sup> ।  
 बहुखलाः सज्जनालङ्कृताः । सज्जनमन्निधाना वैदूर्य-  
 भाजः । नितान्तप्रणता उच्चतामृतः । कुलीनाः सदान-  
 भोगाः । मन्त्रिणः सदाचाराः । मातङ्गाः स्पृहणीय-

‘अतिवृष्टिरनावृष्टिः शलभा मूषकाः खगाः ।

प्रत्यासन्नाश्च राजानः षडेते ईतयः स्मृताः ॥’

एवं परत्रापि विरोधाभासाः ज्ञेयाः ।

वज्रब्रीहिः समासभेदः । बहवः ब्रीहयः धान्यादयश्च । अवि-  
 ग्रहाः विग्रहसमासान्तेन होनाः । कलहहीनाश्च ।

महान्तः धन्वानः मरुस्थानानि येषु । पक्षे महाधानुष्काः ।  
 बहूनां धान्यानां उदयेन उक्तासिनः । वज्रधा अन्येषां उदयेन  
 उक्तासिनश्च ।

वज्रखलाः बहवः खलाः यत्र । खलः क्रूरः । धान्यमर्दनस्थानं च ।  
 सन्निधानं सान्निध्यम्, प्रशस्तधनं च ।

कुलीनाः कौ पृथिव्यां लीनाः । कौलिन्यवन्तश्च । सदा नभसि  
 गच्छन्तीति सदा नभोगाः । दानभोगाभ्यां सहिताश्च ।

सदाचाराः सर्व्वदा चाराः दूतभेदाः । प्रशस्ताचाराश्च ।

मातङ्गाः चण्डालाः, हस्तिनश्च । स्पृहणीयं दानं येषां ते तथा ।  
 पक्षे मनोज्ञमदजलाः :

१ ‘धान्योदयोक्तासिताः’ B.

२ लब्धसन्निधाना’ A. B.

दानाः । 'भुजगवलया दक्षमखभुजः । भूतिभृतो रजो-  
रहिताः । सुक्लेश निष्क्लेशः' । परिजनः कलानिधिर्न  
दोषाकरः । दानं समानमसमानम्<sup>१</sup> ।

किञ्च किञ्चन वचनमुच्यमानमधुना मधुना समानं  
मधुनाशनावतारः क्षणमवधारयतु मनसि धारयतु च ।

भुजगाः वलयानि कङ्कणं येषां शिवानां ते तथा । पक्षे भुज-  
ग्राहवलयः । दक्षस्य प्रजापतेः मखं यज्ञं दूषयन्ति ये ते तथा ।  
पक्षे दक्षाश्च ते मखजुषश्चेति ।

भूतिः भस्मनि सम्यदि । रजः गुणभेदः, धूलिश्च ।

निष्क्लेशः केशरहिताः । निष्कानां धनानां ईशाः ।

कलानिधिः चन्द्रः, कलायुक्तश्च । दोषाकरः, दोषाणां आकरश्च ।

समानं सदृशं, मानसहितं च । असमानं असदृशं, अपरिमाण-  
सहितं च ।

अधुना इदानीम् । मधुना माध्वीकेन । मधुनाशनः, तस्यैव  
अवतारो यस्य स तथा । अवधारयतु विचारयतु निश्चिनोतु  
इति यावत् ।

१ 'भुजङ्गवनिता दक्षमखमुखो भू' B.      २ 'निःक्लेशः' B.

३ 'दानं सदानमसमानम्' B.



तथा चामी चामीकराचलवदचलाः कलाकलाप-  
मण्डिताः<sup>१</sup> पण्डिताः खण्डिताखिलविपक्षपक्षाः क्षाम्यन्तु  
नाम मामकं चापलं विचारयन्तु च मया निरुच्य-  
मानमुचितमनुचितं वा । यदेते सदसद्विचारचातुरौ-  
<sup>२</sup>चतुराश्चतुरानना इव <sup>३</sup>शिवप्रसादादासादितमहित-  
महिमानो मानोन्नता<sup>४</sup> नतान्तेवासिवासनोचित-  
व्याख्याः । सङ्ख्यावद्गणनायां पाणिनीया इव गणनीयाः ।

चामीकराचलः मेरुः तद्वत् अचलाः । चापलं चापल्यम् ।

मानेन उन्नताः । अथ च आनताः नम्राः ये अन्तेवासिनः  
शिष्याः तेषां वासना अभिप्रायः तदुचितव्याख्याः ।

सङ्ख्यावन्तः पण्डिताः तेषां गणनायां पाणिनीयाः पाणिनि-  
मुनिशिष्याः ।

१ 'मण्डिताः । खण्डिताः । खण्डिताखिल' B.

२ 'चतुराननाश्चतुरानना इव' B.

३ 'प्रसादासादित' B.

४ 'महिमानोन्नन्ता नतान्तेवासि' B.

मकलदिकलशस्तनौस्तनकपोलस्थलमलयजमण्डलाय-  
मानयशःप्रसराः । दुर्व्यपोहमोहमहान्धकारप्राग्भार-  
संहारभास्कराः । कलिकलुषकालकूटकवलनकलाक-  
लितनौलकण्ठावताराः । अमन्दमन्दरगिरिपरिश्रुभित<sup>१</sup>-  
क्षौराब्धिमध्येल्लसत्कल्लोलविमलसूक्तिमुक्ताफलकला<sup>२</sup>-  
पालङ्कृतकण्ठनालाः । अनेककलाविलासोपहसितमि-  
तकलकलानिधयः<sup>३</sup> । निरवद्यविद्यानद्याश्रयपयोराशयः ।

कलशस्तनौ अङ्गना । मलयजः चन्दनः । तन्मण्डलवत्  
आचरेत् ।

दुर्व्यपोहः दुःखेन निरसनीयः । प्राग्भारः समूहः ।

कालकूटं विषं तस्य कवलनकला ग्रामलौला । नौलकण्ठः  
शिवः ।

सूक्तयः शोभनाः उक्तयः एव मुक्ताफलकलापः हारः ।

मितकलः परिमितकलाकः । कलानिधिः चन्द्रः ।

निरवद्यं अनाविलम् ।

१ 'ल्यभ्यत्क्षौराब्धि' B.      २ 'मध्येल्ललत्कल्लोल' B.

३ 'सूक्तमुक्ताकलापा' B.

४ 'ह-मिति कलकलानिधयः' A. C., 'हसितामितकलानि-  
धयः' B.

संसारसारसारस्वत<sup>१</sup>स्वतःप्रकाशभासमानासमानवा-  
ग्ब्रह्माणो<sup>२</sup> ब्राह्मणाश्चतुर्दधिमेखलाखेलदुच्छृङ्खल-  
कीर्तिनर्तकीकाः । सकलकलाविलासभाजनभाजः<sup>३</sup>  
सभाजना भ्राजन्ते ।

इति तृतीयस्तवके राजदर्शनं नाम प्रथमं कुसुमम् ॥ १ ॥

सारस्वतः वाङ्मयः । समाना मानसहिता । वागेव ब्रह्म(भूः)  
वेदः । प्रमाणत्वात् । ब्राह्मणः (णाः) तत्त्व [ज्ञाः?] । चतुर्दधयः  
मेखला यस्येति सकला पृथ्वीत्यर्थः । उच्छृङ्खलं उद्धतम् ।

सकलकलाविलासभाजनानां जनानां अपि । सभाजनभाजः  
पूजाभाजः । 'सभाजृ याचनपूजनयोः ।' सभाजनाः सदस्याः ।

इति तृतीये प्रथमं कुसुमम् ॥ १ ॥

१ 'सर्वविकाशभासमाना' B. २ 'वाग्ब्रह्माश्चतुर्दधि' B.  
३ 'विलासभाजनसभाजनसभाजनभाज इव भ्राजन्ते' B.



देवस्योपासनावासनाशंसनाकृष्टाः सत्वरा गत्वरा  
अपि वयं प्रलम्बविलम्बभाजो यदभूम भूमहेन्द्रस्तव  
हेतुमाकर्णयतु<sup>१</sup> । अक्षामद्राक्षामण्डपमण्डितस्य पचे-  
लिमफलास्वादमोदमानजानपदस्य विकसदमलकुसु-  
मसमूहसौरभ्यलुभ्यदलिकुलकलितललितक्रीडस्याक्री-  
डस्य मध्ये चलदलतमालतलशिलातलकलितनिच्छद्म<sup>२</sup>-  
पद्मासनम् । अनिश्वासनासाग्रजाग्रन्नेत्रचिभागम् ।

देवस्य उपासना उपसेवनाऽभिप्रायेण या आशंसना आशी-  
र्वाद्भुतिः तथा कृष्टाः । सत्वराः समम्भूमाः । गत्वराः गमनशीलाः ।  
प्रलम्बं विलम्बः अति कालक्षेपः ।

अक्षामः अक्षौणः । द्राक्षा मृद्वौका लताभेदः । पचेलिमं स्वयं  
पक्वम् । सौरभ्यं सुगन्धिता । लुभ्यन्तः लोभवन्तः । ललितक्रीडनस्य  
आक्रीडोद्यानस्य । चलदलः अश्वत्थतरुः । निच्छद्म निष्कपटम् ।  
पद्मासनं पद्माख्यं आसनम् । तथा चोक्तम्—

‘वामोरूपरि दक्षिणं हि चरणं संस्थाप्य वाम तथा  
दक्षोरूपरि तस्य बन्धनविधिं कृत्वा कराभ्यां दृढम् ।  
तत्पृष्ठे हृदये निधाय चिवुकं नाभाग्रमालोकये-  
देतद्वाधिविकारनाशनकरं पद्मासनं प्रोच्यते ॥’

अनिश्वासः निश्वासहीनः ।

१ ‘हेतुमाकर्णयतु’ B.

२ ‘विकसदसम’ B.

३ ‘निच्छद्मपद्मासनं । निश्वासनिःस्वनासाग्र’ D.

१निःस्यन्दमानमदोदविन्दुपानपौनचकोरचयरचितप-  
 २रिचयकाषायसिचयम् । ३रागादि( रि ? )दारिज्ञाना-  
 सिचयम् । निखिलोपनिषान्नघस्मानसम्\* । परमहंस-  
 संसदवतंसम् । ४दुरतिक्रमदुरिताक्रमव्याधिबाध्यमान-  
 जगदगदङ्कारम् । निर्विकारम् । संश्लिष्टमष्टसिद्धिभिः ।

\*निस्यन्दः निश्चलः । निस्यन्दमानः संस्वमयः । सम्मदोदविन्दुः  
 आनन्दजनितवाष्पजलविन्दुः, तस्य पानेन पौनः दृढाङ्गः । काषायं  
 कषायेण रक्तम् । सिचयं वस्त्रम् ।

रागः एव अरयः तेषां दारौ दारणशीलः ज्ञानमेव असिचयः  
 खड्गसमूहो यस्य तं तथा । उपनिषत् [अ ?] द्वैतवादिवेदकाण्डः ।  
 निषण्णं आमक्तम् ।

परमहंसाः तत्त्वज्ञानिनः तेषां संसत् गोष्ठौ तदवतंसं तन्मण्डनम् ।  
 दुरतिक्रमं दुर्निरस्यं यत् दुरितं पापं तन्मध्ये आक्रमः  
 आक्रान्तिः पौडा स एव व्याधिः तेन बाध्यमानं यत् जगत्  
 तस्य अगदङ्कारं वैद्यम् ।

अष्टसिद्धिभिः अणिमादिभिः ।

१ 'निस्यन्दमानसम्मदोदविन्दु' A. २ 'चयचरितपरिचयम्' B.

३ 'रागारिदारि' A.

४ 'मनसम्' B.

५ 'दुरितोद्दामव्याधि' B.

६ 'निर्विकर्म्म । संश्लिष्टमिष्टसिद्धिभिः' B.

\* मूलग्रन्थे 'निस्यन्द' इति शब्दो न दृश्यते ।

अमत्रं मन्त्राणाम् । मित्रं मैत्र्याः । शरणं करुणायाः ।  
मन्दिरं मुदितायाः । सपशमुपेक्षायाः । श्लेचं क्षमायाः ।  
कोषं सन्तोषस्य । शैलं <sup>१</sup>शैलसलिलस्य । <sup>२</sup>सत्याचं  
पवित्रि(त्र)तायाः । सौधं शुद्धबुद्धेः<sup>३</sup> । आधारं धीर-  
तायाः । गुरुं गुरुतायाः । प्रासादं प्रसादस्य । निदानं  
चिदानन्दसम्पदः<sup>४</sup> । आश्रयं श्रेयसः । तपसोऽप्युपास-  
नीयम् । परमस्य<sup>५</sup> शमस्यापि सम्यगनुगम्यम् । योग-  
स्याप्यनुयोगयोग्यम् । अज्ञाया अपि अज्ञेयम् ।  
<sup>६</sup>अस्पृष्टं दुष्टतया । अन[व]गूढं मूढतया । निरस्तं

अमत्रं पात्रम् ।

मैत्री सौहार्दम् ।

मुदा मदा अनिन्दि(आनन्द ?)ता ।

उपेक्षा सर्वत्र औदास्यम् ।

क्षमा तितिक्षा ।

सन्तोषः दुःखादनुद्वेगः ।

शैलं सहजम् ।

चिदानन्दसम्पदां ब्रह्मानन्दातिरेकाणाम् ।

१ 'शैलशालस्य' B.

२ 'पात्रं पवित्रतायाः' B.

३ 'शुद्धेः । आधारं' B.

४ 'सम्पदाम्' B.

५ 'परमस्य' B. पुस्तके नास्ति .

६ 'स्फुट(अस्पृष्ट)मद्विष्टतया' B.



नास्तिकतया । वञ्चितं कुचिन्तया<sup>१</sup> । दूरौकृतं दुरितैः ।  
 अगृहीतं प्रतिग्रहैः<sup>२</sup> । अवज्ञातमज्ञानेन । अनङ्गीकृत-  
 मनङ्गेन । क्षिप्तं हस्ततया । उत्सारितं मात्सर्येण ।  
<sup>३</sup>अनिषेवितं विषयैः । अलब्धं लुब्धतया । वर्जितमनार्ज-  
 वेन । अशीलितं दुःशीलतया । <sup>४</sup>निर्वासितं दुर्वास-  
 नाभिः । अकलितं कलिना । महिलामहिलाला<sup>५</sup>मिव  
 परिहरन्तम् । महामन्त्रिणां पा(प?)वनाभ्याससुघटित-

नास्तिकः वेदाप्रामाण्यवादी ।

उत्सारितं दूरौकृतम् ।

विषयेण इन्द्रियसुखेन ।

अनार्जवेन कौटिल्येन ।

अशीलितं असमाहितम् । दुःशीलता दुःस्वभावता दुश्चरित्रता  
 तथा । तथा च—

‘शीलं स्वभावे सदृत्ते ।’ इत्यमरः ।

महिलां श्रियम् । अहिलाला सर्पमुखोत्पिप्तक्लेदः ।

पा(प?)वनाभ्यासः प्राणायामः, तेन सुघटिताः सन्धयः यत्र  
 एवंभूतं विग्रहं शरीरं यस्य ।

१ ‘कुण्ठतया’ B.

२ ‘प्रतिग्रहेण’ B.

३ ‘अनिषेवितं’ B.

४ ‘दुर्वासितं’ B.

५ ‘महिलाभा(ला)मिव’ B.

सन्धिविग्रहम् । कामनया वर्जितमपि न कामनया-  
वर्जितम् । निष्कोपचयमप्यनिष्कोपचयम् । प्रस्फुटमह-  
समप्यस्फुटमहसम्<sup>१</sup> । न तापकारिणमप्यनतापकारि-  
णम् । गिरावनप्रियं गिरावनप्रियम् । पुरुषमपु(प)रुषम-  
द्राक्ष्म । लक्ष्मभिरभिनववैरभवैरसमानं भासमानम् ।

विरोधाभासमाह । कामनयेति । कामनया वाञ्छया । अवि-  
रोधे न कामनये कामशास्त्रे आवर्जितं आसक्तम् ।

निष्कोपचयं निर्गतकोपचयम् । अनिष्कोपचयं न विद्यते  
निष्कस्य धनस्य उपचयः सञ्चयः यस्येति तम् ।

[ अ ? ] स्फुटम् । अहसं हामहीनम् ।

नताः अपकारिणः यस्मात् तम् । न तापकारिणं न सन्ताप-  
कारकं च ।

गिरि(रा?)वाण्याम्(ण्या?) । वनप्रियं कोकिलमिव । गिरौ  
पर्वते । अनप्रियं नाप्रौतिधरं च ।

पुरुषमपरुषं अपगतक्रोधम् ।

लक्ष्मभिः लक्ष्णैः । असमानं न विद्यते समानः यस्य तम् ।

१ 'स्फुटमहसं संस्फुटमहसम्' B.

२ 'न तापकारिणं नतापकारिणम्' B.

३ 'पुरुषमपरुषमपरुषमद्राक्षं' B.

४ 'लक्ष्मभिरभिमतैरसमानं' B.

‘अथाभ्युत्थानवेलालीलायितानन्तरं’ बद्धाञ्जलिर्निर-  
वद्यां गद्यपद्यमयीमयमुदाजहार भारतीम् ।

यथा:—

जन्तुजे मम शशिप्रभासिते  
भासितेशमुकुटे सदानवे ।  
दानवेन्द्ररिपुपादनिर्गते  
निर्गतेर्भव भवाब्धिपारदा ॥

पारदावदातवौचिनिचयशालितास्तोकलोकमले ।  
‘कमलेशयकमण्डलुमण्डला(ना?)यमानपानीयधाराव-

अभ्युत्थानवेला परमेश्वरोपस्थानकालः, तत्र लीलायितं  
प्रदक्षिणादिस्थापारः । उदाजहार उवाच ।

हे शशिप्रभासिते ! चन्द्रकान्तिवत् शुक्ले ! हे सदा नवे !  
नूतने ! अथवा मङ्गि ! आ नूयते स्तूयते या सा सदानवा । निर्गतेः  
गतिहीनस्य ।

पारदः रम्यं तदत् अवदातो विशदः । अस्तोकं अनल्पं ।  
लोकमलं लोकानां पापम् ।

कमलेशयः ब्रह्मा । मण्डला(ना?)यमानं भूषावदाचरत् ।  
अवधूता जिता नवसुधा यया सा तथा ।

१ ‘अथ दृक्पातवेलालीलामि(यि)तानन्तरं’ B.

२ ‘निरवद्यगद्य’ B. ३ ‘कमण्डलुतायमानपानीय’ B.



धूतनवसुधे । 'वसुधेश्वरभगौरथपथवर्तमानजलकल्लोल-  
मिलङ्गिण्डोरपिण्डविडम्बितहरमनोरमतमहासे' ।

महासेनजननि । जननिकरनरकहारिवारिपूरपूरितचि-  
भुवनभवने । 'भवनेत्रानलकौलकवलितबालेन्दुपालनो-  
चितपयःप्रदानकुशले । कुशलेखाङ्कितसमौपावने । पाव-  
नेन्दिन्दिरमन्दिरारविन्दसुन्दरमेदुरापे । दुरापेश्वरशिर-

वसुधेश्वरेति । विडम्बितः सदृशीकृतः हरस्य मनोरमः हामः  
यवेति सा तथा ।

महासेनः कार्तिकेयः तस्य हे जननि ! मातः ! । तस्य षाण्मा-  
तुरतया गङ्गा माता ।

जनानां निकरः समूहः । त्रिभुवनमेव भवनम् ।

भवस्य शिवस्य नेत्रानलकौला नयनाग्निज्वाला तथा कवलितः  
यस्तः ।

कुशानां लेखया श्रेण्या अङ्किता पूजिता समौपावनिः निकट-  
भूमिः अस्याः सा तथा

पावनं पवित्रम् । इन्दिन्दिरः भ्रमरः तस्य मन्दिरं आश्रयः  
यत् अरविन्दं पद्मं तेन मेदुराः स्निग्धाः आपः अस्याः इति ।  
अच् समामान्तः । ततः कर्म्मधारयः ।

दुरापं दुर्लभम् । परमगौरवः अत्यन्तादरः ।

१ 'पथप्रवर्तमान' B.      २ 'मनोरमहासे' B.

३ 'नेत्राम(न)लकौल' A., 'नेत्रानलकौला' B.

स्रञ्चारसञ्जातपरमगौरवे । 'गौरवेशविशेषप्रभाविनि-  
न्दितशारदजलदे' १ । जलदेवतावगाहनक्षुभितसितच्छ-  
दनिवहभासमाने । समानेकप्रदेशसञ्चारिहरिणप्रा-  
रब्धकेलिसङ्गरे । 'सङ्गरेचिततटनिषण्णमुनिजनाकर्ण्य-  
मानमनोरमारवे । मारवेदनानभिज्ञवैखानसावचित-  
सारसवने । सवनेज्यमानादिपुरुषवध्नःस्थलस्थायिकौ' २-

गौरवेशः शुक्लवेशः । शारदः शरत्कालीनः ।

जलदेवता वरुणलोकः । भितच्छदं पद्मम् । निवहः समूहः ।  
भासमाने शोभमाने ।

समः अनिस्त्रोन्नतः यः अनेकप्रदेशः तत्र सञ्चारौ भ्रमणशीलः ।  
केलिसङ्गरः केलियुद्धम् ।

सङ्गरेचितः सङ्गवर्जितः । मनोरमः आरवः शब्दः ।

मारवेदना कामजनितपीडा तदनभिज्ञः यः वैखानसः वान-  
प्रस्थः तैः (तेन ?) अवचितं गृह्यतं सारसवनं पद्मवनं यस्याः  
सा तथा ।

सवनं यज्ञः तत्र इज्यमानः पूज्यमानः यः आदिपुरुषः  
श्रीकृष्णः । प्रभासमूहवत् सिते शुक्ले ।

१ 'गौरवेशविशेष' B.      २ 'शारदविमलजलदे' B.

३ 'निष्पन्न(वध्नः?)' B.      ४ 'शावि' B.

स्तुभप्रभासमूहसिते । हसितेश्वरशिरोवर्त्तिशैतद्युति-  
केतकीकलिके । कलिकेलिभवनभवनगरदाहोद्धुरधर्मा-  
नलप्रभवारणे । वारणेन्द्रावगाह्यमानघनरसे । नर-  
श्रेमुषौममुदयागोचरहरमौलिमालतीमालाभ्रमकरे ।  
मकरेश्वरपृष्ठाधिष्ठायिचरणकिसलये<sup>१</sup> । सलयेन्द्रादि-  
वृन्दारकवृन्दविधौयमानयज्ञे । नयज्ञेश्वरभार्गवाङ्गिरस-

हसितः उपहसितः सदृशोक्तः इति यावत् । शैतद्युतिरेव  
केतकीकलिका इति रूपकम् ।

कलेः कलिनाम्नो युगस्य यत् केलिभवनं विलासमन्दिरं भवः  
एव नगरं तस्य दाहे उद्धुरः समर्थः धर्मः एव अनलः वक्त्रिः  
तस्य प्रभवः उत्पत्तिस्थानं एवंभूता अरणिः दासभेदः ।

वारणेन्द्रः ऐरावणः । घनं निविडं यत् रसम् ।

नराणां श्रेमुषौ तस्याः समुदयः । भ्रमकरः भ्रान्तिजनकः ।  
पचाद्यच् ।

मकरेश्वरः मकरश्रेष्ठः । चरणकिसलयः अङ्घ्रिपङ्कजः ।

सलयः सविनाशः । वृन्दारकाः देवाः । विधौयमानयज्ञे ।

नयज्ञाः नीतिविदः । भार्गवः शुक्रः । आङ्गिरसः वृहस्पतिः ।  
वाङ्मनसेति 'अचतुर—' ५ । ४ । ७७ इत्यत्र निपातितम् ।  
प्रभावः महत्त्वम् ।

१ 'सेमुखी (श्रेमुखी)' B.

२ 'पृष्ठापितचरणकिशलये' B.



वाङ्मनमागोचरप्रभावे । <sup>१</sup>प्रभावेश्मामृतरश्मिमण्डला-  
 स्त्रावनसुरसे<sup>२</sup> । सुरसेव्यमानसैकतसन्निधाने । निधा-  
 नेश्वरशैलशिरोविहितरङ्गे । तरङ्गेरितनौरजोदरकुञ्ज-  
 गुञ्जद्वमरे । <sup>३</sup>भ्रमरेणुहरणप्रवीणाम्भःसम्भारसम्भा-  
 विते । भावितेश्वरप्रलम्बजटाकलापे । कलापे-  
 शलस्वर्वासिविलासिनौजनघनजघनावरुद्धमुग्धप्रवाहा-

प्रभावेश्म रोचिषां स्थानं यत् अमृतरश्मिमण्डलं तदास्त्रावने  
 सेचने सु शोभनः रसः जलं यस्याः सा तथा ।

सुरैः सेव्यमानं सैकतं सिकतामयः देशः तस्य सन्निधानं  
 निकटो यस्याः ।

निधानेश्वरशैलः कैलासः तस्य शिरसि शृङ्गे विहितः रङ्गः  
 खेलनं यथा सा तथा ।

तरङ्गैः ईरितः प्रेरितः ।

भ्रमरेणुः भ्रान्तिज्ञानमेव रेणुः धूलिः ।

भावितः प्राप्तः । प्रलम्बः लम्बमानः । कलापः समूहः ।

कलापेशलः कलाकुशलः । स्वर्वासौ देवः । (अभ्रः शोभनः)  
 त्रिविष्टपविटपौ कल्पवृक्षः ।

१ 'वेश्मामितरश्मि' B.      २ 'सरसे । सरसेव्यमान' B.

३ 'प्रवीणार्णःसम्भार' B.

कृष्टचिविष्टपविटपिप्रसूनधवलिते । बलितेजोहारि-  
हरिवामपादप्रहारभिदुरब्रह्माण्डमण्डपमध्यराजतै-  
कस्तम्भायमानमहाप्रवाहशोभितजगदीक्षिते । दौक्षि-  
तेप्सितलोकप्रदानपटुतटनिविष्टसन्तुष्टनैष्ठिकगोष्ठीस्त-  
वाविर्भावितवासवे । १वासवेतसनिकुञ्जनिषण्णकिन्नर-  
मिथुनोपगूयमाने । २यमानेकमदविनाशनोद्भुरतरवा-

बलेः असुरराजस्य तेजोहारौ यः हरिः । भिदुरः स्वयं  
दौर्घ्यमाणः । राजतः रजतसम्बन्धी यः एकस्तम्भः तद्वत् आचरन् ।  
जगदीक्षिते जगद्भिः वीक्षिते दृष्टे ।

दौक्षितानां यज्ञप्राप्तदौक्षाणां ईप्सितलोकः स्वर्गादि तस्य  
प्रदानं तत्र पटुः । वासवविशेषणम् । नैष्ठिकः निष्ठावान् मुनिजना-  
दिरित्यर्थः । वासवः इन्द्रः ।

वासः वसतिरूपः यः वेतसनिकुञ्जः वेचलताम्रहम् । उपगूय-  
माने स्त्रयमाने ।

यमस्य अधिकमदः गर्वः । वारिधारां धारयतीति धारिणी  
अम्भः । (?) ततः पचाद्यच् ।

१ 'राजमानैकस्तम्भसमानमहा' B.

२ 'नैष्ठिकस्तवाविर्भूत' B.

३ 'वासवेदौवसन्निकुञ्ज' B.

४ 'यमानेकपमद' B.

रिधाराधारे<sup>१</sup> । राधारेवतौपतिसमारधितकलिन्द-  
कन्यापरिरम्भणावाप्तहरिहरकायशोभे । यशोभेशप्र-  
काशनाशितदुरितान्धकारविसरे । विसरेखायमान-  
हरशिरश्चन्द्रचुम्बनपटुचटुलचक्रवाकचक्रवालवाचाल<sup>२</sup>-  
जलव्यतिकरोद्भूतसगरपार्थिवकुले । वकुलेन्द्रद्रुमादि-  
द्रुमच्छायानिषण्णकुरङ्गकुलकवलौकियमाणतौरकलमे ।  
<sup>३</sup>कलमेखलानिनादानुवादिराजहंसरसितोत्तसितवि<sup>४</sup>-

राधारेवतौपती कृष्णवलभद्रौ । कलिन्दकन्या यमुना तस्याः  
परिरम्भणं आलिङ्गनम् ।

यशो यशः । भेशः चन्द्रः । दुरितमेव अन्धकारविसरः तमः पटलः ।

विसरेखायमाणः मृणाललतेव आचरन् । चटुलः चपलः ।  
चक्रवालः समूहः । व्यतिकरः सम्पर्कः । सगरनाम्नः पार्थिवस्य  
राजः । कुलं वंशः ।

इन्द्रद्रुमः वृचभेदः । कुरङ्गकुलं हरिणवृन्दं तेन कवलौकिय-  
माणः ग्रस्यमानः । कलमः धान्यभेदः ।

कलः अव्यक्तमधुरः । मेखला काञ्ची तस्याः निनादानुवादौ  
शब्दानुकारौ । रसितं शब्दः । विपुलं महत् । पुलिनमेव जघनः  
यस्याः इति । 'शेषात् विभाषा' ५ । ४ । १५४ इति कप् ।

१ 'वारिधाराध(धा)रे' B.    २ 'चक्रवाके । चक्रवाल' B.

३ 'मेखलानुनादानुवादि' A. C., 'मेखलानिनादानुवादि' B.

४ 'रसितोद्भासित' B.



पुलपुलिनजघनके । घनकेतकौवनपवनान्दोलितनी-  
लोत्पलकुन्तले । कुन्तलेलिहानभौषणसमरार्णवसन्त-  
रणप्रवीणदेवव्रतनिपीतकुचकलशे । कलशेवालमञ्जरी-  
ग्रासलालसतिमिनिकरविराजमानप्रवाहभूषितमदन-  
दहनमस्ते<sup>१</sup> ।

नमस्ते महोर्मोजिताहौनभोगे  
नभोगेयकौर्त्ते<sup>२</sup> नमद्विप्रसिद्धे ।  
प्रसिद्धेऽस्तु गङ्गे मुदे तेऽम्बुधारा<sup>३</sup>  
बुधाराधिते दत्तसन्तानभोगे ॥ १ ॥

घनं निबिडम् । नीलोत्पलान्येव कुन्तलाः ।  
कुन्ताः एव लेलिहानाः सर्पाः । देवव्रतः भौष्णः ।  
कलं शोभनं श्रैवालम् । तिभिः जलजन्तुभेदः । मदनदहनः  
शिवः । मस्तं मस्तकम् ।

अहौनः शेषनागः तस्य भोगः देहः । नभसि गेया कौर्त्तिर-  
खेति । नमन्तः विप्राः सिद्धाश्च यत्र । मुदे हर्षाय ते तव  
अम्बुधारा अस्तु । हे बुधाराधिते ! पण्डिताराधे ! । दत्तः सन्तानः  
वंशः भोगः सुखं च यथा ॥

१ 'मस्तके नमस्ते नमस्ते' ।

२ 'नेन्दुधारे' B.

नभोगे 'खलाशीविघातङ्कवौशः  
 कवौशस्तवेमं स्तवं व्याततान ॥  
 ततानन्तकीर्तिः कलाभाजनानां  
 जनानां शिरोदाम देवेश्वरोपि ॥ २ ॥  
 इत्यभिधाय विरराम ॥

इति तृतीयस्तवके गङ्गास्तुतिर्नाम द्वितीयं कुसुमम् ॥ २ ॥

नभसि गच्छतीति हे नभोगे ! खलाः एव आशीविषाः सर्पाः  
 तेभ्यः यः आतङ्कः भयं तत्र वौशः गरुडः । कवौशः कवौश्वरः ।  
 व्याततान विस्तारयामास ।

तता विस्तृता अनन्ता कीर्तिरस्येति । कलाभाजनानां कला-  
 पात्राणां शिरोदाम श्रेष्ठः इत्यर्थः । देवेश्वरः इन्द्रः । अथ च  
 देवेश्वरनामा कविः ।

इति तृतीये द्वितीयं कुसुमम् ॥ २ ॥

१ 'खलाशीविघातङ्कनिशङ्कवौशः' A. C.

२ 'तृतीयकथास्तवके' B.

अथ विहितस्तवस्य भ्रूसंज्ञया पुरुहताज्ञयेवाहताः  
सविनयमुचितोपचितामेतां वाचमवोचाम ॥ नमः  
१कमलाकामुकानुकारावतरणेभ्यः श्रीचरणेभ्यः । सम्प्रति  
प्रसादप्राप्तादतः २संसारगु(म?)रुमरौचिकावौचिका-  
मृषावृषापगमभाजः ३सुधासागरमध्यमध्यगमाम ।  
एतर्हि बर्हिवाहनः कृतात्मसंवाहनः ४ ज्ञानदर्पणः

भ्रूसंज्ञया भूसूचनया । पुरुहताज्ञया इव आहताः इन्द्राज्ञयेव  
आह्वानिताः । उचितोपचितां उचिता योग्या उपचिता प्रमेय-  
वज्रला । उपचितोपचितेति पाठे उपचिता पूजिता ।

कमलाकामुकः कृष्णः तदवतारस्वरूपेभ्यः ।

प्रसादः प्रसन्नता तस्य प्राप्तादः गृहम् । मरुः निर्जलस्थानम् ।  
मरौचिकावौचिका मृगहृणा । मृषा वृषा । वृषा पिपासा  
तस्याः अपगमः क्षयः । अगाधमध्यं अतलस्पर्शम् । अगमाम  
प्राप्ताः स्म ।

सत्सङ्गादत्यन्तसुखावाप्तौ वृद्धसम्वादमाह । एतर्ह्येत्यादि ।  
एतर्हि एतादृशि काले । बर्हिवाहनः कार्त्तिकेयः । कृतं आत्मनः  
संवाहनं शुश्रूषा येन स तथा । ज्ञानमेव दर्पणः अनुप्रकाशः

१ 'कामुकावतरणेभ्यः' B.

२ 'गुरुमरुमरौचिका' B.

३ 'सा(सी?)धुसागरमगाधमध्य' B.

४ 'कृतात्मसंवाहनः' B., 'कृतात्मसंवाहनाज्ञान' A. C.



कृतनिजार्पणः सद्यो याज्ञवल्क्यवाक्यमाशिश्रिये<sup>१</sup>  
 निःश्रेयसश्रेयसं । अधुना धुनाना पापानि सुरधुन्य<sup>२</sup>-  
 ध्वनौ नतामयासीत् । अतोऽस्माकं<sup>३</sup> न भविता भविता ।  
<sup>४</sup>भगवन्भवन्मुखमुखावलोकनादुत्सारितातुच्छकृच्छ्रो-  
 च्छायनिकायस्य कायस्य फलमविकलमवापाम ।  
 भवानेको<sup>५</sup> भवानेकोपपातकव्रातकलभकुलनिराकुल-

यस्य । कृतं निजस्य आत्मनः अर्पणं अर्थात् गुरौ याज्ञवल्क्ये येन  
 म तथा । आशिश्रिये आश्रितवान् । निःश्रेयसश्रिये मोक्षात्मका-  
 नन्दसम्पदे । मत्सङ्गादत्यन्तदुःखध्वंसेन परमानन्दाधिगमो भवतीति  
 यदा ज्ञातवान् तदेव याज्ञवल्क्यादोष्यात्मवचनं (?) जगद् इत्यर्थः ।  
 विनयपुरःसरमाह । अधुनेति । धुनाना कम्पयन्ती सुरधुनी  
 गङ्गा । अध्वनौ नतां पान्थभावम् ।

भविता संभारितम् । न भविता न भविष्यति ।

उत्सारितः दूरीकृतः । अतुच्छः महान् । कृच्छ्रोच्छ्रायनिकायः  
 दः खोद्रेकसमूहः यस्य स तथा । अवापाम प्राप्ताः स्म ।

एकः श्रेष्ठः । भवान् एकः त्वमेकः । भवस्य संसारस्य अनेकं  
 बहलम् । उपपातकं गोवधादि । व्रातः समूहः । कलभः

१ 'वाक्यैक्यमाशिश्रिये निःश्रेयसश्रिये' B.

२ 'सुरधुनीहाध्व' B.

३ 'भविता भविता' B.

४ 'मुखावलोकनादनुकृच्छातिकृच्छ्रोच्छ्रायनिकायस्य फल' B.

५ 'शतकलभकुलकवलनकठोर' B.

कवलनकठोरकण्ठोरवः । भवदागमनप्रसङ्गो<sup>१</sup> गङ्गा-  
प्रवाह इवात्र प्रायेण प्रावर्तत । युष्मद्विजयव्याजेन  
राजौवजन्मा<sup>२</sup> सन्मार्गोपदेशायास्मै समाजिहीते स्म ।  
उन्निद्रश्चन्द्रो वाऽऽगत्य धरणीसरणीरमृतसारणीभिर-  
भिषिषेच<sup>३</sup> । किं बहुना । भवादृशां दर्शनमेव दारुण-  
दुरितदारणम्<sup>४</sup> । सम्भाषणमेव निखिलोपनिषन्निषेव-

करिष्वावकः । निराकुलकवलनं यथेष्टयासः । कठोरः निष्ठुराङ्गः ।  
कण्ठोरवः सिंहः ।

प्रायेण बाहुल्येन ।

विजयव्याजेन प्रस्थानच्छलेन । राजौवजन्मा ब्रह्मा । सन्मार्गस्य  
सत्पथस्य । उपदेशाय प्रदर्शनाय । अस्मै प्रस्तुतदेशाय । प्रा (समा ?)  
जिहीते स्म प्रस्थितवान् ।

उन्निद्रः उदितः । सरणी पदवी । अमृतसारणीभिः पीयूष-  
नालिकाभिः । सारणी धरा वा । अभिषिञ्चति । 'षिचिर्  
चरणे' इति । इदन्तवान् ।

उपनिषद् वेदभेदः ।

१ 'प्रसङ्गाद्गङ्गाप्रवाह इह प्रावर्तत' B.

२ 'राजवन्मानसंका(मा ?)र्गोपदेशाय देशायास्मै' (?) B.

३ 'रभिषिञ्चति' B., 'रभिषिषिञ्च' D.

४ 'दारुणम्' B.

णम् । स्पर्श एव स्पर्शाश्मलाभः । शुश्रूषैव ब्रह्मशुश्रूषा ।  
 सन्निधानमेव<sup>१</sup> सन्निधानम् । समाराधनमेव धनम् ।  
 तदद्य निरवद्यं दिनम् । तिथिरतिथिः श्रेयान्मुहूर्तः सम-  
 पद्यत । मतापिचोः पविचोऽन्वयः प्रतिष्ठानिष्ठामवाप ।  
 नित्यकृत्यानि<sup>२</sup> कृतकृत्यानि । नित्याभ्युदयभाजो वयम् ।  
 यद्यपि कृषामृतस्पृशा दृशा मृशं कृताः कृतार्थास्तथापि  
 वाचालता वाचालताकाण्डमकाण्डं ताण्डवयति ।  
 भगवन् ! परित्यागादक्षशक्लेशः कतमो देशः कृतः ।  
 स्वच्छन्दमागच्छद्भिरच्छधीभिः के के वाऽऽश्रमा गतश्रमा

तत् स्पर्शाश्म यस्य स्पर्शेन सर्व्वे धातवः हिरण्ययतां प्रयान्ति ।  
 तव शुश्रूषा सेवा ब्रह्मशुश्रूषा विधातुः निषेवणम्, वेद-  
 अवणेच्छा वा ।

सन्निधानं सान्निध्यं, प्रशस्तधनं च ।

अन्वयः वंशः । प्रतिष्ठा महत्त्वं तस्य निष्ठा काष्ठा ।

वाचालता सुखरता । वाचालताकाण्डं वाग्लतानालम् ।

‘टापं चापि हलन्तानां जुधा वाचा दिशा गिरा ।’ इति ।

अकाण्डं अकस्मात् । ताण्डवयति नर्त्तयति ।

अच्छधीभिः निर्मलज्ञानैः । विश्रमात् निवसनात् ।

१ ‘सन्निधानं स’ B.

२ ‘श्रेयान्मूर्त्तः समुहूर्तः’ B.

३ ‘कृतकृत्या नित्या’ B.



विश्रमादक्रियन्त । क्वचिदुल्लाघापघनता घनतामात-  
नोति बहुश्रेयसाम्<sup>१</sup> । अत्र पवित्रचरित्रैरयं कियन्ति  
दिनानि यावदावसथः सनाथः<sup>२</sup> क्रियते । कियन्त्य-  
हानि<sup>३</sup> पुण्यहानिरहितैरिहातिवाहनौयानि मान-  
नौयैः । क्व वा यियासाऽऽयासातिशयदायिनी । भगवन्तः  
कियन्तः श्रीमतामन्त्रिके ज्ञानामृतस्नातकाः<sup>४</sup> प्रति-  
निवसन्ति । निषिद्धविद्वज्जनाधिकरणं किमधिकरणं

कचित् प्रश्ने । उल्लाघः निर्गतः गदात् । अपघनं अङ्गम् ।  
घनतां नैविद्यम् ।

आवसथः आवासः ।

अतिवाहनौयानि प्रापणीयानि ।

यियासा गमनेच्छा । आयासातिशयदायिनी अतिशयखेद-  
कारिणी ।

ज्ञानं एव अमृतं जलं तेन स्नाताः एव स्नातकाः । स्वार्थं  
कः । स्नातकाः त्रिसन्ध्यस्नायिनः त्रतिनः । तथा च— 'स्नातकस्वा-  
मुतव्रती ।' कति कियन्तः । सन्तः साधवः ।

विद्वज्जनः नास्तिकलोकः । अधिकरणं अधिकारः, अधि-

१ 'घनतामातनोति । अत्र' B.      २ 'सनाथीक्रियते' B.

३ 'कियन्त्यहानि वा पुण्य' B.

४ 'मृतस्नातकाः स्नातकाः कति प्रतिवसन्ति सन्निधौ' B.

व्याख्यायते विख्यातव्यातिवादैः श्रीपादैः । कियत्सङ्ख्याः  
 सङ्ख्यावन्तः श्रीचिथाः श्रीतारः । प्रशस्तसमस्त-  
 पुस्तकसङ्ग्रहोऽस्ति न समस्ति वा । सच्यासात्प्रागेव  
 गेयचरितैरधिजगे खगेन्द्रवाहनावाहनाऽमलमतिभिः ।  
 उत सच्यस्य 'गुणराशिभिः प्रथमाश्रमादेव देवता-  
 वतारैः सच्यस्तम् । अथ' पृथुलश्रमाद्वितीयाश्रमात् ।  
 विश्वाभयदानदक्षदक्षिणहस्तानां सच्यस्तानां काको-  
 दरनाथकोदरसुप्तदामोदरदृढाश्लेषोस्त्रासितरमास्यानि

करणग्रन्थश्च । व्यातिवादैः व्यातिपञ्चकवादिभिः । प्रसिद्धैर्वा ।  
 श्रीपादैः कृतसत्र्यामैः ।

सङ्ख्यावन्तः पण्डिताः । श्रीचिथाः वेदश्रुताः ।

न समस्ति न सम्यक् अस्ति ।

गेयचरितैः प्रशस्तचरितैः । अधिजगे पठितम् । खगेन्द्रवाहनः  
 कृष्णः । आवाहनं तत्सपर्या ।

उत पचान्तरे । सच्यस्य सत्र्यासं कृत्वा । प्रथमाश्रमात्  
 [ब्रह्मचर्यात् ?] ।

द्वितीयाश्रमात् गार्हस्थ्यात् । प्रभूतश्रमात् महाखेदात् ।

काकोदरः सर्पः तस्य नाथकः शेषनागः । उदरशब्देनात्र

कति चातुर्मास्यानि । सम्प्रति निःप्रतिमप्रज्ञ वज्रात-  
सुरगुरवः श्रीगुरवः कस्मिन्नुपवर्त्तने वर्त्तन्ते । कियतो  
यतौश्वराणामजनि जनितः प्रभृति विमला वर्षमासा ।  
अद्य वन्द्यपादानां साधुमाधुरी भिक्षा पीयूषकक्षा-  
मनूचानचयगृहेषु ग्रहीष्यति, किमु कस्यापि भाग्य-  
भाजो भवने भवनेपथ्यभूताभिख्या भविष्यत्ये-  
कभिक्षा ।

गात्रमात्रमुपस्थितम् । रमा लक्ष्मीः, तस्याः आस्थं सुखम् । कति  
कियत्परिमाणानि । चातुर्मास्यानि वार्षिकव्रतानि ।

उपवर्त्तने देशे । वर्त्तने जौवनोपाये ।

यतौश्वराणां सन्नासिश्रेष्ठानाम् । जनितः प्रभृति जन्मादितः ।  
वर्षमासा वत्सरश्रेणी ।

प्रतिपद्मं मधुराः इव प्रतिगृहं ओचिद्याणां यतयः यां  
कामयन्ते सा माधुरी भिक्षा । पीयूषकक्षां अमृतमादृश्यम् ।  
अनूचानाः साङ्गवेदाध्येतारः । भवने गृहे । भवनेपथ्यभूता  
जगदलङ्काररूपा । प्रभूताभिख्या प्रचुरा शोभा । 'अभिख्या  
नामशोभयोः' । इत्यमरः । प्रभूता भवेतिपाठे एकभिचेति  
विशेषणं भिक्षायाः । एकं एकवारं भिक्षा याचनं यस्याः सा  
तथेत्यर्थः ।



अन्यच्च, श्रीमतां<sup>१</sup> वेदान्ते वेदान्तेवासिप्रसिद्धिभिरेव  
जनो भगवन्महिमानम् । मौमांसां<sup>२</sup> निस्सीमां साम्प्रतं  
प्रतिपद्यामहे महेच्छानाम् । भवदुपन्यासादिद्वित-  
कणादानुवादा अक्षपादानुवर्तिन्यो विद्याः प्रसिद्ध-  
बौद्धप्रयुक्तकुतर्ककर्मशशरेभ्यो न बिभ्यतौत्यभ्यर्हिताः  
प्रकाममामनन्ति । स ह्ये<sup>३</sup> त्वसह्येयमह्यावत्सह्ये मुख्य-

वेदान्ते वेदान्तदर्शने । वेद जानाति । अन्तेवासिनां शिष्या-  
णाम् । प्रसिद्धिभिः ।

मौमांसा जैमिनिमुनिप्रोक्तशास्त्रम् । निस्सीमां निरवधि-  
भूताम् । साम्प्रतं इदानीम् । प्रतिपद्यामहे जानौमः ।

विहितः कणादस्य कणादमुनिप्रोक्तस्य वैशेषिकदर्शनस्य  
अनुवादः अनुकारः याभिः ताः तथा । न्यायममानतन्त्रं वैशेषिक-  
दर्शनमिति प्रसिद्धमेव । अक्षपादानुवर्तिन्यः विद्याः न्याय-  
शास्त्राणि । न बिभ्यति न भ्रम्यन्ते इत्यतः कारणात्, अभ्यर्हिताः  
प्रजिताः । अर्थान्तत्रैव विद्याः जनाः यथेष्टं आमनन्ति सम्यक्  
आमन्यन्ते ।

साह्ये कपिलमुनिप्रोक्ते शास्त्रे । असह्येयानां सह्यावतां

१ 'श्रीमन्तो वेदान्ते वेदायन्ते वेदान्तेवासिप्रसिद्धेरेव' B.

२ 'मौमांसामसौमां' B.

३ 'साह्येऽसह्येय' B.

तथा लिख्यन्ते<sup>१</sup> लेखैरपि युष्मादृशाः । आपातप्राञ्जल-  
पातञ्जलजलधिरञ्जलिना कलितः कलितमोहारिभिः ।  
गुणानां<sup>२</sup> साहित्यं साहित्यमादधाति धातृगुल्यानाम् ।  
तत्तद्रसप्रसवित्वं कवित्वं विभर्त्ति कौर्त्तिमतामित्यनु-  
शुश्रुम । अतएव युष्माभिरनूष्माभिषङ्गैः समं  
सविस्मयाः समगंस्महीत्यभिहिते विहितयथोचितानु-

पण्डितानां, सङ्ख्यायां सम्यक् कथने गणनायां वा । मुख्यतया  
श्रेष्ठतया । लेखैः देवैरपि भवन्तः लिख्यन्ते ।

आपातप्राञ्जलः अविचारतः अगमः । पातञ्जलं शास्त्रं  
षष्ठं दर्शनं तदेव जलधिः । कलितः गृहीतः । कलितमोहा-  
रिभिः । कलिजन्याज्ञानध्वंसकैः ।

साहित्यं सङ्गतः । साहित्यं काव्यादि ।

तत्तत् प्रसिद्धम् । रसप्रसवित्वं रसजनकत्वम् । कवित्वं  
कर्तृ । विभर्त्ति ।

ऊष्मा गर्वः, तस्मात् यत् अभिषङ्गः अभिभवः तद्रहितैः ।  
समगंस्महि सङ्गताः स्म । विहितयथोचितानुवादे दत्तोत्तरानु-  
रूपप्रत्युत्तरे । सप्रसादे प्रसन्ने । प्रसादे मध्यासिनि । तदनु-

१ 'लिख्यन्ते युष्मादृशाः' B.

२ 'गुणसाहित्यं च साहित्यं न दधाति' B.

वादे 'प्रदक्षिणाचरणप्रणामादिना संप्रसादे प्रसादे  
तदनु तदनुज्ञया ततस्तौ ब्रमाब्राजिष्म ॥

इति 'तृतीयस्तवके भगवदौरणं नाम तृतीयं कुसुमम् ॥ ३ ॥

तस्यानन्तरम् । तदनुज्ञया तस्याज्ञया । ततः तस्मात् स्थानात् ।  
तौ ब्रं शौघम् । आब्राजिष्म आगताः स्म ।

इति तृतीये तृतीयं कुसुमम् ॥ ३ ॥

१ 'प्रदक्षिणाचरणचरणप्रणामादिना संप्रसादे तदनुज्ञया' B.

२ 'तृतीयकथास्तवके भगवदाभाषणं नाम' B.



अथ दक्षिणेन क्षोणीपतिमार्गं भार्गवमिव परशु-  
भोक्तासितम् । अमृतसम्भारमिव कुण्डलसल्लक्ष्मीकम् ।  
वशिष्ठमिव वशिष्ठेष्टम् । पराशरमिव पराशयज्ञम् ।  
वेदव्यासमिव वेदव्यासक्तम् । शुक्रमिवाशुकलितपर-  
मार्थम् । दुर्वाससमिव दुर्वासनाशून्यम् । जमदग्नि-  
मिवानमदग्नितेजसम् । १गर्गमिव भर्गभाजम् ।

दक्षिणेन क्षोणीपतिमार्गं राजवर्त्मना दक्षिणभागे ब्राह्मण-  
मुपागम्य इदं अवादिष्य इत्यन्वयः । मार्ग इति 'एनपा द्वितीया'  
२।३।३१ इति द्वितीया । भार्गवं परशुरामम् । परेषां  
शुभया उक्तासितम् । परशोः परश्वधस्य भा दीप्तिः तथा  
उक्तासितं च ।

कुण्डलाभ्यां सन् लक्ष्मीः यस्य तं तथा । पक्षे कुण्डे लक्ष्मन्तौ  
लक्ष्मीः यस्य ।

वशिष्ठेष्टं जितेन्द्रियेष्टम् । पराशयज्ञं परेषां अभिप्रायविदम् ।

वेदे व्यासक्तं अनुरक्तम् ।

आशु शीघ्रं कलितपरमार्थं प्राप्ततत्त्वज्ञानम् ।

आनमदग्नितेजसं आनमत् नम्रीभूतं अग्रेरपि तेजः यतः तं  
तथा ।

भर्गभाजं शिवभक्तम् ।

१ 'मिव(वा)शुकलित' B. २ 'दमदग्नितेजसम्' A.

३ 'भार्गवमिव' B.

कश्यपमिव 'वश्यपरमेन्द्रियवर्गम् । गौतममिव 'श्रौत-  
मतप्रवर्त्तकम् । विश्वामित्रमिव विश्वमित्रम् । अत्रिमिव  
सत्रिप्रवरम्<sup>१</sup> । क्रतुमिव क्रतुक्रियाकोविदम् । कुत्स-  
मिव अकुत्सचरितम् । वत्समिव वत्सलम् । जावालि-  
मिव जौवालिदयालुम् । त्रयीपथप्रथमपान्थम् । तरु-  
णायमानकरुणारसनिर्थासपौयूषवर्षिभिर्दृगञ्चलैरुदञ्च-

वश्यपवनेन्द्रियं स्वाधीनप्राणचक्षुरादिकम् ।

श्रौतमतं वेदहितं कर्म तस्य प्रवर्त्तकम् ।

सत्रिप्रवरं श्रोत्रियश्रेष्ठम् ।

क्रतुक्रियाकोविदं यज्ञक्रियाभिज्ञम् ।

अकुत्सं अनिन्द्यं चरितं चरित्रं यस्य तं तथा ।

वत्सलं दयालुम् ।

त्रयीपथः वेदमार्गः ।

तरुणायमानः वर्द्धमानः करुणारसनिर्थासः आनन्दाश्रुप्रवाहः  
तदेव पौयूषं अमृतं तद्वर्षिभिः दृगञ्चलैः अपाङ्गैः उदञ्चयन्तं  
उद्गमयन्तं चन्द्रचक्रवालं दन्दुबिम्बम् ।

१ 'वश्यपवनेन्द्रियम्' B

२ 'श्रौतमतप्रवर्त्तकम्' B.

३ 'सत्रिप्रवरम्' B.

यन्तमिव चन्द्रचक्रवालम् । ईषदुन्मिषदशनदौधितिच्छ-  
लेन स्वच्छमाशयं प्रकाशयन्तम् । उपमठपठदकुण्ठ-  
कण्ठवैकुण्ठभक्तविरक्तप्रव्यक्तोक्तसूक्तसंसक्तचेतसमूर्द्धरेत-  
समजिह्वां 'ब्रह्मनिष्ठं ब्राह्मणं सम्यगुपागम्य' एतद-  
वादिष्य ॥

श्रीमन्मस्कुमहे महेशमहसामचभवतां भवतां  
विहिततौर्यसार्थसञ्चरणौ चरणौ । भवांश्च<sup>१</sup> चतुरान-  
नोष्यनष्टश्रुतिः । पुरुषोत्तमोऽपि न मायावल्लभः ।

ईषत् अल्पं उन्मिषन्तौ प्रभाषमाना दशनदौधितिः दन्तच्छटा  
तच्छलेन अर्च्छं शुभ्रं आशयं अन्तःकरणं प्रकाशयन्तम् ।

उपमठं मठममौपे । अकुण्ठः अमन्दः । वैकुण्ठभक्ताः  
वैष्णवाः । विरक्ताः निर्विष्णाः । सूक्तं शोभनं उक्तं स्तुतिः ।  
ऊर्द्धरेतसं योगिनम् । अजिह्वा ब्रह्म ]निष्ठं अद्वैतपरम् ।

[ महेशमहसां ] महेशस्य महः येषां ते तथा । अचभवतां  
पूज्यानाम् ।

चतुराननः धाता वक्ता च । न अष्टसङ्ख्यातकर्णः । अनष्टवेदश्च ।

पुरुषोत्तमः कृष्णः, पुरुषश्रेष्ठश्च । न मायावल्लभः न लक्ष्म्याः  
प्रियः । न कपटप्रियश्च ।

१ 'मज्झिमावज्झनिष्ठं, टीकाकारसम्मतः पाठः ।

२ 'मुपगम्येदमवादिष्य' B. ३ 'भवांश्चतुराननो' B.



‘गिरिशोऽपि नास्थिरचितशोभः । ततो न कस्य नमस्यः ।  
भवतः कलानिधेरनुपाधिरियं चातुरी, यच्चतुरचन्द्र-  
कान्ताननां<sup>१</sup>शुरोचितं वचनपीयूषं वर्षतीति निर-  
वद्यालापपद्यामनुसरामः । एकः सातिरेकविवेकः  
केषां विदुषां परिषदि न गण्यसे पुण्यशेमुषौकः<sup>२</sup> ।

गिरिशः शिवः, गिरः वाण्याः ईशश्च ।

‘गिरिशो गौरिशो वापि गिरेशश्च प्रकीर्तितः ।’

इति शब्दमहार्णवः ।

नास्थिरचितशोभः न अस्थ्या कीकसेन रचितशोभः । न  
अस्थिरा चिता शोभा यस्येति च ।

भवतः तव । कलानिधेः चतुःषष्टिकलानिवासस्य, अथ च  
चन्द्रस्य । अनुपाधिः नैसर्गिकी । चातुरी चतुरता । दयं हि,  
चतुरः दक्षः, यच्चातुरी कर्त्री । चन्द्रकान्ताननस्रवोचितं चन्द्रवत्  
कान्तं यत् आननं तस्मात् स्रवणं निःसरणं तदुचितम् । अथ च  
चन्द्रकान्तः मणिभेदः तदाननस्रवोचितम् । वचनपीयूषं वागमृतं  
वर्षति । आलापपद्यां वाक्पदवीम् ।

सातिरेकः सातिशयः ।

परिषदि गोष्ठ्याम् ।

१ ‘गिरिशोऽपि’ B.

२ ‘ननाऽतिसुरोचितं’ B.

३ ‘सेमुखौकः’ B.

‘आसीद्यात्मदीया दिदृक्षा प्रेक्षावन्तं भगवन्तं’ प्रति  
सम्प्रति<sup>१</sup> सा पूर्णा । न किमप्यपेक्ष्यमपेक्षते । यदन-  
वद्यविद्याविद्युदुद्योतोद्योतितमेदिनौमण्डलानामवि-  
कलां<sup>२</sup> कलां कलयामः कुशलतां कुशलतां दधतां  
श्रीमताम् । तथापि मुदा सदाचारस्वच्छा पृच्छासौ  
विधीयते ‘भव्यमव्यवहितमव्याहतचित्तानाम् । कच्चि-  
दाचारचातुरौतुलितविरल<sup>३</sup>पुरुषरत्नानामियमेव नगरौ  
गरौयसी, सदावदातभगवदवस्थानात्<sup>४</sup> । उत कुतो-  
ऽप्यागतं वतंसभूतैर्भूतलस्य । कियन्तः श्रीमतामि-

आदीया (?) अस्मदीया आद्या (?) । दिदृक्षा दर्शनेच्छा ।  
प्रति लचीकृत्य । पूर्णापूर्णा अतिशयेन पूर्णा ।

विद्या एव विद्युतः तस्याः उद्योतः प्रकाशः । अविकलां  
अप्रतिहताम् । कुशलतां दर्भलताम् ।

पृच्छा प्रश्नः । भव्यं कुशलम् । अव्यवहितं व्यवधानशून्यम् ।  
कच्चित् प्रश्ने । चिरत्नं पुरातनम् । पुरुषरत्नं पुरुषश्रेष्ठम् ।  
वतंसभूतैः भूषणरूपैः ।

१ ‘अद्य आवन्मदीया दिदृक्षा’ B.

२ ‘भवन्तं’ B.

३ ‘सम्प्रति पूर्णा पूर्णालापकमपेक्षते । यद्यप्यनवद्य’ B.

४ ‘मविकलं कलयामः कुशलतां दय( ध )तां’ B.

५ ‘मव्यवहितचित्तानां’ B.

६ ‘चिरत्न’ D.

७ ‘भवदवस्थाना’ B.

हाग्रहारा <sup>१</sup>धराग्रहाराः शालिशालिनः । कश्चिद्वि-  
 पश्चिद्यजमानो भवन्मनोचितो वर्तते कीर्तिमताम् ।  
 प्रतिग्रहं <sup>२</sup>प्रति ग्रहं जहति महति यत्ने महितमहि-  
 मानः । गृह एव निगृहीतेन्द्रियग्रामैरव्यग्रमवस्थीयते ।  
 किं वा कापि कदापि <sup>३</sup>गम्यतेऽनवगम्यतेजोभिः ।  
 कस्मिन्नप्यवसरे नरेश्वरावासं <sup>४</sup>प्रति सम्प्रति यात्रा  
 क्रियते न्यक्रियते वा तत्सम्बन्धः । कति प्रतिदिनं  
 स्नानानि <sup>५</sup>सम्भवन्ति शुभवन्ति । माध्यन्दिनं कर्म निर्ममे

अग्रहाराः लक्ष्माणि । धराग्रहाराः पृथ्व्याः श्रेष्ठहाररूपाः  
 शालिशालिनः कलमादियुक्ताः ।

प्रतिग्रहं दानम् । प्रति लक्ष्मीकृत्य । ग्रहं ग्रहणासक्तिम् ।  
 जहति त्यजन्ति । महितमहिमानः पूजितप्रभावाः ।

निगृहीतेन्द्रियग्रामैः जितेन्द्रियचयैः ।

न्यक्रियते दूरीक्रियते । तत्सम्बन्धः नरेश्वरावासयात्रासम्बन्धः ।  
 शुभवन्ति शुभयुक्तानि ।

१ 'धनाग्रहाराः' B. २ 'प्रतिग्रहं प्रतिग्रहं जहति यत्नेन' B.

३ 'गम्यतेऽगम्य' B.

४ 'प्रति यात्रा' B.

५ 'भवन्ति' B.



निर्ममेहितैः । भोजनमजनि रजनि[जानि]करनिकर<sup>१</sup>-  
निभशुभयशसाम् । उत<sup>२</sup> विचक्षणानां क्षणादुपरि  
परिस्थितिर्भवित्री भोजनस्य । <sup>३</sup>कस्मिन् वादिगिरि-  
विदारणदारुणकुलिशास्त्रे शास्त्रे मेदुरः स्फुरत्यादरो  
द्रोन्निद्रतामरसोदरसोदरनेत्राणाम् । <sup>४</sup>कापि व्याक्रि-  
यते व्याख्या । उत न व्याक्रियते किमपि । <sup>५</sup>प्रत्यह-  
महं यथा भवदवलोकनादामोदमासादयामो<sup>६</sup> दया-  
मोदितमनोभिः सुमनोभिस्तथा विधेयम् । इत्य-

निर्ममे कृतम् । निर्ममेहितैः निर्ममत्वचेष्टितैः ।

रजनिचरः चन्द्रः ।

भवित्री भविष्यति ।

कुलिशास्त्रे वज्ररूपास्त्रे । मेदुरः स्नेहनिबद्धः । द्रोन्निद्रं  
ईषद्विकसितं तामरसं पद्मं तस्य उदरपत्रं अन्तःस्थपत्री तस्याः  
सोदरं सदृशं नेत्रं येषां तेषां तथा ।

व्याक्रियते वितन्यते ।

महं उत्सवम् । आसादयामः प्राप्नुमः । दयामोदितमनोभिः  
रूपार्द्रहृदयैः । सुमनोभिः पण्डितैः । विधेयं करणीयम् ।

१ 'रजनिजानिनिभशुभयशसाम्' B.

२ 'उत रुचितक्षणादुपरि' B.

३ 'कस्मिन् कस्मिन् वादिगिरिविदारणदारुणि शास्त्रे' B.

४ 'कापि न व्याक्रियते व्याख्या' B.

५ 'प्रत्यहमिह' B.

६ 'दवलोकनामासादयामो' B.

स्माकमाकर्ण्य कर्णरसायनं<sup>१</sup> वचनं तैरपि कपिल-  
 मुनिकल्पैरनल्पजल<sup>२</sup>धरध्वनिमधुरगम्भीरतारभारतौ<sup>३</sup>-  
 प्रतिशब्दमुखरितमन्दि(न्द ?)रोदरमिदमुदौरयामासे ।  
 सुचिरमपरिचयवशादसाम्प्रतं<sup>४</sup> साम्प्रतपौर्वापर्यविपर्य-  
 ५द्योद्यदकस्मादस्माभिरधीयते । तच्च पवित्रगुणगणै-  
 र्दूषणग्रहणग्रहिलैर्न भाव्यं<sup>५</sup> भावव्यञ्जितमहित-  
 महिमभिर्महाशयैः । नयनयोरमितममृतद्रवं स्वन्तः के  
 भवन्तः । अभिवादये दयेन्दिरामन्दिरायमानहृदया-

कर्णरसायनं ओच्चाप्यायनम् । मन्दिरोदरं इति क्रिया-  
 विशेषणम् । उदौरयामासे उक्तम् ।

असाम्प्रतं अयोग्यम् ।

भावव्यञ्जितमहितमहिमभिः स्वप्रकाशेनैव व्यक्तौकृतपूजित-  
 महत्त्वैरित्यर्थः ।

अमितं अपरिमितम् ।

अभिवादये नमस्करोमि । दयेन्दिरा दया एव इन्दिरा  
 लक्ष्मीः । अनुभाषितान् अगल्लितान् ।

१ 'रसायनं तैरपि' B.

२ 'रनल्पजलजलधर' B.

३ 'गम्भीरभारतौ' B.

४ 'दसाम्प्रतं पौर्वापर्य' B.

५ 'यत्किञ्चिदकस्मा' B.

६ 'दूषणग्रहणाग्रहिलैर्भाव्यम्' B.

७ 'भाव्यं जितमहिमभि' B.

८ 'दयेन्दिरासनायमानहृ' B.

रविन्दान्युष्माननूष्मायितान् । सम्यगागम्यतां नितान्त-  
पवित्रचरित्रैः । इहोपविश्यतां दृश्यतां दधानैर्गुण-  
निधानैः । सर्वतः शर्म 'स्वधर्मनिर्मलमनसां सुमनसाम् ।  
कुतः कुतर्कसम्पर्करहितैरिहायातम् । 'गृहादिहागम्यते  
रम्यतेजोभिः श्रीमद्भिः, उत कुतश्चिद्विपश्चिद्वरेण्यैर-  
न्यतः । अत्रागमनेनायं ग्रामो गुणग्रामोचितः<sup>२</sup> कदा विर-  
चितः परिचितकलाकलापैर्मधुरालापैः । किं नाम नाम  
निकामनिर्मलमतौनाम् । विहितविद्वज्जनवृजिन-  
निर्वासः<sup>३</sup> क्व वासः कृतः कृतज्ञैः । अयं संवसथः सनाथः  
कियन्ति वासराणि करणीयः । किं किमधीतं  
सुधीभिः । किं किञ्चन<sup>४</sup> पुस्तकमस्ति स्वस्तिमताम् ।

दृश्यतां मनोज्ञताम् ।

शर्म सुखम् ।

विपश्चिद्वरेण्यैः पण्डितश्रेष्ठैः ।

नाम सम्भावनायाम् । नाम संज्ञा च ।

वृजिननिर्वासः पापनिराकरणम् ।

संवसथः वासः ।

१ 'स्वधर्मकर्मनिर्मलमनसां' B.

२ 'गृहादागम्यतेऽगम्यतेजोभिस्त' B.

३ 'ग्रामोपचितः' B.

४ 'निर्वासोऽयं वासः क्व कृतः' B.

५ 'किं किं च' B.



निर्मितामितखेदच्छेदः<sup>१</sup> को वेदः कोविदैः पद्यते ।  
 का वा शाखा विशाखानुकल्पानाम् । को देशः पेशल-  
 प्रकृतीनाम् । अदूष्याः पोष्याः कति सन्ति भवताम्<sup>२</sup> ।  
 कति भार्या आर्याणाम् । बहवः पुत्राः, किं द्विचा  
 एव देवकल्पानाम् । कियत्यः कन्या विश्वाधिकन्याय-  
 भाजाम् । जनयित्रीजनकौ जनकौतुकदायिचरितौ  
 किमासाते, वसाते वा कौर्त्तिशेषपटं निष्कपटम् ।  
 इयन्ति दिनानि यावदावयोः किमिति दर्शनजनिर्ना-  
 जनि । अयाचितं भृशं बलं शम्बलं किञ्चनाऽस्ति

शाखा वेदशाखा, काण्व-कुथुमि-माध्यन्दिनादि । विशाखः  
 कार्तिकेयः । तदनुकल्पानां तत्सदृशानाम् ।

द्वौ वा चरौ वा इति द्विचाः ।

जनयित्रीजनकौ मातापितरौ । आसाते विद्येते । वसाते  
 परिदधाते वा । कौर्त्तिशेषः एव पटं ।

दर्शनजनिः दर्शनप्रसङ्गः ।

भृशं बलं महद्बलम्, तेजःस्वरूपम् । किञ्चन किञ्चित् ।

१ 'मितकर्मच्छेदः को वेदः कोविदैः पद्यते' B.

२ 'भवतां शुभवताम्' B.

३ 'भवतः पुत्राः किं द्विचा एक एव वा देवकल्पः' B.

४ 'जनकौ कौतुकदायिचरितौ किमावसथे वसाते' B.

५ 'अयाचिनां भृशं' B.

नास्ति वा । कथं निर्वाहो हव्यवाहोपमतीव्रतेजसां  
बोभवतीति भवभीतिजुषां विदुषाम् । नित्यं कर्म  
हर्म्यं एव निर्मायते निर्मलमनोभिः । अथवा पुष्कल-  
पुष्करे<sup>१</sup> पुष्करिणीतटे । एकवारमाहारः सारभूतः  
प्रभूताज्यः प्राज्यव्यञ्जनो भवति भवतां द्विर्वा । प्रथमं  
सन्तर्पितनभोजनं<sup>२</sup> भोजनं कियत्यां वेलायां सम्पनी-  
पद्यते । अत्र मैत्री धात्रीदिविषदां केन केन समम् ।  
समन्ततो विशदपदकदम्बबन्धोपसंस्कृतं<sup>३</sup> संस्कृतं श्रीमतां  
श्रुतमेव स्वच्छन्दममन्दच्छन्दः<sup>४</sup> सन्दानितनितान्तकान्त-

बोभवतीति पुनः पुनः भवति । वः युष्माकम् । भव-  
भीतिजुषां संसारौति कृत्वा भयं आप्नुवताम् ।

पुष्कलपुष्करे बहलपद्मयुक्ते ।

प्रभूताज्यः प्रचुरदृतः । प्राज्यव्यञ्जनः । भूरितेमनः । द्विर्वा  
वारद्वयम् ।

नभोजनः देवजनः । सम्पनीपद्यते भृशं सम्पन्नो भवति ।

मैत्री मित्रता । धात्रीदिविषदां ब्राह्मणानाम् । कन्दः  
सगंधरादि, रज्जुभेदश्च । सन्दानिता बद्धा । गौः वाणी, पशुश्च ।

१ 'पुष्करेषु पुष्करिणीतटेषु' B.

२ 'सन्तर्पिते सन्तर्प्याणां भोजनं' B.

३ 'सम्बन्धोपस्कृतं श्रीमतां' B.

४ 'च्छन्दःसम्पदातिप्रातिनितान्त' B.

कविताकान्तारे गौश्चरति । आत्मकृतिः कृतिवरैः  
 सापि<sup>१</sup> पद्यताम् । <sup>२</sup>अव्यग्रसमग्रगुणग्रामैर्ग्रामान्तरं  
 गतमासीत् क्षमासीमन्तमणिभिः । अथवाऽत्रैवास्थायि  
 स्थायिकीर्त्तिभिः । कियन्ति तीर्थानि प्रज्ञाऽवज्ञात-  
 गीर्वाणगुरुभिरभिवीक्षितानि । कियन्ति वाऽतिमाच-  
 पविचया याचया निर्दम्भैः सम्भावनीयानि । भवतां  
 भक्तिः शीतकिरणाभरणे भृङ्गिणमवगणयति । किमुत  
 कौस्तुभभूषणे<sup>३</sup> विभौषणं विशेषयति । सम्प्रति प्रति-  
 भाजुषां जिगमिषेव<sup>४</sup> लक्ष्यते <sup>५</sup>बलवलक्ष्यशसाम् ।

आत्मकृतिः स्वकरणं, कवित्वादि ।

क्षमासीमन्तमणिभिः पृथ्याः भूषणरूपैः इत्यर्थः ।

अस्थायि स्थितम् । स्थायिकीर्त्तिभिः अविनष्टयशोभिः ।

अतिमाचं अतिशयम् ।

शीतकिरणाभरणे महादेवे । भृङ्गिणं भृङ्गरोटनामानं  
 शिवानुचरम् । अवगणयति तिरस्करोति ।

विभौषणं राक्षसेश्वरम् । विशेषयति जयति । सदृशयतीति  
 यावत् ।

बलवलक्षं बलभद्रवत् शुकम् ।

१ 'कापि' B.

२ 'अव्यग्र(?)य' B.

३ 'विभूषणे' B.

४ 'जिगमिषेव' B.

५ 'वलक्षयशसाम्' B.



अस्मन्मनीषितमखिलमेव सम्पूर्णमासीत्यौर्णमासीहि-  
मांशुमांसलकीर्त्तिमतां भवतामवलोकनेन, इति निः-  
प्रतिममतिभिरभिहिते यथाप्रश्रं लोकोत्तरैरुत्तरैरनु-  
मोद्यभिवाद्य च<sup>१</sup> वाद्यवेक्षणाकाङ्क्षया निरगामि,  
समागामि<sup>२</sup> च स्वामिसमौक्षणप्रतिक्षणविजृम्भमाण-  
कल्याणभरैरस्माभिः ॥

इति तृतीयस्तवके विप्रसम्भाषणं नाम चतुर्थं कुसुमम् ॥ ४ ॥

मनीषितं मनोरथः । मांसलः महान् । यथाप्रश्रं प्रश्रं अनति-  
क्रम्य । लोकोत्तरैः लोके प्रधानैः । उत्तरैः प्रतिवचनैः । अनु-  
मोद्य अनु पश्चात् मोदयित्वा । अभिवाद्य नमस्कृत्य । वाद्यवेक्षणा-  
काङ्क्षया वादिनः अवेक्षणावाञ्छया । निरगामि निर्गतम् ।  
समागामि सङ्गतं च ॥

इति श्रीसूर्य्यकविराजविरचितायां बालबोधिकायां कविकल्प-  
लताटीकायां तृतीये स्तवके चतुर्थं कुसुमम् ॥ ४ ॥

१ 'भिवाद्य चेक्षणाका' B.

२ 'समागामि च' A. C., 'समागामि स्वा' B.

३ 'तृतीये कथास्तवके ब्राह्मणभाषणं नाम चतुर्थं कुसुमं समाप्त-  
मिति ।' B.

अथ कश्चित्कुवल्यावलीमिलितपुण्डरीकखञ्ज<sup>१</sup>(ण्ड?)  
 व्याजविजृम्भमाणप्रयागपरभागं तडागं 'साकाङ्क्षमी-  
 क्षमाणाः, कुचापि करकमलकलितजलधौतकलधौत-  
 कलशकलविलासधरपयोधरभरावनम्रकम्रनागरौग-  
 रौयःस्वेदच्छेदमेदस्त्रिनौर<sup>२</sup>समीरसमीहितसमोपां वापौं  
 नेत्रपात्रीकुर्वन्तः,<sup>३</sup> कापि कूपान् भूपानिव गुणिभ्यः  
 पात्रेभ्यः पावनजीवनदायिनो निरन्तरं निरूपयन्तः,  
 कुतश्चित्पार्वतीपतिपादपयोजपूजन<sup>४</sup>शुद्धाभिजननिवास-  
 निर्वासिताऽशेषकल्मषोपसर्गं दुर्गं नयनमार्गं नयन्तः,

खण्डं समूहः । परभागः अन्यतः शोभा कलधौतं सुवर्णम् ।  
 कम्पः कमनीयः । मेदस्त्रौ महान् । समीहितः अभिलषितः ।  
 नेत्रपात्रीकृतवन्तः पश्यन्तः इत्यर्थः । गुणिभ्यः दाक्षिण्यश्रीलादि-  
 गुणवद्भ्यः, रज्जुयुक्तेभ्यश्च । पात्रेभ्यः घटीप्रसृतिभ्यः, दानार्हज-  
 नेभ्यश्च । पावनं पवित्रम् । जीवनं जीविकां जलं च निरू-  
 पयन्तः । पदपयोजं पदपद्मम् । अभिजनः वंशः । निर्वासितः  
 निराकृतः । कलुषं पापम् । उपसर्गः उपद्रवादिः । दुर्गं दुर्गम-

१ 'खण्डव्याजव्याजृम्भमाणा' B.

२ 'साकाङ्क्ष(मीक्ष)मीक्षमाणाः' B.

३ 'नौरसमीहित' B.

४ 'कृतवन्तः' B.

५ 'पूजनप्रयोजनशुद्धाभिजनजननिवास' B.

अपरच च<sup>१</sup> भवद्वस्तुप्रतिभट्टाटककपाटरचनास-  
नाथं गोपुरं च परिचिन्वन्तः, अन्यच सुपर्वपर्वत-  
गर्वसर्वङ्गषानिभान् निभालयन्तः, इतरच जवविजित-  
कुरङ्गान् तुरङ्गान् रङ्गगतान् नटानिव नृत्यतो वीक्ष्य<sup>२</sup>  
वीक्षणयुगलं सफलयन्तः, 'कुचिद्धजवस्त्रिवेक्षणोक्ता-  
सितभास्वत्तुरङ्गमगमनानि भवनानि नयनमौनयो-  
रानायतां' नयन्तः, कचन काञ्चनवर्णां कर्णान्तविभ्रा-

स्थानम् । प्रतिभट्टः समः । हाटकं सुवर्णम् । गोपुरं पुर-  
दारम् । परिचिन्वन्तः पश्यन्तः । सुपर्वपर्वतः सुमेरुः । गर्व-  
सर्वङ्गषः गर्वस्य सम्यक् उन्मूलकः । इभान् हस्तिनः । निभा-  
लयन्तः पश्यन्तः, भाललोचने धत्तः (यन्तः ?) । कुरङ्गाः हरिणभेदः ।  
रङ्गः नृत्यस्थानं, युद्धं च । ध्वजवल्ली पताका तस्याः वेक्षणं  
कम्पनम् । उक्तासितः उत्क्षिप्तः । भास्वान् सूर्यः तस्य तुरङ्गः  
वाहनः । भवनानि गृहाणि । नयनमौनयोः नयनमत्ययोः ।  
आनायतां जालताम् । नयन्तः प्रापयन्तः पश्यन्तः इत्यर्थः ।  
काञ्चन काञ्चित् अनिर्वचनीयाम् इत्यर्थः । लोचनाञ्चलः अपाङ्गम् ।

१ 'अपरच या(भ)वद्वत्' B.

२ 'निरीक्ष(क्ष्य)' B.

३ 'कुचिद्धजवस्त्रिवेक्षणोक्तासितभास्व' B.

४ 'मौनयो(ः)राजीवनौयतां' B.



(आ?) न्तचारुलोचनाञ्चलां चरणसिञ्जानमञ्जुमञ्जीर-  
नाद(न)नेदीयसां हृदयमदयमपहरन्तीं कामिनी-  
मक्षिलक्षौकुर्वाणाः, निर्वाणाय निर्वाणाङ्गारलाघवं  
द्राघयन्तः, वसुमतीसारं देवद्वारं समासाद्य माद्य-  
दन्तःकरणाः समवर्त्तिष्महि ॥ अनन्तरं निरन्तरम-  
पक्रमन्निष्क्रामदनेकसेवकनिकायकायसम्बन्धं सनि-  
र्वन्धं परितः परिहरन्तः सन्तमसराशिनाशि प्रचण्ड-

सिञ्जानः शब्दायमानः । मञ्जीरः नूपुरम् । नेदीयसां अन्तिक-  
स्थानाम् । अदयं निर्दयं यथा स्यात् । अक्षिलक्षौकुर्वाणाः  
पश्यन्तः । निर्वाणाय मुक्तये । निर्वाणाङ्गारलाघवं निर्वा-  
तानललघुत्वम् । द्राघयन्तः दीर्घीकुर्वन्तः वर्द्धयन्तः इत्यर्थः ।  
देवद्वारं राजद्वारम् । आसाद्य प्राप्य । माद्यदन्तःकरणाः हृद्य-  
न्यानसाः । समवर्त्तिष्महि अभवाम ।

निरन्तरं निर्विडं यथा भवति । अपक्रमं एकदैव । निष्क्रा-  
मन्तः निर्गच्छन्तः । सेवकाः राजभृत्याः तेषां निकायः समूहः ।  
सनिर्वन्धं मयन्तं यथा स्यात् । परितः सर्वतः । सन्तमसं

१ 'चरणसञ्चरणसि' B.

२ 'हरन्तीमक्षिलक्षौकुर्वाणाः' B.

३ 'दान्तकरणाः' B.

४ 'निरन्तरपक्रमपक्रामदनेक' B.

५ 'निर्वन्धं' B.

६ 'राशि[नाशि]प्रचण्ड' B.

मार्त्तण्डमण्डलसम्प्रकाशसंकाशं<sup>१</sup> देवसकाशमनायास-  
मायासिद्धम् ॥ सम्प्रति च न कं प्रति<sup>२</sup> प्रतिभावि-  
भासितवदनो वादौ । आवर्जिताऽजर्जरकर्णकलशौका-  
प्रेक्षावन्तः प्रतौक्षन्ते<sup>३</sup> चास्मदप्रह्वजिह्वाशुक्तिमुक्तां  
वाचोयुक्तिमुक्तावलीम् । तदचिरस्य निरस्य गर्वमेः  
तस्य भगवतौ भारतौ कण्ठपौठाधिष्ठाचौ<sup>४</sup> निर्माय

सर्वतः व्यापि ध्वान्तम् । 'अवसमन्वेभ्यस्तमसः' (५।४।७८।)  
इत्यच् समासान्तः । मार्त्तण्डः सूर्यः । सङ्काशं सदृशम् । देव-  
सकाशं राजसान्निध्यम् । आयासिद्ध आगताः स्म ।

अजर्जरः अभग्नः । प्रेक्षावन्तः प्रण्डिताः । अप्रह्वः अनम्राः ।  
जिह्वैव शुक्तिः सुक्तास्फोटः ततः सुक्तां निःसृताम् ।

तत् तस्मात् । अचिरस्य अचिरेणैव । निरस्य विनाश्य ।  
एतस्य वादिनः । निर्माय कृत्वा । निर्मायं निष्कपटं यथा  
स्थात् । उपास्य संसेव्य । द्विपास्यं गणेशम् । अथवस्थामि

१ 'सप्रकाशकोशसंकाशं' B.

२ 'प्रति वचनकं प्रति प्रतिभाविभासितवदवादि' B.

३ 'चाप्रह्व' B.

४ 'धिष्ठायिनी निर्मायमुपास्य' B.

निर्मायमुपास्य च द्विपास्यमध्यवस्यामि पुरा पुराण-  
पुरुषोत्तमस्य<sup>१</sup> देवस्य विचित्रां स्तोत्रावलीम् ॥

इति तृतीयस्तवके तडागादिवर्णनं नाम पञ्चमं कुसुमम् ॥

रचयिष्यामि । पुरा पूर्वम् । 'अध्यवस्यामि' इति पुरायोगे  
भविष्यति लट् ।

पुराणपुरुषोपमस्य हरिमदृशस्य । देवस्य राज्ञः ।

इति श्रीसूर्य्यकविराजविरचितायां बालबोधिकायां  
तृतीये पञ्चमं कुसुमम् ॥ ५ ॥



इत्यादिवादिमान्याय वचांस्यचार्य धैर्यवान् ।

प्रतीक्षेत विपक्षस्य भारतौ प्रातिकूलिकौम् ॥ १ ॥

ततः सरम्भसम्भारगम्भीरारम्भनिर्भराम् ।

विपक्षं क्षिप्रमाक्षिप्य वाचमुच्चारयेदिमाम् ॥ २ ॥

यन्मया सह दुर्बुद्धे ! वाग्युद्धं कर्तुमिच्छसि ।

तत्पङ्क्तुः शृङ्गमुत्तुङ्गं मेरोरारोढुमिच्छसि ॥ ३ ॥

सुप्तसिंहसटाक्षिप्तमष्टापदपदच्छिदाम् ।

व्याघ्रं शीघ्रं समाघ्रातुं शशकः सन्समीहसे ॥ ४ ॥

शुकशवः शशादस्य चञ्चुं चुम्बितुमिच्छसि ।

सर्पं 'सदर्पमङ्घ्रिभ्यां' निष्पेष्टुं दुष्ट ! वाञ्छसि ॥ ५ ॥

मण्डूकश्चण्डतां धत्से 'कुपिते(तो) नागसंसदि ।

श्रीखण्डखण्ड एरण्डः 'सौरभ्यं तुच्छं सेवसे ॥ ६ ॥

(१) प्रातिकूलिकौ अननुकूलाम् ।

(२) सरम्भः क्रोधः । क्षिप्रं शीघ्रम् ।

(४) सटाः कन्धरालोमानि । अष्टापदः शरभः ।

(५) शशादः श्येनः । चञ्चुः पक्षितुण्डम् ।

(६) श्रीखण्डः चन्दनः । सौरभ्यं मौगन्ध्यम् । स्वर्षे प्रस-  
वसि । स्वर्षे क्रोधाय । 'निषेवसे' इति च पाठः ।

१ 'सदर्पमङ्घ्रिभ्यां' B. २ 'खण्डनां' B.

३ 'कुम्बितो' B. ४ 'स्वसौरभ्यं स्वर्षे स्वर्षे' B. A.

सम्पृहर्तुं विषाणाभ्यां शक्रेभं वृषभेच्छसि ।

गिरिं पातयितुं दन्तौ दन्ताभ्यामभिवाञ्छसि ॥ ७ ॥

दुर्बद्धे! स्पृष्टसे कौटः<sup>१</sup> प्रकटं कैटभारिणा ।

आखुर्विडालदशनानुत्पाटयितुमिच्छसि ॥ ८ ॥

इदं पाषाणदलनमन्धस्यालेख्यदर्शनम् ।

मृगतृष्णाभसि स्नानं कृष्णाहिमुखचुम्बनम् ॥ ९ ॥

तुलया तोलनं मेरोः करेण स्थगनं रवेः ।

खड्गधाराग्रसञ्चारः शिरसा गिरिभेदनम् ॥ १० ॥

नभसोऽङ्गुलिनिर्मानमयश्चणकचर्वणम् ।

अङ्गारशयनस्वापो मज्जयोऽयं त्वयेष्यते ॥ ११ ॥



(७) विषाणाभ्यां शृङ्गाभ्याम् । शक्रेभं ऐरावणम् ।

(८) कैटभारिणा विष्णुना । आखुः मूषिकः ।

(९) आलेख्यं चित्रम् । मृगतृष्णा मरौचिका । कृष्णाहिः कालसर्पः ।

(१०) तुलया तुलादण्डेन । तोलनं परिमाणं उत्तोलनम् ।

स्थगनं आच्छादनम् ।

(११) मानं परिमाणम् । अयश्चणकः लौहकलायः\* । शयनं

१ 'कौट' B.

\* 'चणको हरिमथकः' इत्यमरोक्तेः 'कलायः' इति कल्पनमयुक्तम् । कलायस्तु लोकख्यात-मटरवाचकसतीनकापरपर्यायः । 'कलायस्तु सतीनकः' । 'हरेणुरेणकौ' इत्यमरः ।